
जनता का जीनन-दशन .. 


रवीन्द्रनाथ ठाकुर 


भारतवर्ष में सभी विद्याएँ--यदाँ तक कि काव्य ओर दर्शन भी सम्मिलित परिवार के 
समान पारस्परिक सद्भाव , लेकर रहती आई हैं। पश्चिम के समान उनमे एक दूसरे के विरुद्ध 
प्रवेश-नियेध का भाव कभी नहीं रहा। प्लेयो ने अपने आदश गगणतन्त्र में कवियों के लिये 
स्थान नहीं रखा, किन्तु भारतवर्ष में दशन ने प्रायः सदेव ही काव्य का आचल पकड़ा है, क्योंकि 
जन-जीवन में उसका जीवन्त स्थान था---क्रेवल परिइतों की पंचायत में नहीं। हमारी परम्परा 
के अनुसार शड्डूराचार्य न जाने कितनी कविताओं ओर स्तोत्रों के रचयिता हैं ओर फिर भी 
शझ्डूर की दाशंनिक प्रतिभा को देखते हुए. जैटो भी अपनी यूटोपिया से उन्हें निबासित नहीं कर 
सकते | संभव है शझ्डर की अनेक रचनाओं में काव्यकला का उत्कृष्ट निदशन न भी मिले, 
तथापि कोई भी साहित्यरसिक दाशंनिक श्र के काव्य प्रयासों के लिये उन्हें अ्रमियुक्त नहीं 
ठहराता । 

वस्तुतः मारे देशवासियों के दृष्टिकोण से काव्य अनायास ही दाशंनिक की सहज-स्फूर्त 
प्रेरण। का फल है, उसकी तकंशक्कि के आलोकित हो ने का स्वाभाविक परिणाम है। हमारे देश 
का अद्वितीय महाकाव्य महाभारत उन विचित्र चरित्रों का एक अनोखा अ्ररण्य तो है ही, जिन 
चरित्रों को जीवन की श्रगणित मनोवेश्ञानिक परिस्थितियों में रखकर आका गया है : साथ हो 
वह इसलिए, ओर भी विशिष्ट है कि उसमें नैतिक, राजनीतिक ओर दाशनिक दृष्टियों से जीवन 
की सूच्मतम व्याख्या की गई है। उदारता का ऐसा मोहक निदशंन हमारे ही देश में संभव 
था, जहाँ साहित्य के सभी अंगों में एक श्रपूव समता ओर मैत्री का भाव विद्यामान था। वस्तुतः 
महाभारत अपने आपमें एक छोटे-मोटे ब्रह्माएड की तरह है, जहाँ मानव-चित्त के प्रत्येक कृतित्व 
को आकाश के प्रह-नक्तत्नों की तरह अपने जटिल छुन्दोरुत्य के प्रदशन के लिये अनन्त अवकाश 

प्राप्त है। महाभारत किसी कवि-विशेष के दृष्टिकोण को नहीं, बल्कि समग्र जाति के स्वाभाविक 
मनोभाव को व्यक्त करता है। यह जाति विचारों ओर अनुभूतियों के गोरखधन्धे के बीच 
प्रधान आधिकारिक कथानक के विपुल आकर्षण को पकड़े हुए प्रासंगिक कथओ्रों के बीहड़ में 
से सानन्द भ्रमण करती हुई निकल जाती है | 

भारतवर्ष के इतिहास में मुस्लिम-काल मैं जो सन्त हुए, थे, उनका काव्य कल्पना से 
देदीप्यमान है। उनका आध्यात्मिक आवेग निर्भर की तरह दर्शन की उन कठोर शिलाओं से 
निःसत हुआ है, जो जीवन के चरम प्रश्नों को सुलभाने मैं--जीवन के परम सत्य-अ्र्थ के 
ग्रन्चेयण मैं--निरन्तर व्यस्त रही है। संभव है अपने आपमें यह बात बहुत बड़ी न हो, 
किन्तु जब हम देखते हैं कि उन सन्तों की बानियां केवल शासत्रश्ञ परिडतों के समारोह में ही नहीं, 
बल्कि गॉक्गोंव में गाई जाती हैं ओर अशिक्षित तथा अपढ़ नर-नारियों की ज़बान पर रहती 
हैं, तब हमें स्पष्ट समर में झा जाता है कि दर्शन ने भास्तीय जनता के जीवन में प्रवेश कर 
लिया है, जाति के अवचेतन मानस की गहराई में भी अपनी जड़ें फेल दी है। 


बचपन में मैने एक ऐसे ही गायक से कबत्रीर का यह भजन सुना था ; 
पानी बिच मीन पियासी 
मोंहि सुन सुन आबे हांसी ॥ 
घर में वस्तु नजर नहिं आवत 
बन बन फिरत उदासी | 
आतम ज्ञान बिना जग झूठा 
क्या मथुरा क्या कासी || 


गायक एक संस्कारवान्‌ हिन्दू था किन्तु उसकी संस्कारमावना ने कबीर की हँसी दे 
उपहास नहीं समझता; मन के सहज दाशंनिक आदश ओर कुशादगी से उसने समझ लिया 
कि मथुरा ओर काशी के तीर्थों का सांकेतिक महत्त्व होते हुए, भी परम सत्य के प्रकाश में इन 
स्थानों की कोई निरपेज्ञ महिमा नहीं। अतएव यत्रपि वह स्वयं इन तीथ्थों की यात्रा के लिये 
उत्सुक था, तथापि इसे भी निःसंशय मानता था कि यदि ब्रह्म को सर्वव्यापी रूप में प्राप्त करने 
की उसमें शक्ति होती तो श्रपनी आध्यात्मिक साधना को उद्दीम्त करने के लिये उसे तीरथ- 
तीरथ मटकना ही क्‍यों पड़ता। अनादि काल से तीथं-पिपासुओं की पद-धूलि से पवित्र इन 
तीथों का उसके निकट उतना ही महत्त्व था जितना कि युग-युग से उच्चरित शाख््र-वाक्यों की 
उपादेयता का । 

पूर्वी बंगाल का आमीण कवि अपने गीत में इस दाशंनिक सिद्धान्त का प्रतिपादन 
करता है कि विश्व की सत्ता पुरुष के साथ उसके सम्बन्ध की सापेक्षता में ही सत्य है; झाकाश 
ओर धरती उसकी श्रॉलों से निकलते हैं; कठोरता ओर सुकुमारता, सरदी ओर गरमी डसीकी 
देह की सृष्टि हैं; सुगन्ध और दुर्गन्‍्ध उसी की नासिका से उछ्धत हैं--- 

मम आंखि हइते पयदा हइल आछुमान्‌ जमीन ॥ 
आमार देह हइते पयदा हइल शक्त आर नरम । 
आमा हइते पयदा हल ठांडा आर गरम | 


आमार नासा हइते हहल सब ख शबय--बदबय । 
अआमा हइतेइ सब उत्पत्ति, हासन राजा कय ॥ 


ग्रामीण कवि अपने अन्तःकरण में निहित उस शाश्वत पुरुष के गीत गाता है, जिसे 
वह अपनी ही आँखों से बाह्य जगत्‌ में आविभूत देखता है। कदाचित्‌ इसी प्रकार बेद के 
गायक ऋषि ने भी अपने अन्तर में निवास करनेवाले पुरुष को सूर्य के शअ्रन्तराल में 
देखा होगा । 
ग्रामीण कबि को भाषा में : 
रूप देखिलाम रे, रूप देखिलाम रे ! 
आमार मारत वाहिर हइ्या--देखिलाम आमारे | 
--मैंने रूप देख लिया, अरे मेने रूप देख लिया। मेरे हो अन्तर से निकले हए 
अपने आपके रूप को मेंने देख लिया । ट 


इन दार्शनिक कविताओं में सच्रते उल्लेखनीय बात यह है कि वे अनगढ़ और अनूटी 
उक्कियाँ हैं---जनता की प्रचलित बोली में लिखी हुई ओर शास्त्रीय साहित्य के द्वारा अनाहत । 
जनता उन्हें सुनती है, इस प्रकार जैसे वे उन्हीं मैं से किमी एक के द्वार रची गई थीं--जो 
आज इनके बीच नहीं है--किन्तु जिसके गीतों ने मृत्यु की सदर्प अवज्ञा की हैं। और फिर भी 
ये गायक दर्शन शास्त्र के मुँहताज नहीं। कथा प्रचलित है कि जन्र किसी ऐसे गायक को वेष्णव 
प्रेमतस्व की सुच्चितिंत ध्याख्या सुनाई गई तो उसने बड़ी पीड़ा के साथ गाया ; हाय, पुष्पों के 
बन में यह कोन सोने का पारखी धँस आया है जो कमल के फूल को कस्तोटी पर घिसकर 
कसना चाहता है :-- 


फूलेर बने के ढुकेछल रे सोनार जहरी। 
' निकषे घसये कमल, आ मरि भरि ।। 


बंगाल के बाउल उस विशाल जनसमाज के सदस्य हैं, जो श्राज की परिभाषा के अनुसार 
अशिक्षित हैं--जिन्होंने कमी 'मसि-कागद” नहीं छुआ । तथापि उनकी साधना मानव देह 
सम्बन्धी जटिल ओर रहस्यमूलक तत्वज्ञान पर आधारित है। ये रमते जोगी मन की मौज में 
अपने गीत गाते फिरते हैं। ऐसे ही एक गीत की प्रारम्मिक कड़ियाँ मुझे कभी नहीं भूलतीं, 
जिसे मेंने बरसों हुए रास्ते के किनारे अपनी खिड़की से सुना था : 'अ्रनजाना पंछी जाने-कहाँ से 
पिंजरे में आया-जाया करता हे। अ्रगर पकड़ पाता तो मन की बेड़ी उस पंछी के पावों में 


पिन्हा देता--? 

खाँचार मितर अचिन पाखी 
कमने आसे--जाय । 
धरते पारलेव मनोवेड़ि 
दितेम पाखिर पाय ॥ 
गाँव का यह सहज कवि उपनिषद्‌ के ऋषि के स्वर में स्वर मिलाकर कहना चाहता है, 
वह परम पुरुष, वह अज्ञात पुरुष अवाडमनसोगोचर है। तथापि वह अ्रपनी खोज से विरत 
नहीं होता ; अज्ञात के अन्वेषण को त्याग नहीं देता ; उसके लिये सिद्धि की कोई-न-कोई राह 
अवश्य वर्तमान है। मुमे अंग्रेजी कवि शेली की वे गृढ़ पंक्वियाँ याद आती हैं : 
पृ 8एशछशवप्र 98007 0 8076 प्र5९00 70ए67 
7]09865, 00727 पर9600, &70702 ए७, ५व5/02 
पा शकां०0प8 ज़0्येत कक्ष) 83 7700709877 एव782 
205५ 50767 शाते5 (8॥ ०७.60[0 7णा (0एछ06' $७0 [0 फ9छ67, 
[6 प्रा०00006%8॥778 ६७6 एशशञाएत 8006 एछा॥ए परा0ग्रा(शांप 50७०९, 
[६6 शां895 ए( ]00075089॥/ 29706 
980) #प्रा॥%॥ ॥6७7" &ए१ 00०प7090॥78706, 


अंग्रेज़् कवि उस अशात सत्य को ही गर्ीरतम सत्य मानता है ओर बंगाल के ग्ाम्य 
कवि के गीत में भी उसी अनजाने पंछो--उसी “अचिन्‌ पाखी”-के पंखों की चञ्चल थिरकन 
मिलतो है। तथापि शेली की कविता केबल कुछ सुसंस्कृत व्यक्कियों के लिये उपभोग्य है, जबकि 
बाउल के गान का आस्वाद धरती के लालों--गाँव के सीधे-सादे देहातियों के लिये भी सुलभ है, 
जो उसके परम रहस्य-रस का पान करते हुए कभी अधाते नहीं। 


इसका यथार्थ कारण यही है कि भारतवर्ष में युग-युग से जन-शिक्षा की एक अद्भुत 
व्यवस्था प्रचलित है--जो आज लुप्त हो जाने के ख़तरे का सामना कर रही है। हमारे देश के 
ज्ञानपीठ गुरुकेन्द्रिक हैं जहाँ दूर-दूर से विद्यार्थी समागत होते हैं। ये शानपीठ उन गंभीर 
जलाशयों के समान हैं जिनका पानी शान्त ओर निस्तब्ध है--जिनकी राह दुर्गम है। किन्तु 
इन ह॒दों का जल वाष्पीकृत होकर, मेघलण्ड बनकर, वायु के पंखों पर उड़ता हुआ, नदो-बन- 
पर्बतों को पार करता हुआ, देश के सुदूर अज्चलों में स्थित शस्यज्ज्षेत्रों को सींचा करता है। 
पौराणिक काव्यों, प्रचलित अनुश्रुतियों, ग्रम्य नाटिकाओं, कथाओँ-अआख्यानों और लोकप्रिय 
गीतों के भाव-गर्ीर रुपों में ये मेघलए्ड जन-मन को सिंचित करते ओर उस गहरी चिन्ताराशि 
से समृद्ध करते हैं, जो मूलतया तत्त्ततान के जटिल ओर दुर्बोध सिद्धान्तों की उपज है। सांख्य, 
वेदान्त, योगशासत्र के गहन विचार जनगण के साहित्यक्षेत्र की सुनहरी फसल के रूप में उन 
लोगों के द्वार पर पहुँच जाते हैं, जिन्हें कमी उन मूल विचारों के उत्स तक जाने का श्रवकाश, 
सुविधा, सुयोग या दुःसाइस भो नहीं हो सकता। सम्य समाज के पेंचीदा जीवन-विधान की रक्षा 
ओर उसके पोषण के लिये भ्रगणित मानवों को उसकी भोतिंक आवश्यकताओं की पूर्ति के लिये 

अपने-श्रापको नियोजित करना पड़ता है--चाहे वह कोई कितना भी दुर्वह ओर नीरअस क्यों न 
हो। उनका व्यवसाय उन्हें मानसिक विकास का अवसर नहीं देता । यह विशाल मानव-समुदाय 
अपने को अन्धा यन्त्रवत्‌ बनाए रखने के लिये लाचर हुआ करता है--जिससे मुद्ठीभर मनुष्य 
ऊँची चिन्ता कर सके, अमर शिल्प को जन्म दे सकें, मानव-समाज को उसकी उदात्त आध्या- 
त्मिक चोटियों तक पहुँचाने का कठिन कर्म-सम्पादन कर सकें | 

भारतवर्ष ने इन सामाजिक शहीदों की कभी उपेक्षा नहीं की बल्कि उनकी जीवनव्यापिनी 
अख्यात अंधेरी स्थिति तक प्रकाश का सँदेसा पहुँचाने का प्रयत्न किया है। उसने इसे अपना 
अनिवार्य कर्तव्य समझा है कि इस मानवसमाज को उसकी उपयुक्त ओर सुपाच्य मानसिक श्रोर 
आध्यात्मिक खूराक पहुचाई जाय। इस दायित्व को देश ने नाना प्रकार के अरनुष्ठानों के 
माध्यम से सम्पन्न किया है। ये अनुष्ठान बनावटी समाज सेवकों की सुसंगठित वाहिनी द्वारा नहीं 
सम्पन्न होते, बल्कि हमारे शरीर मैं दोड़नेवली रक्तवाहिनियों की स्वाभाविक प्रक्रिया द्वारा--एक 
सहज सामाजिक सन्तुलन-क्रिया के द्वारा--सम्पन्न होते हैं। इसीलिए यह प्रक्रिया अपना मूल 
कार्य समाप्त करने के बाद भी युग-युग तक चालू रहती है। 

किसी समय में बंगाल के छोटे-से देहात में था जहाँ के निवासी अ्रधिकतर मुसलमान 
किसान थे। इन लोगों ने मेरे मनोरंजन के लिगरे एक श्रभिनय किया, जिसका उपजीव्य साहित्य 
किसी ऐसे घर्म-सम्प्रदाय की देन थी, जो अ।ज जीवित नहीं, किन्तु जो सदियों पहले बहुत प्रभाव- 
शाली था। उसकी आवाज़ आज भी सम्पूर्णतया भिन्न संस्कृति की गोद में पले हुए 
मानवों के लिये भी आकर्षण की वस्तु थी। अपने विशिष्ट मतवाद के दृष्टिकोश से उसमें 
भौतिक और आध्यात्मिक तत््ववाद की व्याख्या थी, मानवीय व्यक्षित्व के विभिन्न अज्ञौ--देह, 
चैत्यपुरुष और आत्मा की चर्चा थी। इसके बंद एक ऐसा संवाद आया जिसमें वृन्दावन की 
तीथययात्रा करनेवाले एक धर्मपिपासु को कोई प्रहरो चोरी के श्रभियोग में रोक लेता है। चोरी 
के प्रमाण मैं कहा गया कि वह अपने भीतर अपने चेत्यपुरुष के स्थान में अपने मालिक के 
चैत्यपुरुष को छुपाए, है। उसकी वह पोटली भी बरामद हुई जिसके कारण उसकी मनोकामना 
अवरुद्ध हो रही थी। किसी फटेहाल तम्बू के नीचे जिसे बॉस के डंडे येनकेनप्रकारेण सँमाले 
हुए. थे, रोशनी से ज्यादा धुआं देनेवाली किरासिन की टिमटिमातो बत्तियों के घुघले प्रकाश में, 
पास के धान के खेतों से बीच-बीच में आनेवाली सियारों की 'हुआ-ह” से व्याहत दर्शक-मण्डलो 
अटूट आग्रह ओर एकाग्रता के साथ सारी रात उस अनोखे श्रभिनय को देखते हुए---जिसमें 
नाच-गान-हँसी-मज़ाक का अजीब संमिश्रण था--परम तत्त्व की वातां सुनती रही । 


साहित्य ओर दर्शन के इस अज्ञाज्लि सम्पर्क का रहस्य यही है कि यहाँ दर्शन ने जीवन 
में ही परमार्थ की प्राप्ति का व्यावहारिक मार्ग खोजा ओर दिखायां है। जीवन की सार्थकता का--- 
परमार्थ का श्रर्थ सत्य की मुक्ति है जिसे उपनिषद्‌ के ऋषि की इस वाणी मैं हम ध्वनित पाते 
हैं : अ्रसतो मा सद्ृमय । कारण सत्य ही आनन्द रूप है । 


कविकम से सम्बन्ध रखने के नाते सत्य के इस आनन्दमय रूप की मेरे मन में अपनी 
ही एक धारणा है। मन की बन्धनहीन मुक्ति की राह से सत्य का आस्वाद देना तो शिल्पमात्र 

का का है। किन्तु शिल्प-जगत्‌ से सम्बन्ध रखनेवाले सोन्दर्य शास्त्र में 'सुन्दर लोक-प्रचलित 
रूप की व्यज्ञना नहीं की जाती; सुन्दर का अर्थ वहाँ वही है जिसे अंग्रेजी कवि अपनी सुप्रसिद्ध 
उक्षि में 'सत्यम्‌ ही सुन्दरम है, सुन्दरम्‌ ही सत्यमः कह कर व्यक्त करता है। जराजीरश अ्रसुन्दर 
वाड्धक्य के चित्र को भी हम सुन्दर कहते हैं, यदि वह उस वार्द्धक्य के अन्तर्निह्ित सत्य को-- 
उसके प्राण-छुन्द को--व्यक्त कर सक्रे । महाभारत के महारथी करो का चरित्र कभी-कभी 
. आदशंच्युत होकर, परस्पर विरोधी बृत्तियों का प्रदर्शन करके भी इतना वास्तविक, इतना 

जीवन्त हो उठता है कि उसमें हम सृजन की एक विशेष स्पष्टता, एक जीती जागती सुनिर्दिष्ट 
दृढ़ता पाते हैं । 


शिल्प मानव-जीवन की अपूर्णताओं की प्राप्ति का साधनमात्र नहीं है; वह सत्य के 
साक्षात्कार का साधन है। यह सत्य जीवन के तथ्यों से मेल नहीं भी खा सकता, किन्तु उसकी 
सत्यात्मकता के कारण वह हमें आनन्द प्रदान करता है, हमारी रागात्मिका वृत्ति का समाधान 
प्रस्तुत करता है। स्वार्थ के संकोर्ण घेरे से निकलकर हम उस ऐक्य के दर्शन करते हैं, जो सत्य 
का मृत रूप है, शाश्वत आनन्द का विधायक है। शिल्प के समान अध्यात्म लोक में भी आत्मा 
अहंकार से मुक्त होकर उस अहैतुक आनन्द को प्राप्त करने का प्रयास करती है जो सष्टि का 
चरम लक्ष्य ओर मूल उत्स है। बाह्मयकरणों को प्रायामरीचिका से स्वतन्त्र होकर वह सत्य के 
ऐक्य का साज्ञात्‌ करना चाहती है। मुक्ति की यह प्यास जो हमारे देश के तत्त्वज्ञान से प्रेरित 
है, हमारी भावनाओं के आदि लोत में स्पन्दन लाती है ओर हमारी दैनन्दिन प्रार्थनओं को 
कब्य के स्रणिम पंजों के द्वारा स्वलोंक की ओर उन्तुख करती है। हमारे देश के अशिक्षित 
अथवा अल्पशिक्षित समुदाय मैं भी इस प्रकार की सहज उदात्त प्रार्थना का स्वर मंक 
होता हुआ सुना जाता है : माँ तारा, मल। कझ्े तो सही, किस अपराध से इस संसार रूपी 
कारागार में मुझे इस दीघं अवधि के लिये बन्दी किए रहोगो ! 


तारा, कोन्‌ अपराधे ए दीघ मेयादे 
संसार-गारदे राखिबि बल ? 


सत्य से विलग, विषयों के फेनिल जंजाल से जड़ित, सुख-दुःख के ज्वार-भाटे से आहत 
वे मनुष्य जीवन की चरम सार्थकता लाभ करने के लिये लालायित हैं। प्राथ्थियों के इत सम्प्रदाय 
में कोई गाड़ी चलानेवाला गाड़ीवान है, तो कोई मंछली पकड़नेवाला महछ्कुवा, कोई मज़ 
है तो कोई किसान । मुमकिन है अपने तरानों का अ्रथ वे अचानक आपको न भी समझा 
सकें, मगर उनका अन्तर इतना अनायास ही निःसन्द्रेह जानता है कि जोवन का यथार्थ क्केश 
विषयों के अ्रभाव मैं नहीं, जीवन के चरम अर्थ के ओमल होने में ही है। सत्य को श्राच्छुन्न 
करनेवाली माया-ममता अथवा मोर-तोर की भावना की निन्दा उनकी साधारण बातचीत का 
अंग है। अपने ही समाज मैं सत्य की खोज में सब कुछ को ठुकराकर--घरफूंक तमाशा 
देखनेवाले मस्तमौला साधकों के दृष्टांत उन्होंने अपनी आँखों देखे हैं। इस डुकराने का 
उद्देश्य है मुक्कि। संभव है उसी गाँव का कोई कबीर, कोई रैदास उन्हींके देखते-देखते इस 

मुक्ति को पा गया है। यह साधना उनके जीवन का स्वतः स्फूर्त सत्य है, कपोलकल्पित अनु- 
मिति नहीं। समाज की प्रचलित बाज़ार-दर से इन रक्ों का मूल्य नहीं आ्रॉका जा सकता। 
इन साधर्कों की संख्या नितान्‍्त कमर नहीं है, किन्तु इतिहास के पृष्ठों में इनकी सूचना नहीं मिल 
सकती | इन फकड़ ओलियों की निगाह में राजा भी अपने राजत्व की शद्भुलओं में जड़ा 
दास है, धनकुवेर भी श्रपने वैभव के पिंजरे में बन्दी कैदी है। उन गायकों की मुक्ति बन्धन के 
अभाव में नहीं, बाहरी वैराग्य में नहीं, आनन्द के निर्भर संगीत में मंकृत है। वे सहज ही कह 
उठते हैं : “जिन खोजा तिन पाइयां गहिरे पानी पैठ।” अथवा “जे जन डुबलो सागर गभीरे, 
तार ना-पावार किछ्ुइ नाहि २े।” जब बाहर के वैचित्रय ओर अन्तर की दृष्टि में सामंजस्य हो 
जाता है, बाहर-मीतर एक हो जाते हैं, तभी “अजब” अनिवंचनीय का साक्षात्कार होता है। 
कबीर के शब्दों में 
भीतर कहूँ तो जगमय लाजे, 
बाहर कहूँ तो भूठा लो। 
बाहर-भीतर सकल निरन्तर, 
चित्त--अचित दोउ पीठा लो ॥ 
इन अनोखे गायकी ने सदा विश्वास किया है कि यह सत्य, यह मुक्ति कोई जल्दबाज़ी 
से पाने की वस्तु नहीं, धीर स्थिर साधन की वस्तु है, जिसमें हृदय कुसुम पंखुड़ी-दर-पंखुड़ी 
अपने दलों को खोलकर सोरम बिखेरता है। गावों का अ्रख्यात कवि इसी भाव को इस प्रकार 
व्यक्त करता है : 
निढूर गरजी, तुई कि मानस-मुकुल भाजबि आगुने। 
तुइ फूल फूटालि, बास घटालि, सबुर बिहने ? 
देखना आमार परम गुरु सांइ, 
से युग-युगानत फूटाय मुकुल, (तार) ताड़ाहुड़ा नाइ। 
तोर लोभ प्रचर्ड 
ताइ भटसा दंड 
एर आहछ कोन उपाय , ( रे गरजी ) 
दू.य ये मदन 
शांन निवेदन 
दिस ने वेदन 
सेइ भ्रीगुरुर मने, 


सहज धारा 
आपन हार 


तार बाशि शुने । , रे गरजी) 


द अन पद्‌ 


बाँसुरी की पुकार वही मुक्ति की टेर है। इस टेर पर हमें धर-बार छोड़कर जाना ही 
पड़ता है। यह त्याग बाहर का त्याग नहीं अन्तर का त्याग है। इस मुक्ति के बिना ही बाह्य 
जगत्‌ बोमिल हो उठता है। विषयों की दसता तभी कही जाती है जब हम उन्हें भोगते तो 
हैं किन्तु अन्ध की नाई उनका अर्थ नहीं समझते | संसार ओर जीवन इसीलिए मिथ्या है कि 
हम उस सत्य को नहीं जानते जिससे वह सार्थक है। यदि पंछी एक हो डेने को लेकर उड़े तो 
हवा के थपेड़े उसे गिरा देते हैं; दोष हवा का नहीं, पंक्ती के डेनों की अपूर्णता का है। अप णुता 
आधात पहुँचाती है--अशिव होतो है । खरिडित सत्य ही आहत करता है। क्योंकि वह उसे पूरी 
तरह अभिव्यक्त नहीं करता जिसकी सुचना या आभास वह हमें देता है। मृत्यु हमें आहत नहीं 
करती, किन्तु रोग करता है, कारण, बह हमें स्वास्थ्य की याद तो दिलाता है मगर स्वयं उससे 
वंचित रखता है। जीवन--एकांगी और अ्रपुर्ण--अशिव ही है, क्योंकि वह स्पष्टतया अधूरा 
होने पर भी पूरे होने का भान करता है। हमें जीवन का चषक तो मिला किन्तु जीवन का रस 
नहीं । सत्य का खण्डित वृत्त ही अकल्याण का कारण होता है; उसकी: पूर्णता ही मंगल 
विधायिनी होती है । 

एक बाउल-गीत के द्वारा ही मैं इस प्रसज्ञ को समाप्त करना चाहता हूँ । एक सदी 
से ऊपर हुआ, इस कवि ने अपने इस गान मैं ससीम ओर असीम के निरवच्छिन्न प्रन्थिबन्धन 
की वार्ता गाई थी। हृत्पञझ्म न जाने कितने युगों से खिलता आ रहा है। सीमा भी उसमें बन्दी 
है ओर सीमाहीन भी । खिलतै-खिलते भी इस कमल का खिलना समाप्त नहीं होत।। इस 
कमल का मधु एक है जिसका रस विशेष है; इसे लोभी भ्रमर छोड़ नहीं पाता | इसी से सीमा 
ओर सीमाहौन दोनों बँधे हँ--म॒ुक्ति किसी को नहीं मिलती, रे भाई, मुक्ति किसी को 
नहीं मिलती | 


हृदय कमल चलछ फुटे कत युग धरि, 
ताते तुमिओ्ो बॉँधा, आमिओ बाधा उपाय की करि ; 
फटे फटे फटे कमल, फुटार ना हय शेष; 
एइ कमलेर जे एक मधु रस-जे तार विशेष 
छेड़े जेते लोभ श्रमर पारे ना जे ताइ, 
ताइ तुमिओ्ओो बाधा, आमिओ बाधा, मुक्ति कोथाओ नाइ। 
( रे बन्ध, मुक्ति कोथाओं नाइ) 


( श्रॉल इंडिया फिलों सा फिकल कांग्रेस, १६२५ के सभापति पद से दिए गए माषण का 
श्री मोहनलाल वाजपेयी द्वारा किया हुआ संक्षिप्त रूप | ) 


लकी आओ हन्‍्कुकम पुरा, 


प्राचीन चित्रकला में लोक-हृश्य 


राय ऊंष्णदास 


कलाओं पर जो सबते बड़ा आज्तेप होता है, वह यह है कि इनमें लोक बिलकुल 
उपेक्षित रहा है। इस आक्तेप के मूल में यह धारणा है कि हमारी कलाएं. १. लोक से दूर, 
राजाश्रय में पाली पोसी दरबारी कलाएं हैं : २. वे धर्मपरक हैं, अतः लोकिक जीवन से उनका 
कोई संत्रंध ही नहीं; ३२. उनका उद्गम लोक से नहीं वरन्‌ बार बार होने वाले विदेशी प्रभावों 
से है, जिनका समय समय पर संपर्क दीखता है । इस प्रकार की बातें सुनते सुनते अपनो कल/श्रों 
के प्रति स्वयं हमारी घाराणाएँ ऐसी हो गई हैं, जिनके परिष्कार की आवश्यकता है, इनमें 
तीसरी बात तो श्र बहुत कुछ दब सी गई है, क्योंकि यद्रपि खोजों के अ्रभाव में हमें बहुत थोड़ी 
सामग्री प्राप्त है, पर वाडमय से हमें ऐसे अनेक प्रमाण मिलते हैं कि अपने देश का मानव 
इस सहज प्रवृत्ति से वंचित न था, विधाता ने ओरों की भांति उसे अपने आपकी अ्रभिव्यक्ति 
करने की शक्ति दी थी, गू गा नहीं बनाया था। 

साहित्य की भाँति सभी कलाओं का उद्गम स्थल लोक ही है। वहीं की रसमय 
धरा कल! के तलस्थ मूल को अनजाने ही सींचती रहती है, भले ही उसकी शाखा प्रशाखाएं 
आकाश को छूने लगें, ओर संसार चिल्ला चिल्लाकर उसके मूल की स्थिति को ही अमान्य कर 
दे । कम से कम भारतीय कलाओं ने जब जब अपने आपको उस मूल से अलग करने का 
प्रयत्ल किया, तब तब परिणाम कुछ ओर ही हुआ, वे शाखाएं प्रशाखाएं ही सूख गई ओर नया 
अंकुर निकला, फिर अ्रपनी संस्कृति में कहीं मी लोक की उपेक्षा नहीं । लोक कलाओं की 
मान्यता जातक काल से ही मिलने लगती है। उनका अपन! वर्ग मिलता है जिते देशी कहते हैं 
और जो नोगर कलाओं--'मार्ग'--से कई दृष्टियों से भिन्न है। जातक का समाज भलीभांति 
जानता है कि देशी कलाओं में एक विशेष प्रकार की लय होती है, गति होती है जो नागर मार्गों 
की, खराद पर चढ़कर मंजते समय घिस कर निकल जाती है। इसके लिये एक विशेष घटना का 
उल्लेख है। लोक कला के एक कार्यक्रम को देख गंवारू मान कुछ सुधारकी ने एक बार उसमें 
परिवर्तन करना चाहा । परिवर्तन तो न हो सका, उसकी जान ही निकल गई, सारा दृश्य निर्जीब 
हो गया। 

जिस समाज में लोक कला के प्रति इतनी व्यापक दृष्टि हो उसकी संस्कृत कलाओं का 
लोक से संबंध न होना ही आश्रय का विषय हे । फलतः हम जिन कलाओ्रों के अश्रवशेष प्राप्त 
हैं, उनमें लोक बरबस भरांक झांक उठता है। प्राचीन चित्रकला तो लोक दृश्यों का अ्रक्षय 
भांडार है । 

प्राचीन चित्रकला को धामिक पेरे में प्रेरने का जो भी प्रयत्ल हो, वह जीवन से किसी 
प्रकार दूर नहीं मानी जा सकती | अजंता के भित्ति चित्र इसके सबसे बढ़े उदाहरण हैं। ऊपरी 
दृष्टि से तो इन चित्रों को धामिक वा अधिक से अधिक एक विशिष्ट वर्ग की परिधि से सीमित 

माना जाता है ओर ऐसे दृश्य उसमें हैं भी, पर यदि हम उसके अंतर को तनिक भांककर देखें 
तो हमें कुछ दूसरे दृश्य ही देखने को मिलेंगे। पहली बात तो यह है कि इन दृश्यावलियों का 
मूल जातक है, जो लोक कथाओं का संग्रह मात्र है, जिन्हें उटाहरण के रूप में प्रयुक्त कर भगवान 
बुद्ध ने अपने उपदेशों को लोक के लिये ओर सुगम कर दिया। श्रजंता में जो जातक चित्रित 
हुए हैं, उनमें से एक विशिष्ट पात्र को बोधिसत्व के रूप में रखने की प्रत्नत्त को हम यदि बाद 
कर दे तो -सारा का सारा दृश्य लोक कथाओं के चित्रण का ही मिलेगा। फलतः श्रजंता के 
चित्रकार ने अनेक स्थलों पर राजमहल से म॒क्ति पाई है ओर लोक दृश्य प्रस्तुत किये हैं । छद्दन्त 
जातक का दृश्य ऐसा ही है। हिमालय की तराई में फैले एक विस्तृत वनखंड में इस कथा का 
प्रस्कुटन होता है। छी दातोंवाला एक गजराज अपनी हाथियों के साथ वहांवाले, कमलों से 
भरे, एक सरोवर में क्रीड़ा करता दीखता है । दूसरे दृश्य में शाल, पीपल, वड़, गूलर आदि 
आदि वृक्षों से भरे इस वन मैं दो तीन व्याधों का प्रवेश दीखता है जिन्हें रानी ने इसी गजराज 
को मारकर उनके छै दांत उपस्थित करने की आशा दी थी। पर सारे वन ओर इस गजकुल 
की शोभा देख व्याध तक द्रवित हो जाते हैं श्रोर गजराज के दांत काटकर यों ही लौट जाते हैं । 
हिमालय के उपांतवाले वन की शोभा आर तत्कालीन व्याधौं के व्यवहार का इतना सुन्दर 
चित्रण दुलंभ है। इसी प्रकार, वनश्री का बहुत सुन्दर अंकन म्रग जातक में मिलता है। एक 
अन्य दृश्य में, जिसका अमभिज्ञान नहीं हो सका है, वन में पड़ी प्रसव पीड़ा से कराहती एक 
स्री का चित्रण, इस बात को प्रमाणित करने के लिये श्रलम. है कि उस काल का चित्रकार किसी 
रूप में भी राजसमा की वा नगर की सीमा में अवरुद्ध न था। पर यहाँ तक नहीं, अजंता के 
चित्रकारों ने तत्कालीन जीवन के भी कुछ दृश्य दिए हैं, जिनमें कुछ तो नागर जीवन के हैं और 
कुछ लोक के | यहां विशेष रूप से ऐसे एक प्रसंग का हवाला करना अनुचित न होगा । अजंता 
में ऐसे दृश्य मिलते हैं, जिनमें भगवान्‌ बुद्ध की पूजा करने के लिये जानेवालों का समाज 
चित्रित हुआ है। इनमें विशेष रूप से, फूर्लों के थाल लिये हुए बगढ मैँ-शिशु दबाये, अपने 
बच्चों का हाथ पकड़ स्त्रियों के चित्रण लोक के अत्यंत निकट है, जिन्हें आज भी देखा जा 
सकता है । किसी किसी स्त्री के हाथ में मुर्गा वा बतस्व जैता पत्ती भी दीखता है, जो संभव है 
किसी" * ४ * * लोक' * विश्वास के कारण तत्कालीन किसी वले के काम में आता हो, अन्यथा मंदिरों 
के द्वार पर उसका क्या प्रयोजन ? इन दशुंनार्थियों की भीड़ भाड़, रेल पेल का बहुत सुन्दर 
अंकन हुआ है। एक दृश्य में एक अर्ढ्ध खल्वाट भिक्तु भी दीखते हैं, जिनकी मुद्रा हंसी ले आने 
के लिये काफ़ी है। आज भी मंदिरों में ऐसे व्यक्तियों की कमी नहीं | दूसरी ओर इन ख्रियों के 
साथ साथ भागते हुए बच्चे बनाकर चित्रकार ने अपनी मर्म-प्राहिणी दृष्टि का परिचय दिया है। 
एक दूसरे स्थल पर इन ख्त्रियों के साथवाले बच्चे बेठकर गोली वा पासे जेसो चीज खेल 
रहे हैं. इनमें एक तो उस खेल के किसी नियम को बतलाने में व्यस्त है। 

वस्तुतः अजंता के चित्रकार में लोक संग्रह करने की ऐसी प्रवृत्ति मिलती है कि उसने 
जहां भी अवकाश पाया ऐसे दृश्य रख दिए.। एक स्थान पर एक चक्र सा बना है। खेद है इसका 
अधिकांश नष्ट हो चुका है। इसमें लोक के अश्रनेक दृश्य यथा हाट बाजार श्रादि क्यों बने हैं 
इसका कोई समाधान नहीं हुआ । एक अन्य स्थान पर चित्रकार ने एक नग्न च्पणक को 

अपने हास्य का लक्ष्य बनाया है। ये महाशय साधुओं की एक जमात में चले जा रहे हैं और 
ये स्थूल तो इतने हैं कि दो पाश्व॑वत्तियों के कंधों पर सहारा लेकर ही जैसे तैसे चल पाते हैं। 
अजंता में ही पाटनों फे अलंकरण में चित्रकार ने सांडों, भेसों, मैंढों, कुक्कुटं आदि को लड़ाई 
जैसे लोक दृश्य उरेह दिए हैं । यह निश्चित है कि अ्रजंता की चित्रकारी मंदिर वा राजमहलों को 
परिंघि तक सीमित न थी । 

श्रजंता से ही चित्रकला के हास की प्रज्गत्ति दीखने लगती है। यह हास चित्रों के 
अंकन अ्रथांत्‌ विधान तक ही सीमित न रहा । इन चित्रों का विषय भी एक बहुत ही सीमित 
परिधि मैं अवरुद्ध हो गया। यद प्रग्नत्त मध्यकालवाली दोनों शलियों, अपभ्रंश ओर पाल 
दोनों शैलियों में एक सा है। यहां एक बात ओर ध्यान देने की है। अपमश्रंश चित्रकला को 
आजकल लोक कला के स्तर पर लाने का एक आन्दोलन दीखता है। वस्तुतः यह शैली थी तो 
नगर की ही ओर मध्ययुगीन विक्वति का उस पर भी वहीं प्रमाव पड़ था, जो तत्कालीन जीवन 
के अन्य क्षेत्रों में दीखता है, पर उस कालबाले चित्रकारों के एक वर्ग को बात भी सुन पड़ती है 
जिनके अलग गांव व बस्तयां होतीं। उनकी एक अलग जाति भी थी। उन्हीं कें द्वारा यह 
चील बिलार हुआ है। नगर की कला लोक कला से उदभूत हो पुनः प्रतिफलित हो लोक 
कला को प्रभावित भी करती है। यह आवतंन, प्रत्यावतन कला के क्षेत्र में तो बराबर चलता 
रहता है, पर हमें अन्य काल की चित्रशैलियों से यह बात दीखती है कि लोक शैली जैसी 
दीखने वाली ये थैलियां नगर में ही नहीं, दखारों के आश्रय में प्रवर्धित हुई । परवर्ती काल मेँ 
राजस्थानो, बतोहली आदि शैलियां इसी श्रेणी में आती हैं। इनका रूप स्वरूप तो लोकशैली 
वाला ही है। परंतु उन्हें लोकशैली के अंतर्गत नहीं रखा जा सकता। वस्तुतः इन ज्षेत्रों में 
एक लोकशैली के अलग अस्तित्व का पता है। यही स्थिति अपमश्रंश शेली की है। अपमभ्रंश 
भाषा की भांति उसका भी एक ग्राम्य” रूप रहा होगा | फिर इस तक को कि ये चित्र परंपरागत 
चित्रकारों की एक श्रणी द्वारा चित्रित होने के कारण लोक शेली वाले हैं, के विरूद्ध यह विचार- 
णीय है कि लोककला की भांति ये ख्य॑ उद्भूत नहीं, वरन्‌ इन्हें तैयार कराया गया था। हां, 
उन कारीगरों की इतनी सामथ्ये न थी कि वे उसी से अच्छा काम तैया कर सकते | 

जैसा ऊपर कहा जा चुका है कि श१वीं १२वीं शतीवाले चित्रों के विषय तो 
धामिक मूत्तियों के अंकन तक ही सीमित रहा। धीरे धीरे जाणति का युग आया। अनेक 
लोक उपाख्यानों के चित्रण होने लगे। इन अंकनों में भी प्राण का संचार हुआ। संभव है 
इस काल की जाणति का उत्स लोक ही रहा हो, क्योंकि उस समय तक हमारी नागर चित्रशेली 
अत्यन्त हास की दशा को पहुंच चुकी थी। कम से कम काव्य का उद्धार तो 'देसी” भाषाओं 
द्वारा ही हुआ था। इस कालवाले कुछ अंकन तो लोकशैली के अत्यंत निकट हैं, जिनसे 
दोनों की उस काल में निकटता की कल्पना की जा सकती है। 

इसी नव उत्थान से प्रस्कुटित हो राजस्थानी, दकनी एवं मुगल शैलियों का जन्म 
हुआ । राजस्थानी शैली की लोकशैली से बहुत निकटता दीखती है। इसी की एक शाखा 
पंजाब की पहाड़ियों मैं बसोहली शैली के नाम से प्रसिद्ध हुई। इन दोनों शैलियों में तेज 
रंगों की प्रधानता, बंधों का प्रेम एवं आलंकारिक अंकन इन्हें लोकशैलो के त्रहुत निकट ला 

देता है। पर वस्तुतः ये राज्याश्रित शैलियां थीं और लोक मैं एक दूसरी ही लोक शैली इन्हीं 
की अनुगामिनी हो कर चल रही थी । 
उधर अ्रकबर के समाश्रय मैं एक नई चित्रशैली का जन्म हुआ, जो मुगल शैली के 
नाम से प्रसिद्ध है। यह परिष्कृत ओर दरबार की चित्रशेली थी, जिसके क्षेत्र में लोकदृश्य यदा 
कदा ही आने चाहिए थे। पर अकबर की प्रे रणा से तैयार हुए, रज़्मानामा श्रथोत्‌ महा- 
भारत के अनुवाद, पंचतंत्र, कथासरित्सागर आदि के चित्रण में लोक दृश्यों की कमी नहीं । 
इनमैं लोक का जो रूप चित्रित हुआ है वह कलाकार के अध्यंत निकट अध्ययनवाला ही । 
जहाँगीर के आश्रय मैं चलनेवाली मुगल शैली को निश्चित रूप से बादशाह को केन्द्र 
मानकर बादशाह की रुचि तक सीमित परिचिवाली चित्र शैली मान सकते हैं, आश्चर्य का 
विषय है कि जहाँगीर शैली में भी लोक के दृश्य आए, हैं, जहाँगीरो चित्रों में संगीत समाजवाले 
दो चित्र ऐसे ही दृश्य उपस्थित करते हैं, इनमें एक वादक तन्मयता के साथ सरोर बजा रहे 
हैं श्रोर दो तीन व्यक्ति उसके रस में निमम्म हैं। इनभ एक तो शज्नात्रों से सजित लम्बा 
चोड़ा जवान है, दूसरा सुग्गे का पिंजड़। लिए कोई देहाती है, जिसने अपने सुग्गे को संगीत का पूरा 
आनन्द लेने के लिये पिंजरे के बाहर त्रठा दिया है और तोसरा वस्त्र विन्यास से कोई जोगी ज/न 
पड़ता है। पीछे राजमाग का सुन्दर दृश्य है जो घोड़ों, ऊँठों, हाथियों से भरा है। उसके पीछे 
गांव की भोपड़ियों की पंक्ति चली गई है। उस कालवाले ऐसे बहुत थोड़े ही दृश्य चित्रों 
में उतरे हैं। इसी चित्र की दूसरी प्रति (४७/७४०॥) में जैसे किसी संत की कुटी का दृश्य 
चित्रकार ने खींचा हो । पीछे के घर मैं दो एक मठके, कुछ सूखी लकंड़ियाँ आदि भो बनी 
दीखती हैं । 
ऐसे ही एक दूसरे आश्रम के चित्रण म॑ जहाँगीर काल के प्रसिद्ध चित्रकार बिशनदास 
ने कमाल कर दिखाया है। वे इस चित्र में लोक के बहुत निकट आ गए हैं। संत शेख फूल 
का आगरेवाला आश्रम इस चित्र का विषय है। संत अपनी धुन में मस्त, चबूतरें पर 
कुछ खोद खाद कर रहे हैं। उसी चबूतरें पर उनके दो एक चेले भी दीखते हैं। पीछे उनकी 
सूनी कोठरी है जिसकी बगल में रसोई घर है। इन सब को छाए हुए, नीम का पेड़ है जिसकी 
हरियाली आज भी आंखों को हरा कर दती है। छुत पर दो कोवे बेठे संलाप कर रहे हैं, इसे 
बनाना भी चित्रकार न भूला। एक ओर संत की मुरछली टंगी है। इधर राह का दृश्य भी बड़ा 
सजीव है। एक ओर से कुछ संग्रांत दर्शनाथ्थी इन्हीं संत के विषय में कुछ वार्त्तालाप करते 
आ रहे हैं । दूसरी ओर, कुछ ख््रियों का एक दल है। राह का भी बड़ा सुन्दर दृश्य चित्रकार ने 
खींच! है। रास्ता चलता, एक सिपाही संत को सलाम कर रहा है, एक फ़र्राश भाड़, दे रहा 
है, एक भिश्ती संत की ओर देखता देखता दूसरी ओर चला ज। रहा है, एक युवती भी राह चलते 
मुड़कर संत दर्शन करती दीखती हैं। ऐसे दृश्यों के रहते यह कैसे कहा जा सकता है कि हमारे 
प्राचीन चित्रकार लोक के प्रति उदासीन थे । 
शाहजहाँ काल के चित्रण निश्चित रूप से दरबार की ऊँची दीवारों से घिरे हुए थे । 
उसका केन्द्र-बिन्दु बादशाह है जिसके चारों ओर चित्रकार घूमता रहता है। परल्तु श्राश्वर्य का 
विषय है कि जिस प्रकार तनिक ध्यान हटठते ही सुदृढ़ से सुहृढ़ पत्थर की दोबार से हरियाली 

फूट निकलती है वैसे हो इन दरबारी चित्रों में कहीं कहीं बड़े ही मार्मिक लोक दृश्य आते हैं | 
भारत कला भवन में ही भारतीयों के कन्दहार विजयवाला जो चित्र है उसमें प्रष्ठिका में चित्रकार 
फतहचन्द ने बलख देश का सैस (दृश्य) दिखलाने में कमाल किया है। चारों ओर वीरान पहाड़, 
जिनमें मुगल शिविर दूर दूर तक फैले हुए हैं, ओर उनके बीच एक लम्बा चोड़ा जलाशय 
जिसके तट पर तरह तरह के जलपक्षी बनाने मैं चित्रकार ने अपनी दूर दूर तक भ्रमण करनेवाली 
कल्पनाशक्कि का परिचय दिया है। ऐसी ही सुन्दर प्ृष्ठिकाएं, शाहजहाँ कालीन संतों के आश्रम 
के चित्रण मैं मिलती हैं। इन चित्रों को देख जान पड़ता है जैसे दरबारों के चित्र बनाते 
बनाते चित्रकार इन दृश्यों को चित्रित करने के लिये व्याकुल हो उठा हो श्रोर तनिक सी संधि 
मिलते ही उसने लोक-दृश्यों को उतार दिया । इनमें एक चित्र में तो उसने गांव की स्त्रियों को 
पुरबट चलाते और हरियाली से लहलहाते खेतों का बड़। ही नयनामिराम दृश्य उपस्थित किया है। 
इसी समय से पंजाब की पहाड़ियों में एक अलोकिक चित्र शैली प्रस्कुटित हो रही थी जो 
हाड़ी शैली के नाम से लोकविश्रुत है। प्रत्येक भाव के अंकन में इन चित्रकारों के समान सफलता 
पाई । केवल बाह्य चेष्ठाओं को ही नहीं, आंतरिक भावों को अंकित करने मैं, उन्हें स्कुट कर 
सकने में इन चित्रकारों ने अद्भुत सामर्थ्य का परिचय दिया है। इन चित्रकारों को लोक- 
दृश्य उपस्थित करने के कई प्रसंग आए। इनमे नायिकाेदवाले चित्रों में भी यद्यपि लोक 
के दृश्य आते हैं पर उनका विशिष्ट रूप तो कृष्ण लीला चित्रों में मिलता है। इन चित्रों की 
पृष्ठिका लोक जीवन से ही ली गई है ओर ब्रज के गांवों के चित्रण में कलाकार ने अपने गांवों 
को ही चित्रित कर दिया है, जिसमें यमुना के स्थान पर पहाड़ी नदी अबतर्ति हुई है। फिर 
बन में थेनु चराते, कुंजों में त्रेठ मुरली का घुन गुंजारित करते, पनघ॒ट पर लीला करते, 
गोपियों के साथ दान-लीला करते, ग्वाल बाल के साथ तरह तरह की क्रीड़ा करते, जिस कृष्ण 
कन्हैया का चित्रण हुआ है वह लोक से ही लेकर। उसमें कलाकार ने परम ब्रह्म परमात्मा 
के एक स्वरूप का चित्रण करना भले ही चाहा हो पर हुआ है उसी बाल गोपाल का जो घर घर 
की सुशोमित करता है । 


वस्तुतः अपने प्राचीन चित्रों में लोक के प्रति कभो उदासीनता न रही। इन चित्रों 
के चित्रकार भी लोक से आते हैं, जैसा हमें अ्रकचर कालवाले सबसे बड़े चित्रकार दसवंत की 
कथा से ज्ञात है। ये जाति के कोहार थे ओर पहले पालकी ढोने का काम करते थे । चित्र बनाने 
मैं रुचि होने से इन्होंने इस विद्या को सीखा ओर पीछे तो ये इतने ऊँचे उठे कि अपने काल के 
सबसे बड़े चित्रकार हुए ही, संसार के इने गिने चित्रकारों मैं इनकी गणना है। जिस समाज 
मैं किसी व्यक्ति को इतना विकास कर सरकने की गुंजाइश हो, दूसरे शब्दों मैं जिस समाज 
का चित्रकार वर्ग इस प्रकार सीधे लोक से ही आता हो, उस चित्रकला में लोक तत्त्व 
न मिलना ही आश्रय का विषय है | इस प्रकार हमारी कला के लम्बे इतिहास में समस्त नागर 
कलाओं का स्तोत वस्तुतः लोक ही रहा है ओर उन दोनों का पारस्परिक आदान प्रदान-किस 
रूप में चलता रहा, यह बड़ा गंभीर ओर स्वतंत्र खोज का विषय है। 


८४€5:5820-: ० :०56८०५ 





गो रूपी शतधार भरना 
वासुदेवशरण अग्रवाल 


( १ ) 

वेदों मैं भूमि पर आश्रित जीवन की जो कल्पनाएँ हैं उनमें सम्भवतः सबसे अधिक 

सुन्दर, सत्य, सरस और उपयोगी यह है-- 
साहखो वा एप शतधार उत्सो यद्‌ गौ: ( शतपथ »४।२।२४ ) 

शसहस्र गुना महान्‌, सौ धाराओवाला यह मरना है, जो गो है।” सचमुच इस देश 
की भूमि मेँ प्रकृति ने गो के रूप मैं सेकड़ों धाराओंवाला बड़ा भरना ही खोल दिया है। यह 
मरना साहख है। वेद की भाषा मैं जो अपरिमित होता है, जिसकी इयत्ता नहीं, जो महान्‌ से 
महान है, उसे साहल कहते हैं। यह विशेषण खयं सृष्टिकर्ता के लिये आता है। उसी का 
कवि ने गो के लिये प्रयोग किया है। गो रूपी भरना साहल क्‍यों है? इसलिए कि वह कभी 
छीजता नहीं । और भरजनों में जल घटता बढ़ता है, वे परिमित हैं, जैसे प्राकृतिक कारणों से 
बन गये हैं, वैसे चलते रहते हैं। पर गौ का भरना कितना बढ़ सकता है इसकी हद नहीं है । 
पहाड़ी मरने श्ौर जल-धाराएँ एक देशीय हैं, जहाँ हैं वहीं उपयोग है। पर गो का भरना 
सारे देश मैं, गाँव-गाँव में, घर-घर में, खूंटे-खूंटे पर इच्छानुसार बांधा जा सजता है। जिसके 
ऊपर चाहो इस भरने की दूधिया धार छोड़ दो, जिस घर को चाहो इस घियाल भरने से भर 
दो । शतपथ ब्राह्मण ने गो की जो परिभाषा ऊपर बांधी है, उसका मूल यजुबेंद में है, जहाँ 
कहा है-- 
यह भरना सो धाराश्रोंवाला है ; 
यह भरना सहख गुशित ( साहख ) है ; 
यह भरना जल के बीच मैं से करकर उसे दूध बना रहा है ; 
यह भरना अदिति रूप है, अनन्त प्रकृति का अपना रूप है । 
इस भरने से जनता के लिये घी दुह्मा जाता है। 

६. हे बुद्धियुक्त प्राणी, तुम्हारे जीवन के जो ऊंचे ोत हैं, वहाँ तक पहुँचो ओर 
इस भरने की हिंसा मत होने दो | १" 


गौ के चार थनों में मानों चार समुद्र ही समा गए हैं। उसकी दुग्धाधारिणी धार एक 
होते हुए. भी सो गुनी है। उसी से दूध, दही, साढ़ी, मद्दा, लोनी, घी, खोबा, छाछु, लस्सी, 


हह हे [० (० ० 








१--हम॑ साइर॑ शातथ।/रमुस्सं ग्यच्यमानं सरिरस्प सध्ये । 
घृतं दुद्दानमदिति जनायार्ने मा हिसीः परमें ध्योमन्‌ | यजु० ! २॥४*. 

पनीर क्या नहीं होता ? गौ की संख्या बृद्धि ज्यामिति वर्ग की तरह दुगने, चोगुने, सोलहगुने, 
प्रमाण से बढ़ती है। श्रतणव वह सचमुच सहस्लगुणित या अपरिमित है। पानी को दूध 
बनाने की शक्कि गौ के भरने में ही है। धरती पर मेत्रों ने जो घास तिनके उपजाए,' हैं, उन्हें 
खाकर गौ इस दू ध के भरने को उत्पन्न करतो है। जनों के लिये प्री की धार के फब्वारे इसी 
खतोत से छूटते हैं । 
भरत की स्वराज्यमयी भूमि पर आज क्या चाहिए ! 
गाव: सनन्‍्तु प्रजा: सन्त्वथो अस्तु तनूबलम । (अ्रथर्व ६।४।२० ) 


गोएं चाहिए ओर शरीर-बल से बलिष्ठ प्रजाएं चाहिए !! श्राज इस भूमि पर नित्य 
बछुड़ चुखानेवाली, दुहने में सहेज गोएं चाहिए--- 
अय॑ धेनुं सुदुर्घा नित्यवत्सा वश दुह्ां। (अथ ६४२१ ) 


( २ ) 


गौ और हमारे जनपद का सम्बन्ध बहुत पुराना है। गो के रूप, रंग, स्वभाव और 
शरीर-गठन का सूदछ्म श्रध्ययन यहाँ किया गया। हमारी बोलियाँ उनका वर्णन करनेवाले 
शब्दों से भरी हुई हैं । अ्रनेक शब्द संस्क्रत से निकले हैं, कुछ ठेठ बोलियों मैं जन्मे हैं । श्रथर्व 
वेद का नित्यवत्सा शब्द ऊपर आया है । नित्यवत्सा वह गाय है जो सदा बडुड़ेवाली रहे, जो 
एक व्यॉत से लेकर दूसरे ब्यात तक सदा दूध देती रहे, जिसके नीचे हमेशा बछुड़ा चौंखता रहे । 
पारिनि ने ऐसी गाय को महाशर््टि कहा है (६।२।३ )। पहली बार ब्याई हुईं पहलवन गाय 
ग्ष्टि हुई। वह यदि दूसरी ब्याँत तक बराबर वृध देती चली नाय, तो उसे महाणष्टि कहा 
जायगा । ऐसी गाय के लिये सूरदास ने ब्रजभाषा के मंडार में से नैचकी शब्द का प्रयोग किया 
है । नित्यवत्सा की ही संज्ञा नैत्यिकी है, अर्थात्‌ जो नित्य दूध की हो। नैत्यिकी नैश्चिकी-नेचिकी- 
नैचकी यह विकास-क्रम है। हेमचन्द्र के अनुसार नेचिकी गाय सब गायों मैं बढ़िया मानी गई है। 
( नैचिकी वृत्तमा गोषु, अ्मिधान चिन्तामणि-४।३२६ )। नेचकी गाय बरस बियावर होती 
है। बरस-बरस पर बियानेवाली गो के लिय्रे पाणिनि का सरस सूत्र है, समां समां विजायते 
५॥२)१२, जिसके अनुसार ऐसी गाय पुराने समय में समांसमीन। कहलाती थी। पतंजलि ने 
लिखा है कि जो साल-साल्ल की बियानी हो वह अच्छी गाय है, पर जो बरस बियावर होते हुए 
हर बार बछिया दे, वह ओर भी बढ़िया हुई-- 
गौरिय॑ या समां समां विजायते । 
गोतरेयं या समा समा विजायते ख््रवत्सा च ॥ 
द ( भाष्य ५॥३।४५ ) 
अधिकतर गाएं दुवास अ्रथोत्‌ दो दो बरस पर बियानेवाली होती हैं। गाय दसवें महीने 
बियाती है। लोक मैं उसे नो महीने नो दिन का समय कहा जाता है। जवान बछिया ओोसर 
कहलाती है जो संस्कृत उपसयो से निकला है ( उपसयो काल्या प्रजने ३३११।१०४ )। उसे ही 

कलोर ( संस्कृत काल्या ) कहते हैं। गामिन होने के लिये बूना, साहना, धनाना, फलना, 
बरदाना आदि कई धातुएं बोलियों में चलती हैं। जो ओसर फलने के लिये रंकती या रम्माती 
नहीं ओर गुम्म गामिन होती है, उसे असल धेनु समभते हैं। जो बरघाने से न गामिन हो, 
न ब्यावे, वह बहल या बहला कहलाती है। फलने के बाद जो रुके या ठहरे नहीं उसे ठांठ 
कहते हैं। संस्कृत में उसके लिये अवतोका ओर वेहत्‌ शब्द हैं। बचा गिराने के लिये पछाहीं 
हिन्दी में तूना, अवधी में अड़ाना, बिहारी मैं निछाना ओर अन्य बोलियां में छुनना, चूना, 
बहना, आदि धातुएं है । जिसके ब्याने का समय निकट हो उसके लिये वैदिक शब्द था प्रवस्या, 
ओर जो सांम सबेरे में ही ब्यानेवाली हो, उसके लिये पाणिनि काल मैं एक नया शब्द चल 
गया था अद्यश्वीना ( आजकल में ब्यांतर ५।२।१३ )। लोक में इसी को यो कहते हैं कि 
ब्रियावर गाय या भेंस एक दो दिन पहले से पुद्े तोड़ने लगती है, अर्थात्‌ उसके पुद्ठे की हृड्डियां 
कुछ उठ जाती हैं। पहली बार ब्यानेवाली. पदहलवन या पहिलोठी कहलाती है। ब्याने के छः 
महीने तक जब दूध देती रहे, तब घेनु कही जाती है। कात्यायन ने उसके लिये अस्तिक्षीरा 
शब्द का उल्लेख किया है (भाष्य २२२।२४।२१)। जिसका बच्चा बड़ा हो जाय वह बाखड़ी या 
पूरत्र में बलैनी कहलाती है, जो संस्कृत ब्कयणी से बना है। दूध देने वाली गाय को श्रवधी 
मैं लगनी ओर दूध से भागी हुई को छुटानी कहते ६। जिसका बच्चा जाता रहे ( मृतवत्सा ) 
वह वैदिक काल में निवान्या कही जाती थी। श्रोत सूत्र ओर ब्राह्मण ग्रन्थों मैं इस शब्द का 
प्रयोग हुआ है। मेरठ की बोली में वह तोड़ या बिनकट कही जाती है। एक मित्र से ज्ञात 
हुआ कि पूरत्री में अ्रमी तक निवानी शब्द चलता है| देई ( स० देवी ) वह बहछिया होती है, 
जो देवी-देवता के नाम से छोड़ दी जाती है। ब्रियाने पर उसके दूध मैं रई नहीं पड़ती, यानी 
दूध बिलोया नहीं जाता। उसका दूध पीते ओर ददी या खीर खाते हैं। र्त्रियाँ नित्त नेम 
की जो रोटी निकालती हैं उसे देई गो खा सकती हैं। ब्राह्मण की तरह देई की मान्यता की 
जाती है, उसे बेचते नहीं। जब दूध पी चुकते हैं, तो या तो अगले ब्यांत के लिये छु्ठा रख 
लेते हैं या पुन्न कर देते है | 

सीधे स्वभाव की गाय बहुत पसन्द की जाती है। “गो? आज तक हमारी बोलियों में 
उपभान है। 'गो है! यह बड़ा साथ्थक वाक्य है। दुदने मैं जो. भली मानस हो वह सहेज 
कहलाती है। वेद मैं उसे सुदुघा कहा है। पृथ्वी की प्रशंसा मैं एक जगह कहा गया है कि 
वह हमारे लिये धन समृद्धि की हजार धाराए ऐसे देती रहे जैसे अचल भाव से बिना फड़फड़ाने- 
वाली गाय ( ध्रुवेव वेनुर्नपस्फुरन्ती, श्रथर्व १२१ ) गायों मैं कपिल गाय सब्से सीधी और 
निरीह मानी गई है। कपिल! वह गाय दे जिसके सींग कानों के बराबर नीचे को मुड़े रहते हैं। 
और डुगडुग हिलते हैं । हँसली की तरह सींग होने के कारण यह गाय हँसली भी कहलाती 
है। सीधी का उलण कइ्वी, मरखनी, मरखा है। ऐसे तेज खमाव की गाय के लिये मेरठ 
की बोली में एक चुस्त विशेषण सुनने को मिला--ईतरी। बड़ी ईतरी गाय है। यह पुराने 
वैदिक शब्द 'इल्वरो' से बना है। इत्वर का शब्दार्थ है गमनशील। अथव वेद में एथ्वी को 
्य्रप्नेत्वरी” सबसे आगे रहनेवाली, नेत्री कह गया है ( १२१।४७ )। ई धाठ का अ्रर्थ है 
जाना, उसी से त्वर जोड़ने से इत्वर, इत्वरी बनते हैं। गमनशील तो अच्छा श्रर्थ था, उसी 

मैं कालांतर में कुछ देठा भाव मिलने से चंचल श्रर्थ हो गयां। सूरदास ने उलाहना देनेवाली 
गोपियों के मुंह से कहलवाया है--'देखि महरि को कह उर्ठीं सुत कीन्हों ईतरः । मेरठ की बोली 
में इंतरे बालक महावरा खूब चलता है। इतराना इसी से बनी हुईं धातु है। कोकनेवाली चंचल 
गाय के लिये ईंतरी साथक शब्द है। भोजपुरी में इसके लिये करकट शब्द है, जो संस्कृत करटा 
(दुः वदोह्या तु करटा, हेमचन्द्र ४३३५) से बना है। सत्र तरह बेणेब सीधी गाय सुथरी कहलाती है| 

गाय गर्मी नहीं मानती, पर भैंस घाम नहीं सह पाती। जो गाय भैँँस की तरह धूप से 
प्रबड़ाकर पानी मैं खड़ी रहना चाहे वह घामर कहलाती है। नो दूध अधिक दे वह दुधार (दोग्प्री) 
ओर जो घी अधिक दे वह घियाल है | जो दुधार और घियाल दोनों हो उसे कसरीली, श्रोर इसके 
विपरीत घी दूध की हेठी को कद्दा कहते हैं। चुगाई जिसकी देह का मुटापा बढ़ावे वह मु्डंडी 
कहलाती है। जो छुक कर खाने पर ही दूध दे वह करवाल, जो भलीमानस भूखी भी दूध दे दे 
वह सहेज, ओर जो एक ही आदमी से दुहने की आदी पड़ जाय वह इकहत्थी कही जाती है । 
जो मोटी ताज़ी, खा पीकर फरखे या तैयार हो वह सांवटी, जो हारी हुई हो वह दोढा, जो 
बुड्डी थकी हुई हो वह टॉँदरा या कड़ बा, ओर जो दिखाने लायक हो वह दिखनोड़ कहलाती 
है। इकचांसिया गाय बड़ी घियाल मानी जाती है। रीढ़ के बांस के पिछुले भाग मेँ पुद्ठों के 
मध्य में केवल बीच की हड्डी दिखाई पड़े ओर पुद्ठों की दोनों हृड्डियां मांस में दब्री हुई हो, 
ऐसी गाय इकब्रांसिया कहलाती है। जो पतला गोबर करे वह ब्रिसैली कहलाती है। यास्क के 
निरुक्त मैं पानी के १०१ नामों में विष भी है। जान पड़ता है कि बहुत पुराने समय में 
बिसैली शब्द लोक की भाषा में चालू रहा होगा। पीछे चलकर विष शब्द का पानी अर्थ 
व्यवहार में नहीं रह | चारों थन इकट्ठे जुड़े हुए हों तो कुल्हियाए थन कहलाते हैं। पपैया 
थन वे होते हैं जिनमें एक थन के अ्रगले हिस्से भें दो भाग हो जायँँ, जड़ एक हो, दूध के सोत 
दो हों, ओर एक के दबाने से दोनों मैं से धार निकले। जिसके कुदरती दो ही थन हों वह 
बेलनी कहलाती है। सिर्फ तीन थनवाली को तैथनी कहते हैं। सींगों के कारण भी गायों के 
माम पड़ते हैं पर वे शब्द बैलों के लिये विशेष रूप से काम मैं आते हैं। जो सीधे ऊपर को 
उठे हुए हों वे सलाये सींग कहलाते हैं। एक सींग ऊपर एक नीचे को हो तो सरगपताली 
नाम पड़ता है। सींगों की गठियासी बंध जाय तो उसे केंडी ओर जिसके सींग पीछे को जाकर 
आगे को मु उसे मुहरी कहते हैं । 


(३) 

गाय मैंस के शब्द प्रायः एक से हैं। पर कुछ शब्द तो विशेष कर भैंस की प्रकृति या 
रूप रंग से ही बने थे। गाय की ओसर या कलोर की जगह मेंस की क्रुटिया कहलाती है । 
कटस हो तो भ्प्रेण कहलाएगा। सींग मुड़ी हुईं मैंस को कुन्नी कहते हैं। हेमचन्द्र के अनुसार 
सींग का एक पर्याय कूरिका भी थो ( ४।॥२२६ )। सम्भवतः दरांतीनुमा सींगोंवाली मैंस के 
लिये यह शब्द चला। सींग मुड़कर यद्‌ बल जाय तो उसके लिये मुर्य ओर खुण्डी शब्द 
हैं। लोक मैं नरदक की खुणडी भैंस प्रसिद्ध है। नरदक की मैंस, जंगल की घोड़ी, नागौर का 
ब्रैल ये नामी हैं। जंगल से मतलब बीकानेर-राजस्थान का जंगल हो सकता है जहाँ के राजा 
जंगलघर पातशाह कहलाते थे | एक पंजाबी लोक गीत में खुण्डी भैंसों का सुन्दर वर्णन मिलता 

बे 


श्द अनपद्‌ 


है--“राक्लां की मैंसे हूर ओर परी के समान हैं। उनके सींग मुड़ मुड़कर कुण्डे हो गए हैं, 
मानो सुनार ने बँगड़ी या कड़े बनाये हों। मेंसों का दूध क्या है, शरबत सा मीठा है। उनका घी 
तो देखो, मिल्ली की डली है। जिस समय बाहर जंगल में चरने जाती हैं, श्रत्यन्त सुन्दर 
लगती हैं; शोर जब घ्रास खाकर लोटती हैं, ऐसा जान पड़ता है, मानो बारात मेँ दुल्हे को 
देखने के लिये लड़कियां उमड़ रही हो |”? १ 

जिसके माथे पर सफेद टीका हो, वह मैंस टीकली शऔ्लोर जो गूगली रंग की हो, वह 
लोई द्वोती है। मैंस की पूंछों के बालों का क्ुगगा उसके शेप रंग से अवश्य भिन्न होता है । 
जिस मैंस का यह क्रुग्ग। भी काला हो वह सौंकाली या कलपूंछी कही जाती है। जो सदा अपनी 
पूंछ एक ओर को डाली रहे, वह नज्जी या गंडउघार होती है। लोई, सॉकाली, गंडउघार 
तीनों असहनी अर्थात्‌ अशुभ समभी जाती हैं। पहलवन मैंस भ्रुटिया ओर तीसरे ब्यांत की 
लैन कहलाती है। ब्याई हुई ब्यांतड़ ओर ब्रिकनेवाली बिक्कू कही जाती है। ये दो शब्द 
गाय के लिये भी समान हैं। दोनों आंखें सम्ेद हों तो कुंजी ओर एक आंख सफेद हो तो 
ताखी कहलाती है। जिस मैंस की टांट से आगे गड्डा पड़े वह खंदेल ओर जिसकी टांट (कूबड़) 
से पीछे गड्ढा पड़े वह कुहेल होती है। कुहेल को भी अशुभ मानते हैं। टूटे सींग की डूंडी 
ओर कटी पूंछु की लांडी कही जाती है। ये शब्द गाय बैल के लिये भी हैं। माघ की ब्याई 
मैंस महावर कहलाती है। भादों की ब्याई गाय ओर महावर मैंस दोनों अशुभ मानी गई हैं। 
बहुत दिन की ब्याई भेंस के लिये हेमचन्द्र ने देशीनाममाला में परिद्रिणों ( चिरप्रसूता- 
महिषी) शब्द दिया है, परन्तु लोक में बाखड़ी या बखेनी ही चालू है। देशीनाममाला में 
श्रौर भी कुछ अपभ्रंश शब्द आए. हैं, जो उस समय में देशी भाषा में चलते थे पर अ्रब लुप्त 
हो गए हैं। उसके अनुसार दुद्वोलणी वह गाय या भैंस हुई जो एक बार दुहने के बाद 
किर दुह्दी ज! सके । जो बहुत दूध की गाय हो वह पडुत्थी, या जो बछुड़े के लिये थन में दूध 
चुरा कर रख ले वह पड्ुत्थी कहलाती थी | 

गोशाला के लिये लोक मेँ सार शब्द है, जो शाला का ही रूप है। इसे गोठ (सं०गो) 
खरक, बगार ( वह स्थान जड्गों गाएं बांधी जाती हैं, शब्द सागर प्रृ० २३४५ ), गोवाट भी 





२--मजप्लीयाँ सम्छीयाँ मां, रक्षियां, सारा जग्ग जाहँदा ये | 
तेरीयाँ मज्झी थाँ नां, चाकावे, हूरां ते परीयां । 
संग तां मज्पीयां दे थक वक कुण्डे हो गये वे । 
उ्यों ता वंगा, चाकावे, सुनियारे ने घड़ियां । 
दुद्ध तां मज्धीयां दा, चाकावे, मिली दीयां डढक्कीयों। 
घियो ता सज्ल्हीयां दा, चाकावे, मिस्त्री दीयां उछीयां। 
बाहर आंदीयां जंगक वेछा सुहांदीपां । 
घा सा के मज्सीयां घरांनूं मुद्यिं, 


ज्यों जन्नवक्ताहे न्‌' दुक्‍्कोयां कुडीयां ॥ 
( षह छोऊ-गीत मुझे श्री वेवेन्द्र सत्याथों जी की कृपा से प्रात्त हुआ धा। ). 

कहते हैं | देशी नाममाला (५॥८) मेँ तहल्लिआ शब्द गोठ के लिये हैं, पर लोक भाषा में मुझे 
वह नहीं मिला। राजस्थान मैं उसके लिये नोहरा शब्द भी हैं। नोई का श्र है बांधने की 
रस्मी, और हरा सं० गृह से है श्रर्थात्‌ वह स्थान जहाँ पशु बांधे जाते हों । 


(४) 
बैल भारतीय किसान के जन्म के साथी और सखा रहे हैं। किसान के जीवन की गाड़ी 


खींचनेवाल। बेल किसान के लिये ऐसा ही है जैसा देह के लिये प्राण | जसहर चरिड के कर्ता 
पुष्पदन्त कवि ने बैल की प्रशंसा मैं ठीक ही कहा है 


विण धवलेण शयड्ु किं हल्लई | विणु जीवेणु देह कि चल्लइई ।। 
धोले के बिना कहीं छुकड़ा हिलता है ? जीव के बिना कहीं देह चलती है ! 

असाढ़ में पानी बरसने के बाद खेत की पहली फाड़ पांसा कहलाती है। आसाढ़ी की 
जुताई के लिये ही पांसा की उपाड़ शब्द है। पांसा की जुताई बड़ी कड़ी मानी गईं है। तमाम 
जंगल एक साथ जुताई में आ जाता है ओर काम की मारामार रहती है। उस गाढ़े समय में 
दो ही प्राणी हिम्मत नहीं हारते, या तो दधीचि की हड्डी से बने किसान या उनके दृढ़ बेल । 
उस समय बैल की कमाई से कृतज्ञ किसान का हृदय कह उठता है--- 

भेया, गाय के जाए कू बड़ी खुदाई है । 

बड़े बूढ़े कह गये हैं गेहूँ कु बीस बाह, ईख कु तोस |? यदि बैल न होते तो कौन 
छातीफाड़ कर खेतों की श्रमाढ़ी के लिये बीस-ब्रीस तीस-तीस बाहन देता | कराल हल जब 
खड़े हुए चलते हैं तत्र बेलों पर भारी जोर पड़ता है, पर फिर भी खेतों में खूँड़ खींच कर 
हलाई मरते हुए उनके पोरुख नहीं थकते। ऐसे ही माघ्र पूस के जाड़ों में चरसिये ओर 
कीलिये किसान बैलों के बल बूते पर कुओं को खेतों में उलीच कर रख देते हैं। 

किसान का विश्वास है कि यदि गाय की पहली कील ( बियाने के बाद का दूध ) बछड़ा 
पी ले तो कैसा ही कड़ा काम हो पसोना नहीं ला सकता। घर के बछुड़ों को किसान बहत 
ही प्यार करता है। उसका विचार है कि मामा भांजे की जोड़ी बड़े भाग्य से मिलती है। एकही 
गाय से उत्पन्न बछुड़ा बछिया हो तो बछुड़ा मामा हुआ ओर बछिया का बछुड़ा भांजा हुआ । 
मामा-मांजे की जोट हल में जोत कर किसान फूला नहीं समाता, मानों वह गोई उसके गोपालन 
की साक्षी भरती है। बाछा (सं० वत्सक ), बछुड़ा ( वत्स, अपश्रंश प्रत्यय डा ), बाल्लुरू-बछुरू 
( सं० वत्सरूप ), बछेड़ा (सं० वत्सतरक) बछेड़, ( सं० वत्सतर + रूप ) आदि शब्द बोलियों में 
गाय के बच्चे के लिये प्रयुक्त होते ह। बच्चा जब तक घास नहीं खाता, केवल दूध पीता है, तब 
तक पारिनि के अनुसार उसकी शकृत्करि संज्ञा थी। मेरठ की बोली में उसे लवारा, भोजपुरी मेँ 
लेरु कहते हैं। उसके लिए. प्राचीन वैदिक शब्द था अतृणाद ( बृ० उप० १॥४॥२ ) दूध पीने 
तक वह वत्स या बाछा रता था। दूध छोड़ने के बाद बछुड़ा (बत्सतर) कहलाता था। दो ढाई 
बरस तक के बछड़े के लिये वेदिक काल में दित्यवाह शब्द था। पाणिनि ने भी इस शब्द का 
उल्लेख किया है (७३।१)। परन्तु दित्य क्या था यह स्पष्ट नहीं होता। सम्मवतः बलाड़ों के 


गले में बांधा जानेवाला डेंगुर दित्य शब्द से (दा बन्धने धघाठु+त- दित; जो बांधने योग्य हो 
वह दित्य) अ्भिप्रेत था। 


२० जनपद 


बछुड़ों और बैलों के दांतों से उनकी उमर की पहचान की जाती है। जन्म के समय 
गर्भ में से श्राठ दू थ के दात होते हैं। जब तक सच्चे टिकाऊ दांत नहीं निकलते तब तक उसे 
उदन्त या अदन्त कहते हैं। सात दांत का उदन्त माना गया है :-- 
सात दांत उदनत को रंग जो काला होय। 
इनको कबहूँ न लीजिये दाम चहे जो होय॥ 
दूध के दांत गिरने के बाद ढाई वर्ण की उमर के लगभग बहछुड़ा दांतता है। पहले दो 
दांत निकलते हैं ओर तब उसे दुदन्त ( द्विदन्‌ ) कहते हैं। जो कुछ पहले ही दुदन्त हो जाते हैं 
उन्हें भरकदन्ता कहते हैं। भरकदन्ते का उलट ऊना होता है। ऊने पर जुआ नहीं रखते | 
उदन्त गाय का ब्याना बरदाना मी अ्रशुभ है :-- 
उदन्त बरद उदन्‍त ब्याय । आप जाय या खसमे खाय | 
दाँतों का हिसाब इस प्रकार है :-- 
आयु दाँतों की संख्या नाम 


रसे २३ वर्ष र दुदन्त ( सं० द्विदन्‌ ) 
३ वर्ष ४ चोदन्त ( सं० चतुद न्‌ ) 
३४ वर्ष ६ छुद्दर ( सं० षोडन्‌ ) 


४ वर्ष टः सं० अष्टदन्‌ 
आठ दांत भरने पर ब्रेल पूरा समझा जाता है। चतुर बिहारी स्त्री ने पति को समभाया, 
हे कान्‍्त ! बैल लेना हो तो दुदन्‍्त बेल ब्रिसाहना (बैल बेसाहै चललह कन्त । बैल बेसाहिह 
दूदूदन्त ॥ ) 
संस्कृत के पोड्म ( छुः दांत वाला ) के वज़न पर हिन्दी में छुदृड़, सहड़, नोदड़ शब्द 
चालू हैं।ये तीनों असेने समझे जाते हैं । मेरठ की ओर कहा जाता है :-- 
छद्दड़ सदड़ सूं कहै चलो मुसर घर जाय । 
घर के अपनी हेंक में पहले पड़ोसी खांय ॥ 
मुसर, वह बेल जिसकी पूछ का रंग शरीर के रंग से भिन्न हो । हैक - हलक | इसी 
का अवधी रूप इस प्रकार हैं;-- 
छदर कहे में आऊं जाऊं। सहर कहे गुसैयें खाऊं॥ 
नौदर कहे में नौ दिस धाऊँ। हित कुटुम्ब उपरेहित खाऊं॥ 
बछुड़े के जवान होने, बढ़ने ओर पूरा बेल बनने तक की अवस्थाओं के सूचक 
कुछ चुस्त शब्द पाणिनि से प्राप्त होते हैं। जो बछुडा जवानी के उठान पर हो 
वह जातोक्ष, जो योवन में भर जाय वह महोक्न, ओर जो पूरा बिजार (सांड़ ) बन जाय 
वह बृद्धोच् कहलाता था। इसी तरह जिसको नाथ कर बेल बनाना होता था उसकी भी तीन 
सीढ़ियाँ थीं--बत्स, दम्य, बलीवद । जवानी आने पर बछुड़ों को जब नाथा जाता है तक्से 

उन्हें नाथहरिं कहते थै। बछुड़े के जीवन में नाथ डालना महत्वपूर्ण संस्कार था। दम्य हिला 
वर कहलाता है। बिना हिला हुआ अ्रन्नट कहा जाता है। नया नया बैल अलल (सं“्श्राद्रांद ) . 
या अलल बहेड़ा कहलाता है। जिसका कद और उठाव दबा हुआ रह जाय वह नटिया और 
जो पूरा कद्दावर हो वह धुरंधर कहलाता था। नटिया बैल को देख कर खेत मैं खड़ी दूब भी 
किसान से हँसी करती है-- 


नटिया बरद छोटिया हारो । दूब कहे मोर काह उखारी ॥ 
बाछा बैल बहुरिया जोय | ना घर रहे न खेती होय॥ 
अतएव किसान के लिये यह सीख है ;-- 
नाटा खोंटा बेचि के चारि धुरंधर लेहु। 
अपना काम निकारि के औरहु मंगनी देहु ॥ 


| बैल के लिये रगड़न्त का काम होना चाहिए खूंटे से बँघे-बँघे बछुड़ा मढरर पड़ जाता 
है, जैसे पढ़े-पड़े जवान आदमी की तोंद निकल आती है--- 
बांधा बछड़ा जाय मठाय । बैठ ज्वान जाय तुंदियाय ॥ 
: . अच्छे बैलों की पहचान गांवों में बड़ी कला ओर चतुराई समभी जाती है। छोटा मेँह, 
ऐँंठा कान, यंही बैल की है पहचान । अ्रथवा, जिसका ललाट उभरा हुआ।, सींग मुड़े हुए छोटे, 
: मुँह गोल, रोएँ नरम और कान चंचल हों ऐसा त्रेल चलने मैं ततैया और अनमोल होता है? । 
जिसकी रान मोटी, पिंडली पतली ओर पूछ लम्बी भूमि म॑ खिचड़ती हो उस बैल के मालिक 
को देखकर दूसरे सिहाते हैं | जिसकी देह भारी हो, पेर छोटे हो वद सुअरगोड़ा कहलाता है, उसके 
मुँह माँगे दाम होते हैं" । जिसके खुरों का रंग बंजनी हो वह बैंगन खुरा बहुत मजबूत होता 
है' | कंधे का नीला, देह का गठीला, श्रेखों का चमकीला बैल पूरा मर्द समभा जाता है 
तिसपर यदि उसका लंगोट कसा हुआ हो तो कहना ही क्या” । बैल का लंगोट (पूंछु का निचला 
हिस्सा ) काले रंगका अच्छा माना गया है। काला कछोटा हो, सुन्दर धोला रंग हो तो फिर 
ऐसे बैल को छोड़कर किसान को ओर क्या चहिए. ? उसी के साथ यदि कानों पर लम्बे बाल 

३--सींग सुड़े माथा उठा मुंह का होवे गोछ । 
- रोम नरम चंचक करन तेञ बेक अनमोक ॥ 
४-पतकी पंहुकी मोदी राग | पूँछ होई भुंदहे में तरिय/न ॥ 
जाके होवे ऐसी गोई । वाकौ तकें भौर सब कोई ॥ 
४--मीहीं रोवां पतरी पूँछी घुभर गोढ़ा जो पाए। 
मांगन वाका जितनह सांगे ढतनेह दाम दे भाए॥ 
६--भीका कंधा बैगन छुरा । कबहुँ न निकले कंता बुरा ॥ 
७ --फेट बंधीकां देह गठीका भाँखों का चमढीका | 
भाखे मानकचन्द मरद हैं बे कंघ का नीछा ॥ 

हों तो सोने में सुगन्थ ही सम्िए* | काले कछोटे से ही क्‍या हुआ जच्रतक बेल कौ आंखें 
भी काली न हों* । उसकी कजरारी आ्रॉँखों मैं रगड़ा सा गिरा हुआ जान पड़ता है। जिसकी 
रीढ़ दब्ी हुई हो वह बैल बड़ा जोरावर होता है। ऐसी रीढ़ को बरार ( नोंची ) कहते हें१* । 
इससे उल्ट। बांसड़ा है जिसकी पीठ का बॉस उभरा हुआ होता है। जल्दी थक जाने के कारण 
वह हरवाहे को रुला डालता है** । बैल का दीला मुतान देह के टिल्लड़पन का सूचक है। खूत्र 
कसा हुआ हिरनमुतान बैल अच्छा माना गया है। ऐसा बैल मिले तो अनबूमभे ले लेना 
चाहिए.१९। पतली पूँछु का बेल पटुआ कहलाता है। पटुआ बेल देखते ही थैली खोल देनी 
चाहिए? 3 | बड़सिंगा बैल मत खरीदो चाहे यों हीं रुपये खोल कर कूएँ में फेंक दो** | 
पर ठिंगने सींगवाला मिले तो अवश्य ले लेना चाहिए.*० | जिस बैल के सींग आगे की 
ओर भुके हों उसे मेरठ की ओर भूंगा, अवधी में घोंची कहते हैं। ऐसा बैल नदी पार दिखाई 
पड़े तो इसी पार थैली खोल कर रुपये गिनने के लिये तैयार रहो१५ | मिल जाने पर उसके 
बेचने का सवाल ही नहीं उठता" * | जिसके सींग गिरनेवाले या गिरेला हों, वे गिर 
कर ही रहते हैं, रुकते नहीं | सींग की शोभा मुकटा बैल के मस्तक पर दिखाई पड़ती 
है। उसके सींग कमान की तरह अन्दर मुड़कर फिर थोड़ा ऊपर उठकर आपस में मिल 
जाते हैं ओर ऐसे लगते हैं जैसे तोरण हो। ऐसे बैल को किसान विष्णु का रूप मानते हैं 

जिसका एक सींग ऊपर एक नीचे की ओर हो वह सरग पताली कहा जाता है। इसी को 
कंसासुरी भी कहते हैं जो अच्छा नहीं समझा जाता"* | वेढ़ी भौंहोंवाला (भौंआटेर) बैल 
भी मालिक पर दांत रखने से अशुभ है। सींग कानों के बराबर नीचे को दबे हों तो ऐसा 

८--करिया काछी घौरा बान । इन्हें छोड जनि बेसहां आन ॥ 
बार कछौटो सुनरे धान । इन्हें छांढि जनि वेसहो आन ॥ 
बिहारी भाषा मैं भी कसे हुए ओर काले काछ वाले बैल की प्रशंसा है । 
काछ कसौटी सांभोर बान | ई छांडि किनिहि मत आन ॥ 
९---मैक छीजै कजरा | दम दीजै अंगरा ॥ 
१०--स्वेत रंग और पीठ बरारी । ताहि देखि जनि भूल्यो अगादी ॥ 
११--बॉसद भौ मुंह घौरा । उन्हें देखि चरवादा रौरा ॥ 
१२-- हिरन सुतान भौ पतली पूँछ । बैक बेसाहो कन्त बेपूँछ ॥ 
१३--अहें देखे पटवा के डोर । तुरतहिं दिहै यैक्ििया छोर ॥ 
१४--बद्सींगा जनि लीजो मोक । कुएँ में ढारो रुपिया खोकछ ॥ 
१५- छोटे सींग कौ छोटी पूछ । ऐसे का बेसह्ो वे पछ ॥ 
६--धोंची देखे बहि पार । थी खोछे ग्दहि पार ॥ 
१७--जिसके सींग न्यूँ । उसे बेचे क्यूँ ॥ स्यूँ > इस तरह के, तजेनी और मध्यमा 
डेंगछियों को बीच से मोड कर झंगा के सींगों की भजुकृति । 
१८--सरगपताकी भौंभा टेर। अप्पन खाय परौसिया हेर । 

बैल कनचप्पी या मीना कहलाता है*'। बिहारी भाषा में इसे ही मेना कहते हैं । सड़क 
के उस पार मैना ब्रेल देखना तो इसी पार से लेने देने की ब्रात चला देना*", क्योंकि 
यह जरूर अच्छा निकलेगा । 

मैंड़ की तरह उमेठवा सींगवाला बैल मैंडवा या मैंढवा, बिना सींग का भुडा या 
मुंडा, छोटे सींग का मुठिया या मुठदरा, बालों से ढ के कानवाला मबरा या भूतरा, कटी पूंछुवाला 
बांडा या लांडा, एक सींगवाला एकर्सिघा कहलाता है। 

रंग के हिसाब से भी बेल के गुण, दोष पहचाने जाते हैं | बिल्कुल घवल या सफेद 
रंग का बैल अनमोल है । उसके लिए, मांगनेवाला जितना मांगे चार ठका ओर ऊपर गिन 
देना चाहिए*' । जाट थूजरों की ठेठ किसानू बोली में बैल के लिये धोला बहुत ही प्रशंसा 
सूचक शब्द है। लाल रंग के बेल के लिग्रे अवधी किसान चट से अपनी थेली खोल देना 
चाहता है, पर उसका बिद्वारी भाई खूब उठ बठ कर उसे अच्छी तरह देख लेने के पक्ष में हैं १९ 

ब्रैलों के जो रंग किसानों को नहीं रुचते उनमें महुअर ( महुआ जैसा पीला मुख्य 
है। 'मुंह का मोटा, माथे का पीला, ऐसे बैल के लिये, प्रिये, त॒म्हारी क्या सलाह है ? “चल 
जाय तो राधा दाम, नहीं तो पेसा पानी में गया*3। ऐसा त्रेल धरती क्या जोत सकता है, 
एक दो हराई (हल की खूड) भले ही खीच दे; तुरंत मेंड़ पर बेठकर पागुर करना चाहेगा। 
जिसकी बरौनी (पलक के बाल) सफेद हों, हलवाहे को उसके साथ मी भींकना पड़ेगा। भूरे 
रग का बैल भी अच्छा नहीं समका जता | बिहारी किसान की स्त्री उप काले बेल की 

१९- मियनी बैक बढ़ो बछवान | तनिक में करिद्दे ठादे काम ॥ 
२०--अब देखिह मैना | तब एहि पार से करिह बैना ॥ 
२१---जहाँ देखिहदो रूपा घंवर | टका चार बरु दीहभ अवर ॥भ्रवधी॥ 
जब देशखिह कूप धौर | टका चार दीह उपरौद्ध ॥ बिहारी ॥ 
२२--जअहां वां देखिह छोह बेकिया । तहँवां दीहा! खोकि थेकिया ॥ 
अब देखिह वेरिया गोक। डठ बैठ के करिह मोक ॥ प्ियसंन, बिहार पेजेंट 
छाइफ, प० २६० । बैरिया--काछ्ष बेर के रंग का | 
२३--मुंह का सोट साथ का महुभर | इनहू का कछु कह | बहुअर ॥ 
चढ़े तो आधा दाम तरे । नहीं दाम पानी में परे ॥ ( अपने पृज्य गुरु श्री पं० 
अगन्नाथ भो से प्राप्त पाठ ) 
मुंह का मोद साथ का महुआा । इन्हें देखि जनि सलयो रहुआ ॥ 
घरती नहीं हराह जओोते | बैठ मेंढ पर पगरु करे ॥ पं० रामनरेश ब्िप!ठी का पाठ, 
हमारा प्राम साहित्य पृ० २९२ 
डर बरोनी मुंह का महुभा। ताहि देख हरवाहा रोभा ॥ पं० भीकृष्ण 
विश्वारद का पाठ, घाव जौर भडुरी की कहावतें (--४६ 
२४--मगैक बेसाइन जाभो कम्ता । भूरे का मत देखो दुग्ता ॥ 


जन्नत > 

ओर से सावधान करती है, पर उसकी अवधी बहिन करिया बेल को सत्यानाशी की निशानी 
समभती है*" | चितकबरा बैल भी घटिया है, जिसके लिये मोल भाव करने या दांत देखने की 
जरूरत नहीं** | खैरा बेल अवध ओर बिहार में कत्थई रंग का होता है। मेरठ की ओर गहरे 
पीले कत्थई रंग को गोरा कहते ओर आसमानी रंग के बैल को खैरा कहते हैं। खैरा सब दोषों 
की खान है। जहाँ उसकी खुरी पड़े वहीं सब चापर हो जाता है। श्रगर गोठ में खैरा कुछ देर 
के लिये भी आकर बँध जाय तो बुहारी लेकर उसकी लार साफ कर डालनी चाहिए । सम्भव 
है खैरे के प्रति यहाँ कुछ अन्याय किया गया हो **। कमी-कमी तो वह अच्छा चलवैया देखने 
प॑ आता है। मेरठ की तरफ मुसरिया वह बैल होता है जिसकी पूःछ मैं सफेद और काले रंग के 
गंदेदार बाल हों । ऊपर सफेद नीचे काले हों तो मुसरिया | लेकिन अगर ऊपर काले, नीचे 
समंद बाल हों तो वही चौंरा कहलाता है। मुसर बैल को पढछाँह में ओर पूरब मैं सब जगह 
असैना समभते हैं। छुदड़ सदड़ से सलाह करता है, चलो भाई मुसर के घर चले श्रोर 
उसकी मदद से मालिक को जपकर फिर पीछे पड़ोसियों को समझें। जो कोई मुसरहा बैल खरी- 
देगा वह राजा भी हो तो पलभर में छुत्रमंग हो जायगा | वह ऐसा विकट चापरकरन है कि स्त्री 
बच्चे घरबार छुड़कर भीख मंगवा देता है** | जो बैल माथे पर दगीला हो वह साख कहलाता 
है। वह भी बड़ करामाती है, मुसरहे की भाँति ही मालिक को ललकारता है**। अशुभ 
बैलों में उनासवा की भी गिनती हैँ | जिसकी एक या दो पांसू अर्थात्‌ पसली छोटी हों वह उना- 
सवा ( ऊनपाशुंक ) कहलाता है। अवधी में इसे नासू, कहा गया है । वह राज्य बिलट कर 
राव से रंक कर डालता है3* | पुछुकय बैल बॉड़/ कहलाता है। जिसके लम्बे चोड़े शरीर में 
हड्डी ही हड्डी दिखाई देती है ओर जिसके गाँव भर तक फैले हुए, सींग, जान पड़े, छान 
का छुप्पर भी उठाकर फेंक देंगे, उस बैल के लिय्रे किसान ने अपने प्रेम का व्यर्थ प्रयोग नहीं 
किया ** | पर सच पूछिये तो किसान जिससे रो देता है वह गादर त्रैल है। जिसके पल्ले गदर 
पड़ जाय वह भाग्य का पोच हे** | उसे राज छोड़कर जोग साधना पड़ता है। जब गांदर 
की कृपा से खेती बाड़ी कुछ पूरी न पड़ेगी, तब जोग तो साधना ही हुआ । गादर की माया 
२५---करि यठ का कुछ कहय जोय । तबहु दृद्दियर जाने खोय ॥ 
२६--बरद बेसाहन जाभो करता । कबरे के जनि देखहु दन्ता ॥ 
२७--बरद बिसाइन जाभो कंता | खेरा का जनि देखो दंता ॥ 
जहाँ परे खेरे की खुरी | तो कर ढारे चापर पुरी ॥ * 
जहाँ परे खेरे की छार | बढ़नी छेके बुहारो सार ॥ 
३१८---वैक मुसरहा जो कोई केय । राज संग पक में कर देय ॥ 
जिया बार सब कुछ छुट जाय | भीस मांग के घर-घर स्ताय ॥ . 
२६--सोंख कहै मोर देख कका | वे मेहर। का शरों घरा ॥ 
_ ३०--नासख करे राज का गास । | 
३१०-डग डग डोकन फरका पेकन कहाँ अक्षे तुम बांडा! ।. 
पहछे स्धाइव रान पढ़ौसी गोसेंप्‌ कब छांढा ॥ नह 


गौ रूपी शतघार झरना श्प 


अपरम्पार है। किसान कितना ही चुस्त हो गादर पल्‍ले पड़ जाय, तो धुरियाधाम किए बिना 
नहीं छोड़ता, किसान का सारा काम पढ् हो जाता है। गादर को आलस्यप का अ्रवतार 
ही समभिए:-- 
इक दिन रहा अदिनकर फेर | तारा पर हमचरी अनेर ॥। 
केह बटोही हर हर कीहा। अस के गिर चेत नहीं रहा ॥ 
चरवाहे पुपुई लायन जाय । घर से गुसेया खटिया ले आय ॥ 
सात पाँच जन लिहेन उठाय । लंगे गुलौरी में दिहेन बहाय ॥ 
आगि लागि हम भितरहिं जरे। जुआ देखि के नाहिंन निकरे।। 
'एक दिन हम ताल के किनारे छुट्टा चर रहे थे। बदकिस्मती से किसी बटोही 
ने हर हर शब्द बोल दिया । हमने क्या समझा कि हल आ गया | ऐसे गिरे कि होश न 
रहा । चरवाहों ने पोई पोई करके बहुत हल्ला मचाया, तत्र घर से मालिक खटिया ले आए, 
हमें लादकर घर ले गए, ओर गुड़गोई मैं लिया दिया । संयोग से वहाँ आग लग गई, हम वहीं 
जल मरे, पर टस से मस न हुए.।? गादर बैल की काम के प्रति जो मनोबृत्ति होती है, उसका 
चित्र उसी के शब्दों में सुनने लायक है-- 
छाती फार्टे खुर भरोय। खरी बिनौरा के मोरे खाय ॥ 
डंडा चार बबुर के सहबे | राजा होय गोरुन में रहबे ॥ 
हल हैंगा खींचने से छाती फटी जाती है, खुर चिर जाते हैं। कोन खली बिनोले के 
लालच मैं पड़ कर मंभट मोल ले, भले ही बभूर के चार डंडे की मार पड़े । अपने राम को 
तो गोरुओं के बीच मस्त घुमने दो ।” जो गादर होते हैं, ऐसा उपद्रव करते हैं कि कुछ पूछो 
नहीं; कितना ही मारो आगे पैर नहीं उठाते + जब मारने लगो तो ओर चार पैर फैला देते हैं 
कि जितना मारना हो मार लो । 
गादर को गरिआ्आर भी कहते हैं। पछांह में उसके लिये गलिया शब्द है, जो संस्कृत 
गलि से बना है। गादर के मुकाबले में मेहनती बैल को देखकर किसान को कुछ हिम्मत बँघती 
है। जिसके छोटे कान हों ओर पूँछ में बालों की भूम्पा कूलन हो, ऐसा बैल मेहनती होता 
है? १ | किसान के लिये तड़कने-भड़कनेवाले, चौंकने-चमकनेवाले बैल अच्छे नहीं। उनकी 
वजह से कुएँ मैं, गाड़ी मैं जान-जोखिम हो सकता है?*। मरखना या मरकहा बैल रखने से 

१२--वह किसान है पातर । जो बरदा राखे गादर ॥ 

ताखा सैंसा गादर बैठ । नारि कुछरछनि वारू% छेल ॥ 

इनसे बायें चातुर कोग । राज छाढ़ि के साथें जोग ॥ 
१३२--पूँछ झग्पा भौ छोटे कान । ऐसे बरद मेहनती जान ॥ 
२४--मैक चमकना जोत में जौ चमकीकी नार,। 

ये बैरी हैं जान के छाज रखे करतार ॥ 

बैक तरकना टूटी नाव । थे काहू दिन केहें दांव ॥ 


२६ अनपद्‌ 


रोज न रोज कोई उलाहना लिए खड़ा रहेगा3३५ । जो लात चलावे वह लतहा होता है । 
खूब कोख तानकर खानेवाला बैल चारू कहलाता है। किसानों का अनुभव है, चारू 
सो भारू, जो खूब चरता है वह देह मैं भी तगड़ा रहता है। चारू का उल्य मनचर श्रर्थात्‌ 
कम खानेवाला होता है, जो खाते समय राल बहुत गिराता है, वह रालू कहलाता है। जो ग्रेल 
भीतर से रस निकाल कर मुँह से गिराते रहते हैं, वे रसउगाल होते हैं । 
बैल को रखने की भी युक्ति है कि जिससे वह दौर्घजीवी बन सकता है। सार या गोठ 
को बरसात आने से पहले ही छुवा लिया जाय, भूसा रखने का भुसेला मी छुवा कर सूखा कर 
लिया जाय, चोरस घरती में खेत बनाया जाय, किसान का बेटा स्वयं चरावे, भादों के मेंह में 
भी बैल बॉँधने का स्थान सूखा रखा जाय, तो बेल बीस बरस तक काम देगा 3६| यदि खरक मेँ 
धूप, धूल ओर धुरवे का प्रबन्ध हो तो बैल पच्चीस बरस तक तगड़ा रहेगा । इतना प्रबन्ध करने 
से मच्छुड़, मक्खी, डांस बैल को तंग नहीं करेंगे ओर गोरू सार में पूरी नींद ओर आराम 
पाएँगे? * | बैल का एक कोल और है--यदि मुझे; छोटे मोटे खेतों में न जोतोगे, यदि मुझे 
दाहिनी ओर न नाथोंगे ओर यदि गायों को मुझसे न मिलाओगे, तो में बीस बरस तक बरदई 
साधने का दम भरता हैँ १< | बैल ने ये तीन वचन किसान की भाषा में सूत्र रूप से कहे हैं । 
पूरे अर्थ तक पैठने के लिय्रे इनकी व्याख्या आवश्यक है। पहला वचन बैल ने मांगा कि मुझे 
छेटे खेतों में मत जोतो । खेत की जुताई के लिये जब हल चलाकर खूड बनाते हैं तो उसे 
हलाई भरना या कहीं मांग भरना भी कहते हैं। हलाईं खेत के बीच से शुरू होकर बाहर की 
तरफ फैलती है । मेंड़ या डोले के बराबर तीन-चार खूड़ों की घरती छूटी रह जाती है, उसे 
धीरा कहते हैं, जिसे आखिर में जोता जाता है। हलाई लम्बोतरी पड़ती है ओर खेत के कोने 
पर बेल को हर बार मुड़ना पड़ता है । खूड के घुमाव या मोड़ को मोड़ा कहते हैं। चारों कोनों 
पर खेत का जो भाग छूट जाता है उसे भी जोतना जरूरी है। बीच की जुताई के अन्त मैं 
किसान प्रत्येक कोन से बोच की ओर हल चला कर प्रत्येक मोड़ पर छूटी हुई घरतो या मोड़े 
की हलाई भरता है। इसे मोड़े काटना कहते हैं। अगर खेत का एक ही बड़ा चक हो तो बैल 
को सीधी हलाई करनी पड़ेगी ओर अन्त में सिर्फ एक बार मोड़े काटने पड़ेंगे । लेकिन अ्रगर 
बीस बीते की जोत बेल ने की ओर बीचे बीबे भर का खेत हुआ तो हर बार मोड़े काटने से बैल 
मर मिटेगा । इसोलिए उलिया कुलिया खेत ( अंग्रेजी स्माल होल्डिंग ) का जोतना बेल ने 
अपने लिये जानमारू काम समझा | बार बार मुड़ना बैल के मस्तिष्क ओर शरीर के लिये 
अच्छा नहीं । इसीलिए दांय चलाने या अनाज की मणनी करने में भी बैल घबड़ाता है। 


अल अनलनी- चल लि णझैझई 

३५- बैक मरना चमकुछ जोय । वा घर ओरहन नित उठि होय ॥ 
३६--समरथ जोते पूत चरावै | छगते जेढ भुतैछा छावे ॥ 
भादों मास ढठे जो गरदा | यीस बरस तक जोतो यरदा ॥ 
३७०-घूप घूर धूर्थां जी जदहवाँ। बरद पचीस बरस रह शहवां ॥ 
३८--ना मोंहि नाधो उछिया कुछिया, ना मोंदि नाजो दाएं । 
बीस वरस तक करों बरदई, जो गा मिक्िहँँ गाएं ॥ 


गो रूपो शतधघार झरनां २७ 


कोल्ड के बैल की तरह खेती के बैल को जब घूमना पड़ता है, उसके कूल्हे थक जाते हैं। 
उसका दूसरा कोल है--मुझे दाहिने मत जोतो। बाएँ हाथ का बैल उपराली ओर दाएँ का 
तरवाली कहलाता है | हल्का बैल उपराल में ओर तगड़ा तरवाल में नाधा जाता है। तरवाली 
को हल-जुए, में ज्यादा जोर लगाना पड़ता है। मोड़ पर पहुँचकर बाय बैल तो खड़ा होकर म॒ड़ 
जाता है, पर दायें को अधिक चलकर जुआ! खींचना पड़ता है। इसलिए, हमेशा दॉया नाधना 
चैल की जान खींच लेता है । अगर उलिया कुलिया खेत हुए. तो बार बार के मोड़ पर दाहिना 
ब्रैल मर मिटेग[ | दाएँ का एक अर्थ दाय चलना या मणनी भी होता है। यह काम भी बैल 
के लिये बढ़े कसाले का समझा जाता है? " | संस्कृत में जिसे सीता कहते हैं बोली में वह खूड 
कहलाती है । जबत्र हल खूड की तरह जाता है तो उपराली भ्रेल को आहां आह कहा जाता है। 
इसे ओनाना कहते हैं | जब पहली खूड से हल हटकर चलता है और खूड मोटी पड़ने लगती 
है, तब्र तरवाली याने दाहिने बैल को तिकतिक का इशारा देकर हॉकते हैं [ इसे तिकारना कहते 
हैं। किसान बैल की भाषा ओर बैल किसान की भाषा समभते हैं । कबीर ने कहा है-आंहां समझे 
तिकतिक समझे पुचकारे से होय स्व । कहे कबीर सुनो भाई सन्‍्तो मूरुख से तो बेल भला ॥! 

बैल ने दीर्घायु के लिये किसान से जो तीसरा कोल भराया वह है मनुष्य,पशु सबके लिये 
एकसा जीवन का नियम अर्थात ब्रह्मचरय। अथर्व वेद के ऋषि ने जगत मैं व्यापक इस मूल्य- 
वान्‌ तत्व को पहचानते हुए कहा था--्रथ्वी में, आकाश में, जंगलों में, गावों मैं विचरने 
वाले जो पशु ओर पत्नी हैं, वे ब्रह्मचारी हैं, अर्थात्‌ नीवन के विकास के लिये प्रकृति ने जो 
नियम स्थिर किए हैं, उनका पालन करते हैं। बेल, घोड़ों के लिये भी शक्ति का खोत ब्रह्मचर्य 
ही है। बेल की शक्ति का सच्चा मर्म जाननेकले ऋषि ने कहा हैं-- 

अनड्वान्‌ ब्रहृम्वयर 
( अथव ११५१८ ) 

ब्रह्मचय से ही बैल अनडवान्‌ बना है। अनग छुकड़।, उसको चलानेवाल! अ्नडवान्‌ | 
तिबल्‍दी गाड़ी में बींडिया बनकर छाती फुलाता हुश्ना, काले नेत्रों में प्रसन्नता लिए हुए, जब बेल 
आगे श्रागे चलता है तब्र उसकी शक्ति ओर शोभा देखने योग्य होती है। इसी शाक्वरी 
( कर सकने की ) शक्कि के कारण बेदिक भाषा मैं बैल की एक संज्ञा शाक्तर थी । 

गाय बैलों के लिये किसान का प्यार उनकी सजावट के रूप मेँ प्रकट होता है। बह 
उनके सींगो को लाल पीले मुंडासे, चेहरे को रंगीन नाथ ओर गलथनी से, गले को कोड़ियों 
की माल। और जगाघरी की बनी हुई बारीक आवाजवाली चिड़िया-चौंकनी टल्लियों से 
सजाता है, कन्धों पर कूल डालता है, एवं देंह ओर गले की सासना ( गलकम्बल ) पर 
भांति भांति के चित्र लिखता है | जंगल में मठारते हुए, लोग्ती टं।८ वाले साड़ों की दड्क में 
मानों सारे जानपद जन की ध्वनि सुनाई पड़ती है। किसी समय कुरुक्षेत्र, हरियाना, मथुरा, 
मत्स्य देश के जंगल गायों ओर बेलों से भरे हुए थे | विराट देश के द्वेतबन में कुरुणज दुर्योधन 

३९---मरद निकौनी बरदे दांय । दुभरी चढनी में दुख पांय॥ 
मर्द खेत की निराई में, बैक मणनी में और गर्मिणी रास्ता चलने में हुल पाती हैं । 


श्ध् जेनपद्‌ 


की गाए छुट्डा चरती थीं। वहीं से राज्य के लिये गो सम्पत्ति प्रात की जाती थी। एक बारे 
उसने अपने घोष की जन-संख्या जानने के लिये वहाँ मेला किया, जिसे महाभारत में स्मारण 
कहा है। पाशिनि ने गायों की गिनती करनेवाले विशेषश् गोसंख्य नामक अधिकारियों का 
उल्लेख किया है। स्मारण में बछुड़े, बछिया, ठुरत की ब्याई बाल-गोएं, ग्याभिन श्रोसर 
(उपखता), तीन बरस के जवान बलेड़े (तिहायन), सबको अलग अलग जानकर उनपर अ्रंक 
ओर निशान ( लक्ष ) लगाए. गए जिससे अगले वर्ष फिर उनका मिलान किय। जा सके । 
( वन पर्व २४०४--६ ) 

गो के प्रति देश के प्राचीन भावों को फिर हमें प्राप्त करना है । गो के शतघार भरने को 
राष्ट्र के नवोदय में सहल धार बनाना होगा। कहते हैं वेदों में बहुत ऊँचा ज्ञान है, हों सकता 
है । पर उस साहित्य मैं से जीवन के लिये आवश्यक यदि कुछ चुनना हो, तो एक सूक्त लेकर 
हम सन्‍्तोष करेंगे, जिसमें भारतीय घरों की अधिष्ठात्री शाला देवी का रूप खडा किया गया है । 

है गृह देवी, जिस नींव पर तुम टिकी हो, वह घी से सींची गई है । उसी में ज्ञेम भरा 
है। त॒म्हारे उस रूप मैं वीरों का निवास है जिनके शरीर कभी रिसते नहीं ।हे शाला, तुम गोमती 
हो, गोधन पर ठ॒ुम टिकी हो। घी दूध की सबल धार तुम्हारे मंगल द्वार में प्रवेश करती है । 
तुम वह कोठार हो जिसकी छुत ऊंची है ओर जिसमें फटका पछोरा अन्न भरा है। हे देवीशाला, 
जिस दिन यहाँ छोटा कुमार आधे, उसी दिन उसका भाई कूदता हुआ बछुडा भी आरवे, ओर 
उसके साथ आवे संभा को पन्‍हाती हुई दुधार घेनु । हवा पानी धूप गर्मी अपना अपना चक्कर 
चलाती हुई इस घर के जीवन को ठोक रकखें। हवाओं में जो गीलापन है वह घी बनकर 
हवा में बरसे ओर हमारी खेतिहर भूमि सब तरह के घान्य से लहलहा उठे । 

हैं घर की कल्याणमयी देवी, देवों ने सुप्रति करके तुम्हें पूर्व में बनाया था, तुमने घास 
फूस का वस्त्र पहना, वही तुम्हें भाया, ओर उसी में वीर पुत्र ओर धन तुमने दिए.। तुम्हारे 
ठाठ का कमरबल्‍ला (प्राचीन वंश) सत्य के नियम से टिका है। अपने भीतर तुमने जिन्हें पाला- 
पोसा, वे छीजें नहीं, बल्कि पुत्र पोत्रों के साथ सी वर्ष तक जिएँ । 

हां, इस घर में हमारा तरुण कुमार गाय के बछुड़े के साथ आयेगा ओर फेनिल दूध 
से भरे गगरे दही के कलसों के साथ आएंगे । हे देवि, घी का पूर्ण कुम्भ यहाँ भर दो जिसमें 
अमृत की धार मिली हो । फिर घी का माट पीनेवालों के शरीर पर अमृत का पुचारा फेर 
दो । यह्ुमा का नाश करनेवाले अमृत को हमारे इन घरों में उंडेल दो । (अथवे ३॥१२) 

इस गान के सुर में घी दूध की लय है। जिस फूस के छप्परों में ढाई सो पीढ़ी सो-सो 
वर्षोतक जीवित रहाँ, वे क्लीर गंगा के तट पर बने थे; उनमें मनुष्य के तरुण कुमारों के साथ 
गायों के कलोर बछुड़े भी जीवन के नवमंगल में साभेदार थे। उनमें फेनिल दूध के मांट 
ओर चका दही के हंडे णहस्थ की बंहगी में एक साथ लद॒ते थे। पुर ओर जनपदों में पनपने 
वाले भारतीय जीवन के ये सच्चे चित्र थे जब उनमें गो का शतधार मरना भरता था। आज 
गो रूपी दूधिया भरने की घर-घर में बाट देखी जा रही है । 

[ सम्पूर्णानन्द अमिनन्दन ग्रन्थ, कालपी से | 


भोजपुरी-लोकगीतों में शहनिर्माण कला 
श्री गणेश चोबे 


प्रस्तुत लेख में मोजपुरी लोकगीतों से उपलब्ध सामग्री के आधार पर णहनिर्माण कला 
पर कुछु प्रकाश डालने की चेष्टा की जा रही है। 

लोक-गाथाओं को छोड़कर अन्य गीतों में लम्बे वर्णनों का अमभाव-सा रहता है । फलतः 
जहाँ कहीं भी णहनिर्माण का प्रसंग आया है, संक्षिप्त रूप मैं। सर्बप्रथम हम मंदिर पर 
विचार करेंगे | 

मंदिर 

लोकगीतों में मंदिल या मंदिर कहीं महल के लिये प्रयुक्त हुआ है ओर कहीं देवल 

( देवस्थान ) के लिये । देव मंदिर का वर्णन लोकगीतों मैं इस प्रकार आया हैः--- 
मिलहिं री सखिआ सहेलर, सुख-दुख पृछहिं हो । 
सखिआ हो, देखि आवहूँ सिब के मंदिलवा, कवन रडः साजल' हो ॥ 
पथल के सिव के मंदिलवा, त बेंतवे से छाजन * हो । 
खञआ, चनन के लागेला केवाड़*, त अगर के चडकठ* हो ॥ 
“देवरिया जिला । 

इस गीत के पाठान्तर से यह पता चलता है कि शिव का मंदिर बाग मेँ निर्मित था 
( बंगओआ में सिव के मंदिलवा ) | गिरिजा का मंदिर तालाब के निकट एक बगीचे में था, ऐसा 
मानस में उल्लिखित है। एक दूसरे गीत मैं शीतला के मंदिर को उरेंहने अ्रथात्‌ दिवालों पर 
चित्राइ्डुन करने की चर्चा है । 

नीचे हम कुछ ऐसे उदाहरण देते हैं जिनमें मंदिल महल का पयायवाची है :-- 

( क ) चारि मंदिल चारि दीप बर, हमरा अ्रकेले बरे हो । 

( ख ) राम के जनमले बहुत सुख होला, दिन दिन मंदिल मोर अजोर । 

( ग ) के मोरा छहहें मंदिलवा, उठइहें घर सिंहासन" हो राम । 

महल के शञ्रथ में मंदिर को तुलसी, भूषण आदि हिन्दी के अनेक कवियों ने अपनी 
अपनी रचनाओं में स्थान दिया है । 

१--सजआया हुआ,  २- छज्नी ( सं० छादन ), ३--किवाड़ ( सं० कपाह ), 
४--चौलट, ५- महकों का बाहरी फाटक, जिसपर सिंह को मूर्ति बनो रहती है, 
घिहृद्दार। यह एक परंपरा लत्यग्त प्रायोन है । 

३० जैनपृद्‌ 
बंगला 
बडला या बंगला उस एक मंजिले मकान को कहते हैं जो चार त्रिभुजाकार चारो 
( छुप्पर्ों ) को जोड़कर बनाया जाता है। यह आकार में करीब करीब वर्गाकार होता है। संभव 
है कि बंगाल से ही इस बनावट के घर देश के श्रन्य भागों में फेले हों ओर इसी से इसका नाम 
बंगला? पड़ा हो | बंगाल की छुजनी प्रसिद्ध हे, (छाजा बाजा केस, तीन बंगला देश ।--कहा- 
वत ) । ऐसे घर को कोई कोई मुड़ेड़ भी कहते हैं:--- 
प्रेमी प्रेमिकाओं के शयनागार के सम्बन्ध में स्त्रियों में एक गीत प्रचलित है, जिससे 
सेज रचना के अतिरिक्त बंगले की बनावट पर भी प्रकाश पड़ता है। गीत इस प्रकार हैः -- 
नदिआ का तीरे मोहन बछरू' चरवले, 
कटाबवे लगल हे मोहन लामी लामी बेँसवा ! 
चिरावे लगल है मोहन लामी लामी फठवा* । 
सेल्हावे* लगल है मोहन लामी लामी फठवा ' 
बन्हावे लगल हे मोहन बेंतहं।” बन्हनवा"। 
छवावे लगल हे मोहन पान के छजनिआ। 
उठावे लगल हे मोहन कोठवा से सोफवा' 
कटाबे लगल है मोहन रचि" रे खिरिकिआ  । 
लेसावे* लगल हे मोहन चौमुख दिअरा** । 
डेसावे"*" लगल हे मोहन लाली रे पलडिआ। 
छितरावे लगल है मोहन ओढ़उल के फूलवा । 
खोले लगल हैं मोहन दखिन के चिरवा। 
पहिरावे लगल हे मोहन धनी के चुनरिया। 
पूछे लगल है मोहन दिलवा के बतिआ। 
से कहु कहु हे धनी दिलवा के बतिआ। 
--चम्पारन जिला । 
इस टंठ देहाती गीत में अनेक पारिभाषिक शब्द आए हैं। पान की छुजनी? में पान 
शब्द पत्ते का वाचक है। पर्ण से पएण बनकर देशी भाषाओं में पान बन जाता है। गीत में 

१--बछड़ा, २--वबांस को चार भागों में चोर देने के बाद का एक भाग 
३---छिकना, ४-- बेत का, ४--बंधन, ६--गदही, 3>--कछात्मक ठंग से काम करना, 
८--खिड़की, ९--अछना, १०--पढह दीप जिसमें चारों तरफ चार बत्तियाँ अकतो हों 
११०-बिछाना । 

भोजपुरी छोभगीतों में गृहनिर्माण कला ३१ 


सोफा शब्द आया है, जो अंग्रेज़ी भाषा का है। इससे यह नहीं समझना चाहिए कि यह आधु 
निक काल का गीत है । युग के तकजे के अनुसार पुराने गीत भी नया चेला पहन लेते हैं । 
एक दूसरे गीत मैं भी बंगला निर्माण की चर्चा है। यह 'मिंमिया! का गीत है, जिते 
लड़कियाँ आखिन के नवरात्र मैं गाती हैंः-- 
इआ। बखानिले' कबन भइआ। ना, 
भइआ स॑किए कतर* बडला छावेले ना । 
भउठजो बखानिले कवन भउजजों ना, 
भउजो हाथे सिन्होरवा! गहवर  टीक"” अइली ना । 
बहिनी बखानिले कवन बहिनी ना, 
बहिनी गहवर का ऊपर मिंमिंआ' खंल अइली ना । 
--चम्पारन जिला। 
इस गीत में सींक को कतर कर बंगला छाने की चर्चा है, एक अन्य गीत में सींक को चीर 
कर | सींक का डंठल बहुत चिकना ओर देखने मैं सुन्दर होता है। आज भी सींक से बंगला 
छाया जता है, पर उते कतरकर या चीरकर नहीं। ग्रामीण समाज अपनी कलाप्रियता खोता 
जा रहा है। यह दुःख की बात है। 
नेठुआ के नाच के एक त्रिरदे में'भुड़ेड' घर का वर्णन निम्न प्रकार से है;-- 
नीची नीची घरवा के ऊँची दरवजवा, लागे मुड्ड" घर बाँस। 
ऊपर ढुरत* बा पंडुक परेडआ,* नीचा ढुरत जोड़ी हॉस"**॥ 
-“चम्पारन जिला 
सम्पन्न धर्रो में पंडुक, कबूतर एवं बतख शोक से पाले जाते हैं, जिसका उल्लेख इस 
गीत में है । 
कोठा 
लोक गीतों मैं कोठे की बहुराः चर्चा है, जिनमें से कुछ उक्कियाँ नीचे दी जाती हैं । 
(के ) नदिआ किनारे बालम, कोठवा उठाबे लाल। 
कोठवा का सोंचे बालम, घरहुं ना आवे लाल ॥ 
( ख ) कोठा से ऊँच कोठरिआ हो बाबा । 
कि आह्दो बाबा, मिलमिल' * लागेला केंवार,सजन लोग घेरि अइले ॥ 
(--प्रशंसा करती हूँ, २--बारीकोी से काटगा, २--सिन्दूर पान्न, /--देव-धर, ४--- 
सिम्दूर का टीका करना, ६--वह घढ़ा जिसमें कछाध्मक ठंग से सम्पूर्ण घ़े में छिल्र बनाया 
रहता है, भौर कड़कियों उसे गाँव में घुमाकर गीत गाती हैं, ७---पुद्देढ़ ( सुदूगराकृत बांस 
के बंबड़े से भी सतकब हो सकता है--सं५ ) ८--जाचता है, ९--कथूतर, १०--पतख 
( सं> इंस ), ११--भाकोदार । 

( ग॒ , कोठा में ऊँच कोठरिआ हो बाबा मँमकरिन' लागेला केंबार 
तेही पइठि सोवेले बेटी के बाबा, झुक म्ुर बहेला बेआरि ।! 


(घ ) से सुनि बाबा मोर कोठवा उठावेले, 
खिरकिनि * लावेला केंवार 


( ड ) कोठा ऊपर कोठड़िआ ए बाबा, इंगुरे? ढरावल" चारु पांव" । 
. ओही पर ढुड़ेला लाल परेडना,' लेत सिरी नाम के नाॉँव* 


(च ) सासु ! कोठवा में कटहूँ करोखवा, जेंबत* हरि देखबि । 
( छ ) पीअ्रर माटी के कोठवा उठवल, जिरवनि' रँचेली दुआर । 


उपयुक्त उद्धरणों पर गोर करने से हमें लोकगीतों की अ्रपेक्षित गहनिर्माण कला का 
किश्वित्‌ आभास मिलता है। कोठे के ऊपर बनी हुई कोठरियों में 'मिलमिल' या 'भांभरः 
किवाड़ एवं खिड़कियाँ होनी चाहिए, ताकि उनमें हवा अबाध गति से प्रवेश कर सके। ये कोठ- 
रियाँ शयनागार के काम मैं लाई जाती थीं, ऐसा गीतों से ज्ञात होता है। कोठे के निर्माण की 
सामग्रियों के संबंध में गीत मौन हैं। केवल एक गीत में पीलो मिद्टी के बने कोठे का जिक्र है 
जिसका द्वार फूल के जीरे ( केसर ) से सँवारा गया था। लोकगीतों में घरों के किवाड़ के लिये 
धजर केंवाड' रूढ़ है। संभवतः ये किवाड़ वज्न से मजबूत होते थे, अभवा वच्र का अ्रथ हीरा 
भी है। कोठे पर भरोखे बनते थे। गीतों में 'करोखा' छोटी कोठरी एवं खिड़की दोनों के लिये 
प्रयुक्त है। 

यहां यह कहना अनुपयुक्क न होगा कि लोकगीतों मे भरोखे को. लेकर सुन्दर चित्र 
उपस्थित किया गया है। राम के आगमन की प्रतीक्षा करती हुई सीता भरोखे से हो आते हुए 
दल को देखती है ( कारी भरोखन सीता निरेखली )। वियोगिनी एवं उपेक्षित प्रेयसी को 
अपने प्रियतम के दर्शन का सुअ्रवसर मरोखा ही प्रदान करता है। एक गोत मैं भरोखे पर 
बैठकर दँतवन करनेवाले उस राजा की चचों है जो गली-गली घूमती हुई नटी वेशधारिणी 
निष्कासिता 'जीमिदारिन! को देख कर उस पर मोहित हो जाता है। एक दूसरे गीत की विरहिणी 
नायिका झरोखे पर बैठ कर गाती हुई 'प्रे मचिरइआ” को इसलिए मना करती है कि उसे विरह 
बाण लग रहे हैं। पाठकी के अवलोकनार्थ यह मार्मिक गीत नीचे दिया जा रहे हैः-- 


आरे आरे प्रम चिरइआ, भमड़ोखवन जनि बोल हो। 
'चिर॑ई, श्राजु मोरा हरि परदेसवा, बिरह मोहि लागेला ॥ 


५.२३ मिलता 3५ ->अन++क के 7 तकन कक ५4 पकका-+ परिचननानननिककलन- 
निज िलिटीभिन ना लखन 


. १०«मभाक्षीदार, २--सिद्की, २--पसिन्‍्दूर, ४--रंगा हुआा, ५--पा्रा, ६० 
चिदिया ( फा० परिस्दा ), ७--नाम, ८“-भोजन करते हुए,९--फूक का केसर । 

आजु नाहीं बोलबो निश्लुज बन," अवरो केदलिआ' बने हो। 
रानी, आजु हम बोलबो भरोखवा, बिरह तुहे मारबि ॥ 
बारि लेबो मानिक दिशअरा, बिछाइ लेबो पालइझ हो । 
चिरदे, अस कइ बबुआ खेलइबो, जनब'* हरि घरे बाड़े ॥ 
घेरि अइहें कारी बदरिआ, बड़हि बून्दा परि जहहें हो | 
रनिआ, आइ जहइहें हरि जी के सुधि, मनहिं पछताई जइबू ॥ 
घेरि अइले कारी बदरिआ, बड़हिं बन्द परि गइले हो । 
चिरदें, आई गइले हरि जी के सुध, मनहिं पछताइले ॥ 
“+दैतरिया जिला 
अटारी 


अठारी (सं० अद्गाली ) ऊंचे महलों एवं दो तलले मकानों के लिय्रे लोकगीतों में 
आया है। यह कहीं कहीं कोठे का भी पयायवाची माना गया है। गीतों से ज्ञात होता है कि 
अटारी शयनकक्ष के रूप मैं व्यवहत होती थी ओर इसमें दीपक या माणिक्यों के दीप जला 
करते थे। यथाः-- 
(क) केकर ऊँची अटरिआ, त मानिक दीप जड़े हो | 
(ख) सासु मोरा सूतली अटरिआ, ननद गज ऊपर हो । 
ललना, सार्मी मोरा सूतले महलिआ, त कइसे के जगाएब हो ॥ 
(ग) एक हाथे लेली सुनर दीप-दिअरा, एक हाथे लोटा डोरी हो । 
मोरि सुनरि,चलि भइली कोठारे अटरिआ, सोअली सुख नीनरि'हो । 


घवपरहर 


धत्ररहर ( धवलग्॒ह) लोकगीतों में कोठा या श्रद्टालिका के अ्थ में प्रयुक्त हुआ है । 
सोहरों मैं संतानहीन राजा दशरथ के शोकमग्न होकर “घवरहर! या “धवरागः में सोने की चर्चा 
है। एक दूसरे गीत में बासुरी के स्वर पर मोहित होकर चुरिला नामक डोम के साथ भाग जाने- 
वाली रानी चरवाहों एवं 'कुँइआ पनिहारिन! से चुरिला का 'धरोहर' पूछ॒ती है। एक लग्न 
गीत में 'गिरि घवरहर' या 'गही धवरहर! पर सोए हुए माली को मालिन जगा रही है । 


ओरसी 
कोठे के लिये एक सोहर में ओरसी शब्द मिल! है ( ओरसि चढ़ि बइठहुँ )। यह 





१०-निकु अबन, २--केद्कीवन, केके का वन, २--पहंग, ४--बानूँगी ५--मींद | 
है 

शब्द केवल एक ही गीत में मिला है, इससे अनुमान किया जा सकता है कि कोठे के लिये ओरसी 
किसी कारणुवश लोकप्रिय नहीं हो सका । 
चउपार 
धवउपार' ( चतुःशाल )" घरों के उस समूह को कहते हैं जो आज्जन के चतुर्दिक्‌ 
आयताकार बना हो । लोकगीतों में केवल एक स्थल पर यह इस श्रर्थ में आया है ओ्रोर कोटे 
या छुतदार मकान के अर्थ में अनेक गीतों में | यथाः-- 
(क) केकर चउपरिया चढ़ि बइठेला रे सुगवा, 
सुगवा के बोलिया श्रनमोल हे । 
(ख) आवहूँ ए विप्र आवहुँ, चउपरिआ चढ़ि बइठहुं । 
(ग) ऊँची चउपरिआ चढ़ि सूतल कवन बाबू , 
बाबू का अइली सुख नींद हे । 
(घ) पितिआ'* पढ़ले चउपार | 
चम्पारन जिले से प्राप्त एक सोहर में 'करन चउपार!' की चर्चा है ( केकर करन 
चउपरिश्रा त मारिक दीप जरे )। 'करन चौपार” नाम की बराबर पहाड़ पर एक गुफा है, 
जिसे अशोक ने बोद्ध भिक्षुओ्ों के लिये बनवाया था। यह कहना कठिन है कि गुफे का यह 
नामकरण लोकगीतों की प्रेरणा से है या पहाड़ पर स्थित गुफा का पर्यायवाच्री होने से यह 
लोकगीतों में श्रद्मालिक। का बोधक माना गया है । 


गृह संबंधी अन्य शब्द 


लोकगीतों में 'बंसहर' ( वंशगह ), 'भीतिहर' ( भीत्तिगह ), “टटिहरः ( ट्ट्टी का 
घर ) तथा 'मड़ई” ( फूस का घर ) की भी चचो है । श्रोबरी” या गज ऊपर” ( गच ओबरी) 
एवं 'मुनदरर घर! उस घर को कहते हैं जो परिवार के किसी स्त्री के रहने के लिये नियत रहता 
है ओर उसमें वह स्त्री अपने पति से एकान्त मैं मिल सकती है। इसी प्रकार 'रंग महल” वह 
घर है, जहाँ पति-पत्नी एक साथ सोते हैं। यह 'ओबरी” मी हो सकता है ओर दूसरा कोई घर भी। 
जोकगीतों में गह-निर्माण के और भी अनेक शब्द हैं जिनका थोड़ा या बहुत महत्व 
है। उनकी चर्चा फिर कमी की जायगी । 
१०-चौपाछ शब्द की बव्युस्पक्ति चतुः पाछ्ति से है, पाक का अर्थ है-- 
१--पानी को रोकनेवाका बाँच या किनारा, मेंड, 
२--भीदा था कगार । चौपाक में झेँची दीवारों से बेंधा हुआ चबूतरा 
आवश्यक है इसी से पद झाठ्द्‌ बना है ।---सम्पादक 


२--पिता का भाई 

गृह से संबद्ध बाग ओर पृष्प वाटिकाएँ 


लोकगीतों में ग्रहों के द्वार पर एवं पिछुवाड़े में लगाए गए अशोक, चंदन, म्रकुलित 
आम, नारंगी, नीबू, जमीरी, कसैली, शिरीष, महुली ( महुआ ), लवंगी,* चम्पा एवं तेंतरी * 
( त्रितरु सं० ) की चर्चा बड़े कलात्मक ढंग से की गई है। उनसे संत्रंधित कुछ पद बानगी के 
तोर पर नीचे दिए जाते हैं--- 
( क ) चकवा भइआ का दुअरा असोकवा के गछिआ, 
मिलमिल बहेला बेअरिए हो । 
( ख ) अडना चनन गाछ रुखवा,” त रुखवा सोहावन हो । 
मोरे साहेब, ताही पर बोले बनकाग, त बोलिआ सोहावन हो ॥ 
( ग ) चंदन बोए के त बोअलों, अपना महल बीचे हो | 
ललना रे, छछन बिछन भइले डार,* त देखत सोहावन हो । 
( घ ) अमवा मोजरि" गइले, डढ़िआ ओनरि' गइले हो । 
ललना अडना डेंसईबो सुख सेज, आवेले सुख नीनरि हो ॥ 
( कु ) मोरा पछुअरव। निमुआ के गछिआ, हे नेवारी बारी*। 
अब फरे* फूले भइले कचनार, हे नेवारी बारी ॥ 
( च ) मोरा पछुअरवा लवड्षिआ गाछी, अवरो महुलिआ गाछी हो । 
आरे ललना, गमकि आवेला सारी रात, नीनरिओ  नाहीं 
अगवेला हो || 


चंदन ने लोकमानस पर इस प्रकार अधिकार जमाया है कि हम गीतों में उसके वृक्ष को 
मइलों में भी आरूढ़ पाते हैं । 
सोहरों में संतानहीना कौशल्या राजा दशरथ से द्वार पर या 'खिरकी? में बांग लगाने 
का अनुरोध करती है ताकि वह मंजरी देख सके | इसी प्रकार एक दूसरे गीत मैं सीता राम से 
द्वार पर 'लखराँव' ( लक्षाराम, लखपेड़ा ) लगाने का आग्रह करती है। विवाह के एक गीत में 
वर कहता हैः-- 
गोयड़नि देखब बाग रे बगइचा, दुअरा देखय फुलवारी हे । 
कोहबर देखब सुभवा कवन सुभवा, नएना जहहें जुराइ हे ॥ 








| अमनन-ास्‍भनज १. आमभबआ ४9 ५3-. / पा तीन ममफकबनाण ० एप 

१--एक प्ररार का फूक जो रूबंग के आहार का होता है। २-- बट, बोदछ और द 
पाकड़ का सम्मिछित वृक्ष, २ पेड, ४-ढालियां चारो तरफ फैछ गई', ५४--मुकुछित, 
६--ह% गईं, ७--थह गीत का टेह है, ८--फल से, ६--नींद । 


१५ द जनपद 
एक दूसरे गीत में हम 
अडनहिं फूलेला बेइलिआ, त दुअरा चमेलिआ नु हो। 
आरे मोरे प्यारे हो, बगिआ में निमुआ झूबदले, त देखत सोहावन हो ॥।' 
जैसी उक्ति पाते हैं | 
यहां यह कहना अप्रासंगिक नहीं होगा कि एक गीत में सन्‍्तानप्राप्ति के लिये एक 
स्त्री छः महीने तक तुलसी के चबूतरे पर दीपक जलाती है। चबूतरा अवश्य ही ऑगन में 
रहा होगा | 
लोकगीतों में घर के पिछवाड़े की “नी बँसवारी? में कुहुकते हुए. मोरों की च्चों हैः- 
मोरा पछुअरवा घनी बँसवरिआ, कुहुके बन के मोरवा | 
जिनि मोरा मोरवा के रोड! से मरिहें, बिछुड़ि जइहें जोड़वा ॥ 
स्थानाभाव से हम लोकगोौतों में वर्णित भीत्तिचित्रों एवं उनकी आआलेखन-प्रक्रिया, 
मंडप-रचना तथा चोक पूरने की कला आ्रादि पर प्रकाश नहीं डाल सके। यदि इस लेख से 


विद्वानों को लोककला के म्‌ल्याइ्ञन में कुछ भी सहायता मिली तो किसी दूसरे लेख में इन पर 
लिखने की चेष्टा की जायगी। # 

+ इस लेख को कछिखने में डा. भग्नवाक के झेख “साहित्य के साथ करा का 
संबंध” से प्ररणा मिक्की हैं, अतः छेखक उनके प्रति भाभार प्रंगट करता है । 








हिन्दी नाटकी का मूल स्रोत 
दशरथ ओमा 


किसी भी देश की सामान्य जनता अपने वातावरण तथा रुचि के अनुकूल विनोद का 
साधन स्वभावतः निकाल लेती है। इन साधनों में नाटक का स्थान उसी प्रकार सर्वश्रेष्ठ माना 
जाता है, जिस प्रकार पठित समाज मेँ 'काग्येयु नाट्कम! का। पठित समाज के सहश अपठित 
तथा अधंपठित समाज में भी प्रतिभाशाली व्यक्ति होते रहते हैं, जो अपने समुदाय के अनुरूप 
जनकाव्य ओर जननाटक का सजन करते रहते हैं। उनकी रचना द्वारा लक्ष-लक्ष जनता दृश्य 
तथा श्रव्य काव्य का रसास्वादन करती है। यह परम्परा अनादि काल से चली आ रही है | 
उत्कृष्ट साहित्यिक नाठकी की विद्यमानता में भी जननाटक की रचना होने का मुख्य कारण 
बताते हुए डा० कीथ ने कहा है---“संस्क्ृत में जो नाटक मिदते हैं, वे जन-भाषा से बहुत मिन्न 
थे और उस भाषा के स्वरूप को समझना जनता के लिये प्रायः असम्मव था । केवल अल्पसंख्यक 
शिष्टवर्ग उस भाषा के समभने में समर्थ था ओर उसी उच्चपदस्थ पठित समाज के लिये साहित्यिक 
नाटक लिखें जाते थे। एतदथ संस्कृत नाथ्क केबल एक वगधिशेष की कलामिरुचि और 
ह।स्यन्विनोद का विपय रहा हैं। सामान्य जन-समुद।य से उसका कोइ विशेष सम्बन्ध नहीं था ।”! 
यह निष्कप चाहे सवथा विवादरहित न हो, किन्तु इसे कोइ भी अस्वीकार नहीं करेगा कि केवल 
साहित्यिक नाटक जनता के देनिक जीवन में मनोविनोद के सर्वोच्च साधन किसी युग मैं भी न 
बन पाए होंगे। अ्रतएवं सामान्यतः अयठित तथा अचंपर्ठित जनसमुदाय में उनके जीवन के 
अनुरूप हास्यन्विनोदमय नाटक का खजन होता चला आया है। यह निश्चयपूर्वक कहा जा 
सकता है कि साहित्यिक ओर जननाटक एक दूसरे पर प्रभाव डालते रहे होंगे। उदाहरण के 
लिये जननाटक का हंसोड़ पात्र संस्कृत नाटक में विदूषक के रूप मैं आ्रा गया। इसी प्रकार 
रंगमंच आदि साहित्यिक कलाओं का प्रवेश जन-नाट्क में होने लगा है | श्रतः यह निस्सन्देह 
रूप से मानना चाहिए कि भारतीय देशी भाषाओं के साहित्यिक नाटक प्रण॒यन से पत्र कोई न 
कोई नाटक परम्परा प्रत्येक भाषाभाधी प्रान्त में अवश्य विद्यमान रही है, जो सम्भवतः साहित्यिक 
नाटक की उत्पत्ति का मूल कारण न होते हुए भी ज्येष्ठ भगिनों के नाते तो उसकी परिचर्या 
अवश्य करती रही होगी । 

हमारी देशी भाषाओं में साहित्यिक नायक के पू्थ जन-नाटक शताब्दियों से अमभिनीत 
होते आ रहे थे । बंगला में यात्रा, कविकीतनियां नाटक; बिहारी मैं विदेशिया; अवधी, पूर्व हिन्दी, 
ब्रज तथा खड़ी बोली मैं रास, नोटंकी, स्वांग, भांड; राजस्थानी में रास, भूमर, दोला मारु 
गुजराती में भवाई, महाराष्ट्री में लड़िते ओर तमाशा, आन्धुकी भाषा मैं भागवत भले आदि 
नाटक विद्यमान थे। जननागक के उपयु क्व सभी विभेदों में सामान्य रूप से संगीत की व्याप- 
कता थी और गद्य भाग प्रायः उपेक्षित था। रंगमंच का कोई महत्त्व नहीं था और वेशभूषा 





रेट जेनेपद 


तथा प्रसाधन श्रत्यन्त गौण समझे जाते थे। श्राज की तरह ही सज्जीतमय वातावरण की 
प्रधानता का लक्ष्य होने के कारण नाटक के अन्य तत्त्व अ्रनपेक्ष माने जाते थे । 
कहा जाता है कि हिन्दी के साहित्यिक नाटक पर लीला नाटक श्र स्वांग का प्रभाव 
बहुत अधिक पड़ा है | ये दोनों शैलियाँ साहित्यिक नाटक पर प्रभाव डालती और स्वयं प्रभा- 
वित होती चलो आ रही हैं । इनका भी अ्रब प्रचुर साहित्य उपलब्ध होता है। श्रतएव हिन्दी 
नाटक की उत्पत्ति और विकास का विवरण रास और स्वांग आदि की परम्परा के अनुसंधान 
बिना अपूर्ण ही माना जायगा । 
जननाटक की प्रस्तुत शैलियों मैं स्वांग नाटक एक विशेष स्थान रखते हैं । स्वांग 
नाटक हिन्दी भाषा की उत्पत्ति के साथ साथ ही जनता के सामने आ गए होंगे। हिन्दी भाषा 
में स्वांग से प्राचीनतर नाटक का उल्लेख शायद ही कहीँ मिले। सिद्ध कएहपा विक्रम की 
नवीं शताब्दी मैं विद्यमान थे | उन्होंने डोमिनी के आह्ाानगीत में सांग का उल्लेख इस प्रकार 
किया है *;-- 
नगर बाहिरे डॉर्बी तोहारि कुडिया छु् । 
छोइ जाइ सो ब्राह्म नाडिया। 
आलो डोंबि ! तोए सम करिब म सांग निधिण कण्हपा ; पाली जोइ लग । 
एक सो पदमा चौषटिठ पाखुड़ी। ताहि चढ़ि नाचअ डोंबी वापुड़ी ॥| 


उपयु क्व उद्धरण वज्रयानियों की योगतन्त्र साधना से सम्बन्ध रखता है । इस साधना 
मैं डोमिनी आदि का अब्ाध सेवन एक आवश्यक अंग माना जाता है। डोमिनी के साथ सांग 
करने का आह्वान उस काल की सांग शैली को प्रमाणित करता है। डोमिनियों के स्वांग का 
प्रचार आज भी उत्तर भारत मैं प्रचलित है। यह डोमिनियों का नाटक ख्तियों के मध्य होता 
है | इस नाटक में डोमनियां ही पुरुष का वेश बनाकर पुरुषों का अमिनय करती हैं। एक 
उल्लेखनीय बात यह है कि डोम जाति का व्यवसाय ही स्वांग करना रहा है। इसी तरह भाड़ 
आदि जाति का व्यवसाय कश्मीर आदि प्रदेशों में नाटक करना रहा है, बिस प्रकार उत्तर भारत 
में रूप भरना न० का व्यवसाय है।* जननाटक का यह भांड ही संस्कृत मैं 'भाण” रूप 
से आता है | 

जायसी ने भी स्वांग का उल्लेख किया है। अलाउद्दीन ने चित्तोड़ भेजने के लिये 
जोगिन का सफल स्वांग करनेवाली एक वेश्या को राजमहल में आमन्त्रित किया और उसे 
दूती बनाकर चित्तोड़ भेजा | बादशाह दूती खंड मैं इसका उल्लेख इस प्रकार है *:-- 


पातुरि एक हुति जोगि सवांगी। साह अखोर हुत ओहि मांगी ॥ 


(कला नल क नल ननधनननननन नकल नम कस कह उन." 


१०--हिन्दी साहित्य का इतिहास. . ... .. . . पँ० रामचन्द्र शुक्क पू० ८ 
२०--प्रेम प्रकाश--बरकतुल्छाह. . ... . प्रेमी' 'रूपकय भरत है ।* 
३--भआयसी अन्थावछी-नागरी प्रचारिणी सभा काशी--बादशाह दूतीखंड, दोहा १! 


हिन्दी नाटकों का मूछ खोत ३६ 


जोगिनि भेस वियोगिनि कन्हा | सिंगी सबद मूल तत लीन्हा ॥ 
पदमिनी पहं पठई करि जोगिनि । बेग आ्रानु करि बिरह वियोगिनि ॥ 
'उपयु क्व उद्धरण से यह भी सिद्ध होता है कि जायसी के समय ख्ाांग करनेवाले केक्ल 
पुरुष ही नहीं, प्रत्युत स्त्रियाँ भी हुआ करती थीं। सम्मवतः वेश्याएँ इस कला में निपुण मानी 
जाती थीं। 
जायसी के पूर्व कबीरदास के समय में स्वांग ओर तमाशा का इतना अधिक प्रचार 
हो रह था कि साधु-महात्माओं के आदेश अवज्ञा के कानों से सुने जाते थे। कब्नीर दास जी 
निद्राप्रे मी श्रोताश्रों को सम्बोधित करके कहते हैं--- , 
कथा होय तहं स्लोता सोवे, बक्ता मू'ड पचाया रे । 
होय जहाँ कहीं स्त्रांग तमाशा, तनिक न नींद सताया रे ।* 


द इन प्रमाणों से सिद्ध होता है कि स्वांग ओर तमाशा उस काल में भी श्रत्यन्त आकर्षक 
रूप मैं होते थे । स्वांग जनता के मनोविनोद का प्रधान साधन बना था | 

१७ वीं शताब्दी में. विरचित बरकतुउल्लाह साहब के” 'प्रेम-प्रकाश? नामक ग्रन्थ में रूप 
भरने का प्रयोग पाया जाता है। इस सम्बन्ध में बहुरूपिया शब्द की ओर भी ध्यान जाता है । 
भारतीय जन-जीवन मैं रूप भरने की कला का प्रचार इसके द्वारा भी सिद्ध होता है। रूप भरने 
की कला वैदिक काल में भी प्रच लत थी ।१ 

यह स्वांग परम्परा शताब्दियों से मोखिक चली आ्र। रही थी । लेखबद्धग स्वांग का प्रमाण 
१६वीं शताब्दी के प्रारम्भ मैं मिलता है। पं रामगरीब चोबे स्वांग की उत्पत्ति के सम्बन्ध में लिखते 
हैं कि श्रम्बाराम नामक एक गुजराती ब्राह्मण सहारनपुर मैं निवास करते थे। सर्वप्रथम आधु- 
निक शैली में उन्होंने सांग के गानों की रचना की ओर सन्‌ १८१६ के आस पास इनका 
अभिनय हुआ । * 

उपलब्ध स्वांग साहित्य हाथरस श्रोर रोहतक की दो शैलियों में लिखे जाने के कारण दो 
रूपों में मिलता है। देहात मैं यह वातों अ्रति प्रचलित है कि उन्नीसवीं शताब्दी के अन्त मैं 
दीपचन्द नामक स्वांगी इस कला में प्रसिद्ध था। उसमें काव्य-प्रतिमा के साथन्साथ अमिनयकला 
सम्बन्धी गुण भी थे । उसने श्रड्लील ओ्रोर *टंगारी स्वांगों का बहिष्कार करके वीर रसपूर्ण स्वांगों 
की रचना की ओर जनता मैं वीरता के प्रति उत्साह पैदा किया । उसकी शिष्य-परम्परा रोहतक 
में अ्रमीतक चली जा रही है। उसके नाटक पोराणिक, राजनीतिक तथा सामाजिक होते हैं । 
हास्य रस का स्वाद स्थान स्थान पर मिलता है । 


_अल«-रममननरीा तपिरियनानलक++ञ>«मब+-3.“ 


४--कथीर बचमावकी--अयोध्या सिंह उपाध्याय, काञझ्नी नागरीप्रचारिणी सभा 
४- प्रेम प्रकाश 

६ -“हुप॑ रूप प्रतिरूपो बसूब” ऋग्वेद 
७-- इंडियन पुंडिक्चिर--अनबरी १३६, ० 

आजकल जन-समाज में स्त्रांग के कई रूप प्रचलित हैं" । आधुनिक स्वांग नाटकों में 
गद्य का प्रवेश स्पष्ट रूप से साहित्यिक नाय्कों का प्रभाव है। 

स्त्रांग के अतिरिक्त ग्रामीण जनता होली के समय भाड़ नामक नाटक द्वारा मनोविनो: 
करती है। प्रसाद जी का कथन है कि मभांड़ संस्कृत भाण” का ही रूपान्तर है। इसमें भी कभी 
कभी एक ही पात्र 'किं ब्रत्रीसि' की तरह क्या कहा! कहता हुआ अमिनय करता है। इसका 
जियय प्रायः प्रेम होता है ओर हास्यरस की प्रधानता होती है। यह भी सम्मावना हो सकती है 
के यह शैली जन नाटकों से संस्कृत में आई हो । कारण यद्द है कि अपढू ग्रामीण जनता 
संस्कृतशों की शैली से प्रायः अपरिब्चित रहकर अपने स्वभावानुसार मनोविवोद के 
स|धन निकालती है । 

ग्रामीण स्त्रियां भी घान रोपते समय दवत्य-गान-संयुक्त अभिनय करती हैं। विवाह के 
समय बारात चले जाने पर वर के घर की खियां अभिनय करती हैं। पर्वतीय प्रान्तों 
में बसन्‍्त पंचमी के अवसर पर लड़कियां 'कूपेलोी! नामक गीत गाती हुई अभिनय करती हैं । 
उनके अभिनय को देखने के लिग्रे पवरतीय जनता सेकड़ों की संख्या में एकत्र होती है और 
मनोविनोद की इस नाख्य-शैली से रसास्वादन करती है* । जन नाटकों के सम्बन्ध में प्रियसन 
साहब ने खोज की ओर उन्होंने कुमाऊ से एक पुराना व्यंग्य नाटक ( सटायर ) जनरल आफ 
रायल एशियाटिक सोसाइटी से प्रकाशित किया । व्यंग्य नाटक का नाम है “कृष्णपांडे का कलियुग? 
(स्वनाकाल १८१५ ई०)। इस व्यंग्य नाटक से तत्कालीन मैजिस्ट्रेट मि० टूल बडुत प्रभावित थे 
ओर प्रायः इसे देखते थे । 

उपयु क्व गवेषणा से यह मत सवथा निमू ल सिद्ध होता है कि हिन्दी नाटक प्राचीन 
कालीन तथा मौलिक नहीं हैं, प्रत्युत संस्कृत तथा अन्य भाषाओं से अनूदित अथवा प्रभावित हैं । 

हिन्दी नाटक की परम्परा का मूल स्रोत यह प्राचीन जन-नाटक ही हैं जो स्त्रांग आदि 
नाम से अपने प्र।चीन रूप मे अबतक विद्यमान हैं। क्रमशः जन-नाटकी की एक शाखा ने 
विकसित होकर साहित्यिक रूप धारण किया। इस प्रवाह मे काल तथा देरा के संयोग से संस्कृत 
भाषाओं के खोत भी आ। मिले हैं | इस सम्मिलन से यह प्रवाह श्रधिकाधिक रम्य तथा गतिशील 
होता रहा है। निष्कर्ष यह कि हिन्दी नाटक मोलिक हैं, जन-नाठक से निखुत; वह अन्य 
भाषाओं से अपहृत नहीं हैं । ( क्रमशः ) 





८--स्वांग नाटकों के निम्नक्िखित सेद्‌ भाजकछ प्रचक्तित हैं-- नौटंढी, निहांक दे, 
हीर शंझा, नवछ दे | 
$--अनेक आफ द्‌ रायकछ पृशियाटिक सोध्ाहटी, शुकाई १९० 

अगरचंद नाहटा 


मेरा साहित्य-शोध का प्रथधःन विषय चीन साहित्य” रहा है। पर कुछ वर्ष हुए 
जैन साहित्य का अध्ययन करते समय उसमें संगहीत विशाल लोक-साहित्य की ओर मेरा ध्यान 
अ।क्ित हुआ । फन्नतः कुछ वर्ष पूर्व “लोकवार्त्ताओं संत्रंधी जैन साहित्य” शौर्पक लेख 'नागरी- 
प्रचारिणी” में प्रकाशित किया गया था ओर उसके पश्चात्‌ डा० वासुदेवशरण जी अ्रग्रवाल की 
सूचना से प्रेरणा पाकर राजस्थान की एक लोकवाता “सद्‌ वत्ससावलिग[” पर यथासंभव श्रन्वेषण 
कर ''राजस्थान मारतो” में उसके विविध रूपान्तरों पर प्रकाश डाला गया। तदनंतर गोरीशंकर 
द्विवेदी से विदित हुआ कि इस कथा का बुदेलखंडी रूपान्तर मी प्रात है। अ्रभी कुछ मास पूब 
स्वर० मेघ्राणी के लोकसाहित्य संबंधी ग्रन्थ अवलोकन में आए, तो गुजरात मैं इस संबंध में जो 
उल्लेखनीय कार्य हुआ है, उसका परिचय हिंदी जगत को कराने के लिये गुजरात में लोक- 
साहित्य संत्रंधी कार्य” शीषक लेख तैयार किया, जो पटना से प्रकाशित “अ्रवन्तिका” में प्रकाशित 
हुआ। करीत्र दो महीने हुए “राजा रिसालू की बात” के संबंध में पंजाबी डिपार्टमेन्ट 
पटियाला के डाइरेक्टर डा० गंडा सिंह का पत्र मिला कि इस कथा के राजस्थानी रूपान्तर्रों को 
संगृहीत कर मैं भिजवाऊ । राजा रिसालू की बात वर्षों से मुझ्के विदित ही थी, पर उसके अध्ययन 
एवं शोध का अवसर अ्रभी तक प्राप्त नहीं हुआ था। इस पत्र के पाने पर मैंने इस बातों के 
राजस्थानी रुपान्तरों की छान-बीन की ओर उसके परिणाम को प्रस्तुत लेख द्वारा पाठकों के 
सम्मुख उपस्थित कर रहा हू । 


डा० सत्येन्द्र जो के श्रजलोक साहित्य का अध्ययन! ओर भ्रीयुत मंजुलाल मजूमदार 
के लोकवाताओं संब्रन्धी दो लेख पहले देखने में आए थे ओर तभी से लोकवार्ताओं के संबन्ध 
में विशेष शोध एवं अध्ययन करके विशिष्ट जानकारी प्रकाशित करने का विचार हुआ था। 
अवकाश मिला तो समय समय पर एक-एक लोकवात्ताओं के संबन्ध में राजस्थानी, गुजराती, 
हिंदी श्रादि भाषाओं में कितना विशाल साहित्य मिलता है, प्रान्तीय रूपान्तरों में कितना परि- 
वर्तेन हुआ। है, प्रान्तीय रूपान्तरों में कितना साम्य ओर वेषम्य है, इन सब बातों पर यथामति 
प्रकाश डाला जायगा। में कोई विद्वान नहीं हूँ । 


राजा रिसालू की बात मूलतः पंजाब से संबन्धित है। इसके कई रूपान्तर वहां प्रचलित 
् | पर यह वार्ता अन्य प्रान्तों में भी काफी प्रसिद्ध रही प्रतीत होती है। छत्तीसगढ़ी रूपान्तर 

तो प्रकाश मैं आ ही चुका है। प्रस्तुत लेख में राजस्थानी रूपान्तरों की चर्चा की जा रही है। 
अभी आलोचना के तीसरे अंक मैं लोकसाहित्य के विशिष्ट संग्राहक देवेन्द्र सत्यार्थीजी का 'लोक 
साहित्य की यथा्थवादी परंपरा” शीषेक निब्रन्ध पढ़ने मैं आया, उसमें इस वार्ता संत्रन्धी अच्छी 
जानकारी दी गई है। अ्रतः सत्यार्थी जी के निबन्ध से आवश्यक उद्धरण दे देना उचित सम- 
भता हूँ । जिससे इस कथा के व्यापक प्रचार ओर प्रकाशित ग्रंथों का कुछ परिचय पाठकों को 
हो जायगा | लेख के विस्तार भय से मैं पंजाब ओर छत्तीसगढ़ी रूपान्तरों से राजस्थानी वार्ता के 
साम्य ओर वैषम्य पर विवेचन करने का लाभ संवरण कर रहा हूं । इस सम्बन्ध मैं रुचि 
रखनेवाले व्यक्ति सत्यार्थी जी के सूचित ग्रंथों का अध्ययन कर लाभ उठा सकते हैं। पंजाब से 
नागरी एवं उदूं लिपि में इसके कुछ ओर भी संस्करण निकले होंगे मैंने उनको प्राप्त करने का 
प्रयलन किया, पर सफलता नहीं मिली। सत्यार्थी जी को भी पत्र दिया, पर उनका उत्तर 
नहीं मिला। अ्रतः अपनी जानकारी को ही विद्वानों के सम्मुख उपस्थित करके संतोष 
कर रह! हू । द 
राजस्थान में जहां तक मेंने शोध किया है इस वार्ता का प्रचार १७ वीं शताब्दी से हुआ 
मालूम देता है। मूलतः यह वार्ता दोहों के रूप मैं लिखी मिलती है। पंजाब, राजस्थान--विशेष- 
कर बीकानेर राज्य का उत्तरी हिस्सा परस्पर सम्बन्धित है। दोनों की सीमाएं, जुड़ी हुई हैं। अतः 
ये दोहे पंजाब से राजस्थान मैं प्रचलित हुए, संभव है क्योंकि इनकी भाषा में पंजाबी प्रभाव स्पष्ट 
है। पीछे से पद्यों के साथ गद्य को जोड़कर नखद चारण ने जो संस्करण तैयार किया उसके पद्म 
भी पंजाबी भाषा से प्रभावित हैं । उसमें दूह्य पंजाबी दाला पंजाबी ऐसा निर्देश भी किया है। 
इससे यह तो निश्चित है कि मूल रूप में यह वार्ता १७ वीं शताब्दी से पूर्व पंजाब मैं प्रसिद्ध 
रही है। मुझे; पता नहीं कि वर्तमान में प्राप्त पंजाबी संस्करण कितने प्राचीन हैं, व उनमैं ये 
दोहे किस रूप में मिलते हैं | पर मेरा ख्याल है कि राजस्थान मैं उसकी लिखित प्रतियाँ मिली हैं 
उससे पूर्व की पंजाब में भी शायद ही कोई प्रति प्राप्त हो । यदि ऐसा है तो राजस्थानी संस्करण का 
महत्व बहुत ही बढ़ जायगा । १७ वीं शताब्दी में इस वाता का प्रसार बहुत बढ़ा प्रतीत होता है। 
२० वीं के प्रारंभ में तो यह ख्यालों के रूप मैं अभिनय किया जाने लगा । प्रस्तुत लेख में राज- 
स्थान मैं प्रचलित व ज्ञात सभी रूपान्तरों का संज्षिप्त परिचय देते हुए नरबद चारण के संस्करण 
की कथा का स्तर ही दिया जायगा | ख्यालों में उनके लेखकों ने रुचि के अनुकूल परिवत्तन भी 
किया है उसका उल्लेख विस्तार भय से में यहां नहीं करूँगा, क्योंकि वे प्रकाशित हो 
चुके हैं, अतः अधिक रुचि रखनेवाले सज्जन उन्हें प्राप्त कर विशेष जानकारी प्राप्त कर 
सकते हैं | यदि उनके प्राप्त करने में असुविधा हो तो मुझे सूचित करने पर मैं खरीद कर 
भिजवा दूंगा । 
अब देवेन्द्र सत्यार्थीजी के “आलोचना” में दिए, हुए वक्तव्य को नीचे दिया जाता हैः. 
“पंजाब में रिसालू कुंवर की बोर-गाथा शोरय॑पूर्ण कार्यों की प्रतीक है। सर्वप्रथम सन्‌ 
१८५४ में जनरल एल्बोट ने इसे लिपिबद्ध किया था; इसका अनुवाद, जो तुकान्त पद्मबद्ध शैली 
मैं प्रस्तुत किया गया था, 'जर्नल आफ दि एशियाटिक सोसाइटी श्राफ बंगाल” में प्रकाशित हुआ 
था। फिर तीस वर्ष पश्चात्‌ रेबेरेंड चार्ल्स स्विनट न ने ख॒तंत्र रूप से इस गाथा को लिपिबद्ध 

किया ओर सन्‌ श््ूय्र३ में 'फोकज्ोर जर्नल? में इसे प्रकाशित किया | सन्‌ १८८४ में स्विनट न 
ने जिला राबलपिंडी के शरफ और जुम्मा नामक गायकों से रिसालू के सम्बन्ध में ग्यारह प्रथक्‌ 
गाथाएँ उपलब्ध कीं ओर इन्हें 'एडवेंचर्स आफ ए पंजाब हीरो, राजा रसालू? के रूप में प्रका- 
शित किया । सन्‌ १८६२ में स्विनट न की पुस्तक इंडियन नाइट्स एंटरटेनमेंट” प्रकाशित 
हुई। कुछ वर्ण पश्चात्‌ सन्‌ १६०२ में खिनटन ने "रोमांटिक टेल्स फ्रॉम दि पंजाब में 
रिसालू की गाथा का एक ओर रूप प्रकाशित किया, जिसे उसने जिला हजारा के शेर नामक 
गायक से सुनकर लिपिबद्ध किया था। सन्‌ १६०८ में रोमांटिक ठेल्स' ओर इंडियन नाइटस 
ए.टरटेनमेन्ट” का मिला-जुला संस्करण प्रकाशित हुआ | रिसालू की गाथा की चर्चा करते हुए, 
ट्विननन ने लिखा हैः “जहाँ-तहाँ इन पुरातन शब्द चित्रों मैं हमें उस स्वर्ण युग की अस्पष्ट 
किन्तु कोमल झॉकियाँ देखने को मिलती हैं, जिसका खप्न पुरातन काल के गायकों ने देखा था | 
तुम्हारी सुन्दरता में उस शांतिपूर्ण चित्र से अधिक अनोखी ओर सीधीसादी क्‍या वस्तु होगी जो 
राजा रिसालू ओर राजा भोज की गाथा में प्रस्तुत किया गया है ? यों लगता है जैसे एक योद्ध। 
ने युद्ध ओर संत्र्ष के संसार से निकलकर एक नूतन ओर उल्जासपूर्ण जीवन के क्षेत्र में प्रवेश 
कर लिया हो, जैसे वद समय की गति में पीछे की ओर मुड़ गया हो ओर उस आनन्दपूर्ण 
युग के हे का आखादन कर रहा हो, जब लामुश्व के शूरवीर ने अपने सीधे सादे श्रोताओं के 
कानों पर जादू-सा कर दिया था, क्योंकि उसे भी कहीं अन्त में जाकर इतनी समझे आ पाई 
थी कि स्वर्ण युग का आधार एक काल्पनिक अतीत में नहीं, अल्कि एक निश्चित भविष्य के 
प्रकाशमय उद्धाटन में है, समूची जाति के सफल विकास में है. . .. . 


रिसालू की गाथा का एक रूप रेवरेंड रिचर्ड टेम्पल ने सन्‌ श््ूद्ू४ में प्रकाशित जे. 
डस आफ दि पंजाब” में प्रस्तुत किया था; इस भाषा का यह रूप जे० जी० डेलमेरिक ने 
'टेम्पल” के लिए, लिपिबद्ध किया था। ठेम्पल ने लिखा है--'इतिहास ओर लोकवात्तां की 
दृष्टि से इस गाथा का असाधारण महत्व है।! सविनग न श्रोर टेम्पल द्वारा प्रस्तुत किए. गए इस 
गाथा के विभिन्न रूपों से यह ध्वनि निकलती है कि रिसालू सियालकोट के राजा सालवाहन का 
पुत्र था; कहीं कहीं इस बात पर भी जोर दिया गया है कि सालवाहन राजा विक्रमादित्य का 
वंशज था । 


रिसालू की गाथा का एक रूप वेरियर एलविन ने विलासपुर के एक श्रहीर से सुनकर 
लिपिबद्ध किया है; ओर इसका अनुवाद 'फोकसांगस आ्राफ छत्तीसगढ़* में प्रस्तुत किया है । 
टेम्पल द्वारा प्रस्तुत किए गए रूप के समान ही इस गाथा के कुछ अंश गयद् में हैं, कुछ पद्म मैं । 
हाँ तक कहानी का सम्बन्ध है, इसकी कुछ बाते स्विन्ट न ओर टेम्पल द्वारा दिए गए रूप 
से भित्र हैं। इस गाथा का एक रूप व्यामाचरण दुबे ने जिला रामपुर के दक्षिणी भाग के 
निवासी एक 'घुरगॉंड' गायक से सुनकर लिपिबद्ध किया है। 


रिसालू की गाथा के अंतिम भाग मैं हम देखते हैं कि शरीरहीन नर-मुश्ड रसालू की 
यात्रा श्रन्तिम युद्ध से थोड़ा पहले रसालू से मिलता है। फिर हम देखते हैं कि ऐसे सैकड़ों 
नर-मुणड जोर से एकाएक हँस कर रिसालू को मयमीत करने की चेष्टा करते हैं। पर बहुत 


डंडे | अनपदे 


शीघ्र हम देखते हैं कि जनता की आरशाओं का ज्वलन्त प्रतीक नरमुण्डों से भयभीत होने की 
बज/य उल्टा अपने कार्य में सहायता पाने में समर्थ होता है । 

रसालू की गाथा का चमत्कारपूर्ण अंश ही इस की विशेषता हो, यह बात नहीं। 
इसका यथार्थवादी चित्रण ही इसकी वास्तविक शक्ति है, पूरी गाथा दैनिक जीवन का स्पश 
लिए हुए है; उस युग का ऐतिहासिक, सामाजिक ओर सांस्कृतिक चित्र एक साथ प्रस्तुत करने 
में पंजाब के लोकगायक पूरी तरह सफल हुए हैं। मध्य भारत के सुदूर गाँड प्रदेश तक इस 
गाथा के प्रसार से भी इस गाथा की सामाजिक चेतना का प्रमाण मिलता है |" 


इस उद्धरण से, पाश्चात्य विद्वानों ने इस वार्ता पर कितना अधिक काम किया है । 
अब राजस्थानी संस्करणों का संक्षित परिचय दिया जा रहा है। जैसा कि पहले कहा 
जा चुका है कि सबसे प्राचीन संस्करण “राजा रिसालू रा दूहा' है। इसकी सबसे प्राचीन श्ति 
मेरे अवलोकन मैं सं० १६८० के आसपास लिखित बृहत्‌ शान मंडारवाला ग्रुटका आया है। 
इसमें दोहों की संख्या ३१ है। ये सभी दोहे नीचे दे रहा हूँ; जिससे पंजाब में ये अत्र ५चलित 
हैं या नही ओर हैं तो किस रूप में हैं--तुलना करने मैं सुविधा होगी । 


राग गोड़ी दृहा 


राजा रीसालू रीसाल्या, रीसालूयारी सभीया मरजांहबे। 
सखरज पक्के आंबले, राजीया केही ढील न खाहिबे॥ १॥ 
हूँ राजा रीसालू रीसालूया, रोसालूया रीस पुहती आइये । 
सखरज पके अंबले, गोरडी जब सिरज्या तब खाइबे॥२॥ 
उचइ मुहल चबंदडी, चबंदडी तु किस केरी नारि बे । 
दूरा हुँ आया आस करि, दडुक विरह हमारो मार बे ॥ ३॥ 
मारीजइगो बापड़ा, बापड़ा जेबारी लंधो पाउबे। 
राख्या वेलथा जो चरइ, सिर बाहर धड़ आउबे॥ ४॥ 
कड़ि कटेही धड़ कटे, धड़ कटे कड कटेही सिरजाहबे । 
सखरज पके आंबले, गोदड़ो मो खावण को चाह बे ॥ ५॥ 
पांच पंखेरू छबगा, छबगा सेजे आया भारबे। 
इण हमारह _ धवलहर, गोरडी किण नाख्या खहिगार बे ॥ ६॥ 
पांच पंखेरू छबगा, छुबगा नवतीतर दस मोर बे। 
राजा रीसालू रइ धवलहर, धवलहर चोरी पइठा चोर बे ॥ ७॥ 
आश पूणी आहेडीया, आहेडीया मृग न लागो घाड बे | 
धरण्णी न फीटो गोखडी, गोखडी चोरन डलो जाउबे ॥०७॥ 


राजा रिसालू की बात के राजस्थानी संस्करण 


किण खहिगारा खहिगिया, किण नाख्या खहिगार बे । 
इण हमारइ धवलहर, धवलहर कुण फिरया असवार बे ॥ ९ ॥ 
भइ खहिगारा खहिगीया, खहिगीया,भइ नाख्या खहिगार बे | 
इण तुम्हारर धवलहर, राजीया -भइ फेरथा असवार बे ॥१०॥ 
मइ खाया आंबा आबली, आंबली मई खाई लाल जंभीर बे । 
राख्या बेल्या जे चरइ, राजीया हूँ भी बावन वीररे ॥११॥ 
हथ प्रीय मुख प्रीय नयन प्रीय, प्री दीबलय जलाइबे। 
जीवतड़ी ई तइ माणीयो,गोरडी तइ मुया नइन लधो स्वाउबे ।.१२५॥ 
तइ अण्यो मइ भखीयो, जे मगा हुंदय रवाजबे। 


४४ 


जे जाणू' निगुणें सुगणो मारीयो,राजीया तो मरू कटारी खाइबे॥२११॥ 


साजण चाल्या गुण रहा, गुण भी चालणहार बे। 
गुणे ज छाया धवलहर, राजीया सो भी चालशणहारमे ॥१४॥ 
सरवर कपड़ धोबंदो, धोबंदो अंगी सूसण पाग बे। 
नहसेती घड लोमइ भर-थो, राजीया अजी न बोल्यो बगाब ॥१५। 
देस बिडाणे भुइ बुरी, भुइ बुरी तुं राजा की धीय बे। 
थांका कारण मारिजां, गोरडी कुण छोडावइ जीय बे ॥१६॥ 
चंदन कु चिहकरु,  चिहकरुं लायुं आग बे। 
म्हाकइ कारण मारिजइ, राजीया हु भी बलुगलि लाग बे ॥१७॥ 
कइ तु मुयो कइ मारीयो, मारीयो कइ तुं गयो अहिवाद बे । 
एकण मुंध पटोलड़ा, राजीवा अभी भीजु' बार बे ॥१८॥ 
नहुमुडन मारीयो, न मारीयो नहूँ गयो अहिवार बे। 
तु हंसा हंदी गोरडी, गोरडी तुं आई बगा बार बे ॥१९॥ 
के परनारी राची यह, केराती वयणोेह बे। 
थारा चुकोधर ए गयो, गोरडी तइ जोयो नेणेह बे ॥२०। 
पगे लाखीणी मोजड़ी, मोजड़ी कटारी बहु चित्रबे । 
राजा रीसातू पूछीयो, राजीया उही हमारो मीज्रबे ॥२१॥ 


हँस चलदइ इम कहो, इम कहो सरवर मित्र जुद्दार (बे) । 
हम तुम्ह विणठी गोठडी, गोरडी संदेसा विहवार बे॥२२॥ 


ईद 


जैन॑परईद 


सरवर हंस मनायले, मनायले नइ...थको बहोड़ने । 
जिण पासइ तुंदीसदर ऊजली, गोरडी तिणसुं ताण मत्रोड़वे ॥२३॥ 
सरवर हंसा केतला, केतला पुहप केता भमराहने। 
सगुण साजण केतला, राजीया देस वदेस गयाहबे ४२४॥ 
हंस किथाउ' आवीया, आवीया हंसा किथाउ' जाहये। 
सरको पंखी डोहीयो, गोरडी हंस चलंदइ लाहबे ॥२५॥ 
कइ तुमई कइ मातीयां, कई जोवन असगाहबे। 
कहो हमारो जे सुणइ गोरडी वाट दिखाडे ताहने ॥२६॥ 
नहुँ मह न मत्तीया, नमतीया न जोबन असगाहबे । 
आग दोसां सिर तुं दोस दइ, राजीया आरे उचाही बाहबे ॥२७॥ 
बाहुस बुकड जल सिवर, जल सिवर कलीयल केस रुलंदबे । 
गोरी आखे डंडला, राजा प॑खी केथ जुलंदबे ॥२८॥ 
तुइ दोइ  दीसइ अबला, अबला ऊपर भमर भरांदवे। 
गोरी आखइ डंडला, राजी, . .पंखा उथ जु दबे ॥२९॥ 
सजण मिल्या ४त थदे, काजा सहि सरीयाह बे | 
पूनम चंद मयंक जिम, राजीया दिसच्यारे फलीया ॥३०॥ 
साखी संसारी भला, संसारी भला पूरब गरब विहारबे | 
सील सामलदे पालीयो, पालीयो राजीया राजाभोज जुहारबे ॥३१॥ 
इति श्रा रीस।लू दृषह्ठा समापत 


उपग्रु क्व पाठ बृहत्‌ ज्ञानमंडार की प्रतिका है। हमारे संग्रह की प्रति में इतने ही दोहे 
कुडु आगे और पाठान्तरों के साथ मिलते हैं। अनूप संस्कृत लाइबेरी कौ प्रति में जो ६ दोहे 


अधिक हैं, वे उनके संख्या--अंकों के साथ नीचे दिए जा रहे हैं :--- 


इक सूथा इक सारको, नव तीतर दस मोरवे। 
एता रखवाला मइदीया, गोरडी कित धरि पइठा चोरबे ॥८॥ 


पंखीवक्य--जें. प्रिहणी भ्रह मुसद, गृह मुस अवबरा देहबे। 


जड वाडी जब चरइ, तउ राजीया रख्या काह करेहबे ॥९॥ 


हडीयावाक्‍्य--किण खाया अआंबा आंबलो, किण खाइ लाल जंभीरदबे । 


राखी बैली जिणय चरो, सोभी वावन -बीर बे॥१३॥ 
जाकी पाग बत्रीस बड़, कटारी बहु चित्र । 
जेतु राजा छयल है, तोबूकि हमारा मित्र॥१८॥ 


राजा रिसालू की बात के राजस्थानी संस्करण ४७ 


ऊुठि कुबुधी बुधि दे, किस बुधि जाह धरांह बे । 

प्रह ऊठी प्रगड़ो मच्यो, लोकां लाज मरांह॥२०॥ 

परिहरि हमारा कपड़ा, कांछइ  कुरि तरवार। 

लांर्ब! लांबी बोख भरि, कुण कहि सातो नारि॥२श॥ 

पावडियां चटकाईये, कड़ी रुलंदा केस | 

हम साहिब चा गोरड़ी, तोनूं किण पहिराया वेस॥२-॥ 

रहे रहे पीर बगासिया, सारोखां न मलेह। 

रातिज करहा उछरे, तांह पागेडू, मेह ॥२१॥ 

रात न करहा उछरे, दिह न तारा होकू। 

मारू मूंध कटारियां, कर क्यु' करा होई॥२४७॥ 

ऊपर जो दोहे दिए गए हैं, उनका प्रचार राजस्थान मैं बहुत अधिक रहा है । परवर्तो 

गद्य-पद्मात्मक जो संस्करण तैयार हुए हैं. उनमें से कुछ दोहे यथास्थान प्रयुक्त किए हुए 
मिलते हैं। बृहत्‌ जशञानमण्डार ओर हमारे संग्रह के दोनों गुटकों में उनकी संख्या ३१ है। 
जब कि अनूप संस्कृत लाइब्रेरी की सं० १७१८ लिखित राजस्थानी-विभाग के गुटका नं० ७८ 
के पत्नांक २५-३६३ में इनकी संख्या ४१ दी है, पर बोच के ७ वें. अंक का दोहा नहीं मिलता; 
यातो वह लिखने में छूट गया है, अथवा पद्मांक लगाने में भूल हो गई है। अ्रतः इसके दोहों 
की संख्या ४० ही रहती है। 


प्रारंभ-- 
राग गोडी दृहा 
राजा रीसालू रीसालया रीसडीया मरजांह बे । 
सखरज पक्के आंबले राजीया के ही ढीलन खाह बे ॥१॥ 
ग्रंत--- 


साखी संसार! भला संसारी भला पूरब गरब बिहार बे। 

स॑'ल सामल दे पारलायो पालीयो राजीयो राजाभोज जुहार बे ॥३१। 

दूसरा संस्करण नरब्रद चारण का संकलित है। इसमें दोहों की संख्या ६७ है। 
आगे शेष वात्तों गद्य में लिखी हुईं है । दोद्दे प्रासांगिक रूप में बीच-बीच में आते हैं । उपयुक्त 
दोहों से ये दोहे प्रायः भिन्न हैं, पर शैली एक ही है। इस संस्करण की १८ वीं शती को 
प्रति सिरोही में मेरे श्रवलोकन में आईं थी। यह संप्करण काफी प्रसिद्ध रहा है। १६ वीं 
शताब्दी की क्ई प्रतियां प्राप्त हें जिनमें से उदयपुर के सरख्तो भण्डार में सं० १८२२ की 
लिखित है। पत्र सं० १४ प्रति पृष्ठ पंक्चियां ११ ओर भ्रति पंक्ति अद्दर २५से २७ हैं। 
इसका विवरण “राजस्थान मे हिन्दी के हस्तलिखित ग्रंथों की खोज” प्रथम भाग के पृ, ११७ 


० जनपद 


में प्रकाशित है। अ्रनूप संस्कृत लाइब्रेरी के गुटके नं० १६१, १६२ मैं भी यह वातों मिलती 
है, जिसमें १६१ वाले गुटके में पद्मों की संख्या ६६ है ओर १६२ में ६६। रचयिता 
का नाम एक मैं चारण निरमलाः ओर दूसरी में 'नरबदो' है। मोतीचन्द जी खजानची के 
संग्रह मैं इस संस्करण की एक प्रति १० पत्रों की है। ये तीनों प्रतियां १६ वीं शताब्दी की 
लिखित हैं। इनमें से नं* १६१ मैं लेखन संवत्‌ श्य७२ दिया हुआ है। गुटके नं० १६२ 
में और खजानची जी के सग्नमह की प्रति में लेखन सम्बत नहीं दिया हुआ है। गुजरात में 
भी इस संस्करण का प्रचार रह प्रतीत होता है। 'गुजराती हाथ प्रतोनी सछुलित यादी'! 

प्र, ७७ में एक भ्रति का उल्लेख इस ग्रकार है--“नदौहस्तो चारण--ः रसाल कुमारनी वार्ता 
( गद्य पत्र अ्रश्नसिद्ध ) न० ४६६२ ( उ० सां० श्टय४६ )” यहाँ रचयिता का नाम 'नदों 
हम्ती चारण' अ्रन्तिम पद्म पाठ के ठीकसे नहीं पढ़ने के कारण भ्रमवश लिखा गया है । 
जैसा कि नीचे पाठ दिया जायगा--उससे स्पष्ट है कि 'नरबदा चारण? ने इस कथा को गाया 
ओर उसे हाथी प्राप्त हुआ। ग्रंथ का नाम भी 'रसाल कुमार! लिखा है। वहाँ 'रसालू या 
रिसालू? होना चाहिए । इस संश्करण के आदि अन्त का कुछ अंश नीचे दिया जा रहा हैं-- 

प्रारं भ--- 

“वार्ता” श्रीपुर नगर को राजा सालिवाहन राज करे छे तेहनें पाटे राजा समस्त राज करे 
छै । तिण राजा रैसात अस्तरी छै। पण पुत्र नहीं। बे वास्ते देवी देवता खटदरसण, छुत्तीस 
पाखंड, चोमालीस चेटक अनेक दाय उपाय करी पूछी या। घणी मानता पूजा की धी। पण 
पुत्र नहीं। तदि राजा कहै । पुत्र बिना माहरो राज किसा कामरों । मतः-- 

“सिंगालो अर खेलणो, जिण कुल एकण जाउ। 
तास पुराणी वाड़ ज्यु', दिन दिन माथे पाउ॥ 
अन्त--- 

रसालू राजी हुआ । श्रत्री ने ग्रहणो घड़ायो | सासु सुसरो राजी हुआ । बधाई बांटी । 
घणा दिन सासरे रह्मा । एक दिन रसालू सुसरा तीरे सीख मांगी । राजा भोज मोहरत पूछे बेटी 
चलाई । भली तरह पुंहचाई। चाल्या थका धारावती नगरी आया | नगर बसायो | बरस रह्या । 
रांणी दे एक बेयो हुओ । रतनसीह नाम दीधो। उठाधूं चाल्या | भ्रीपुर नगर मैं राजा समसते 
जाण्यो। कोई बेरी घरती लेवा आया । धवल--मनोरथ मोती थाल मरै वधाया। नरनारी 
मलि मंगल गाया। धवल मनोरथ मंडप छाया । सरबलोके मन भाया। दाणी ५ भली परणो 
आया | ठोल दमामा भला बजाया। घणा उछावसूं पधारीया। राय रांणी बहु सुख पाया-- 


दृहदी--राजा रसाल हंदी वातड़ी, कूड़ी फकथीअन सोज थवे। 
गाबे चारण नरबदो, हसती पायो भोज वे ॥६७॥ 
इति श्री रिसालू वार्ता संपूर्ण । 
तोसरा संस्करण जैन यति आनन्द विजय ने बनाया है। यह उपयु क्व नरबद चारण रचित 
वार्ता का विस्तृत रूप ही है। नरत्रद चारण के उल्लेख वाला पद्च देकर अन्त में पीछे. “आनन्द 


राभा रिसाल की बात के राजस्थानी संस्करण ७8 


विजय ने इसका विस्तार किया है?”'--स्पष्ट लिखा है। इस संस्करण की दो प्रतियाँ श्रभी तक मेरे 
अवलोकन मैं आई हैं। जिनमें से अ्नप संस्कृत लायब्रेरी के गुटके नं० १६० के पत्र प्र० ७५ 
मैं यह वात्ता लिखी मिली है। वह गुटका सं० श्ट८६० विजयदशमी को अमर विजय ने लिग्बा 


दर 


है। प्रति पृष्ठ पंक्ति १४ ओर प्रति पंक्ति अच्चर १८ हैँ । पत्र पानी से मींगे हुए हैं। दूसरी प्रति 
खजानचों कलाभवन की पत्नाकार ३६ पत्रों की है। इसमें लेखन संवत्‌ नहीं है। पर कागज 
ओर लिपि के हिसाब से इसका लेखन उसके करीब या पीछे का होना संभव है। इसमें प्रति 
पृ० पंक्ति १४ और प्रति पंक्ति अक्षर लगभग ३५ हैं। नरबद के संस्करण से इसका परिमाण 
चोगुने से भी कुछ श्रधिक ब्रेठता है। आदि अंत इस प्रकार है-- 
प्रारंभ -- 

गणपत देव मनायक समरी सारद माय | 

बात रिसालू राय की, करू रसिक सुखदाय ॥ १॥ 

लेख विधाता जिम लिख्यो, तिमही भुगते सोय । 

सुगण नरां मनजॉण जो, बात तणों दस जोय ॥ २॥ 

बेधालू मन वींध वे, मूरख हासोौ होय । 

जाणे सोई सुजाशनर, अवर (न) जाणे सो (को) ये ॥१॥ 

कथा रसिक कवि राय की, जीभा कहत बणाय। 

रोसालू नप विध कहू, वाचौ चित्त लगाय॥ ४॥ 

राग-रंग रस की कथा, प्रेम पिया सविलास || 

वात भेद सारो कहूँ, सगुणां पूरण आस ।॥ ४॥ 

अथ वार्ता--श्रीपुर नामानगर । तिण रे वि राजा सालिवाहन राज करे छे । इमघणा 


दिन बीता तरै सालिवाहन दिवंगत हुवो । तो प्रधान उमारावां भेला हुयने बड़ो पुत्र (स) मसत 
कुंवर नामे तिणने पार बेसाणियों । 


श्रंत -- 
चारण नरबद उल्लेख वाले पद्म के बाद+--- 
बात रीसालू री कही, हुती आगे जेह बे । 
माहे कवित भेला छै, दूृहा बात सनेह वे ॥ ४॥ 
छोटी ने मोटी करी, कविता मनकर हुंस बे । 
आशंद मंगल रोयजो, चतुर भवर सुगणा खुस बे ॥ ६ ॥ 
वारता---इतरी बात रीसालू री कही | सारी ही विध पुन री छै। कविता मन खुसी 
होयने । बात मोटी विसतारों छै। बात दो वणाय खूब कियो छे । आशंद विज जती बात 

दो विसतार बधारी छे। चतुर पुरुषों ने रीक उपजै। मीठी लागण रे वास्तै की वी छे । 
मूरख पुरुषों नेदांत कथा जु छे। ग्यांनी पुरुषों ने शीलगुरण ग्यांन छे । 
दृहा--मनर॑जण अति सुखकरण, रागरंग दसरीत। 
बात रीसालू राय को, बांच ते पाले पीत॥ १॥ 

इति श्री रीसालू राय की बारता संपूर्णम्‌। लिखतू विकानेर मध्ये। लेखक पाठकयो | 

चोथा संस्करण राजस्थान पुरातत्त के संग्रहालय से हाल ही में जयपुर जाने पर प्राप्त 
हुआ । यह संस्करण कच्छु में लिखा मिला है, इसलिए इसके गद्य गुजराती माषा में हैं । इसमें 
पद्मों की संख्या उपयु क्व तीनों संस्करणों से ज्यादा है। “गद्य'” वार्ता का संबंध जोड़ने के लिये 
लिखा गया, प्रतीत होता है। पद्मों की भाषा गयद्यों से भिन्न है, कुछ दोहे प्राचीन ३४ व ४१ 
दोह्दे में से भी हैं, अ्रतः इसके पद्म परंपरागत प्राचीन होने चाहिए। कई पद्च सुभाषित के रूप में 
हैं। वे बड़े सुन्दर व भावपूर्ण हैं | और वार्ता की कथावश्तु मी अधिक सुव्यवस्थित और मूल के 
श्रधिक निकट प्रतीत होती है। अ्रतः मुझे यह संस्करण विशेष रूप से पसंद आया ओर उपयुक्त 
प्रतीत हुआ | इसकी अ्रभीतक एक ही प्रति मिली है, पर वह प्रायः शुद्ध है। आयन्त भाग 
इस प्रकार हैं;--- 


अआदिः-- 
अथ राजा रिसाल्‌ कुमार की वात्तो लिख्यते चौप ॥ 
प्रथम प्रणमुं थी गणेश, विद्यातणो आपे उपदेश | 
सालिवाहन पुत्र रिसालू होय, संततपते ग्रहिया सोय ॥ १॥ 
दृह+--बेटा जाया सालिवाहन, धरिया रिसालू नाम । 
| बाोमण भटने पूछीया, नवखंड राख नाम॥२॥ 
अआत-- 
हवै महादेव ने पाव॑ती करे छे -- 
वृह्द--रीसाल रुदन करे, आंसूहां रो धार । 
बेगो जाइ महेस त्‌, मरसे रायकुमार ॥ १७॥ 
वातो+--तिहां महादेव आव्या, 
दृहा--अपी छिड़कका नाख कर, कंब भड़कका लाय । 
सामलदे सजीव कर, रीसालू धरि जाय ॥ १८॥ 
वार्ता:--हवे तिहां थी चालीने आपणे नगरे आव्यो। बापने बधाइ देई। सालिवाहन बेटाने 
दुखे रोइ आंधो थयो इतो तेहरखीने उज्यो | बार साखें माथूं फूट । लोही निकल्यु । सालि- 
बाहन देखतो थयो | 
दृह्ः--माथो लागो बार साखसूं, चख विहुं हुआ सुचंग । 


रीसालू सालिवाहन मिलयो, दीयो ग्थाड दंग ॥ ६९ ॥ 


शत्रा रिसां ? को बात के;राजस्पानो संस्काण धू१ 


इति भ्री रीसाछु कुंवर नी वारता संपूर्णम्‌॥ संबत्‌ १८६० ना कातिक वदी ८ बुधे 
संपू ण॑म्‌ ॥ लिखतं मुनि गुलाल कुशल ॥ श्रीमान कूए ॥ 

पत्र ७, प्रति पृष्ठ पंक्ति १३ प्रति पंक्षि अक्षर ४६ | 

गद्य-पद्म के प्राप्त तीन संस्करणों मैं यह छोटा होने पर भी सबसे महत्त्वपूर्ण है। 


१६ बीं शताब्दी के अंत से मारत में प्रायः सवंत्र “ख्यालों” का प्रचार लोक नास्य के 
रूप में हुआ । राजा रिसालू के भी कई ख्याल बनाए ओर खेले गए.। इनकी भाषा हिंदी प्रधान 
है। राजस्थान में “राजा रिसाल नोपदे का ख्याल” प्रसिद्ध रहा है। इसके दो संस्करण हमारे 
संग्रह में हैं। इसके रचयिता कालीराम, फतहपुर के निवासी थे। पहला संस्करण पंडित 
श्रीधर शिवलाल, ज्ञानसागर छापाखाना, बम्बई का है, जिसमें कई चित्र भी हैं | दूसरा संस्करण 
ईश्वर लाल बुकसेलर त्रिपोलिया बजार जयपुर का है। इसमें चित्र नहीं है। तोसरा हाथरस का 
है वह भी सादा है। और भी इसके कई संस्करण व अन्य रचित यही ख्याल प्रसिद्ध है। राज- 
स्थान में आज मी होली अदि के प्रसंगों म॑ राजा रिसालू का ख्याल खेला जाता है। इससे 
इस वार्ता के प्रचार का मलीमांति पता चल जाता है। 

रिसालू की वात्ताओं के तीन अन्य पद्मात्मक संस्करणों में तो साधारण अन्तर है पर 
“छ्याल” में उनसे बहुत मिन्नता है। इसमें नोपदे को प्रधानता दी गई है, जब कि वार्ताओं में 
इसका नाम भी नहीं मिलता | लोकवात्ताओं में ऐसे परिवत्तन एवं भिन्नत्व सहज है। में अन्य 
लेखों द्वार कई ऐसी अन्य वार्ताओं पर भी ५्रकाश डालूगा, जिनमें कथाओं के मूल पात्र तो एक 
हैं, पर उसकी कथावस्तु सर्वथा परिवत्तित हो गई है। अब में राजस्थानी रूपान्तर जो सबसे प्रसिद्ध 
रहा है, उस ( नरबदे चारण रचित ) वार्ता का स्तर संक्तिप्त में दे रहा हू, जिससे पंजाबी व 
छत्तीसगढ़ी श्रादि संप्करणों से कथावस्तु की तुलना में सुविधा होगी । 


राजा रिसाल की वात्तो का सार 


श्रीपुरनगर के राजा सालिवाहन के पुत्र समस्तराजा" थे। उनके सात स्त्रियां 
थीं, पर पुत्र न था। शिकार के भ्रसग से वे एक बार जंगल में गए तो सूअर दूर चला गया, 
सूर्य श्रस्त हो गया अतः उन्हें वहीं रहना पड़ा । रात में निकटवर्त्ती पर्वत पर उन्हें श्रग्नि जलती 
दिखाई दी, जिसका पता लगाने के लिये व्वाल भेज! गया। उससे वहाँ गोरखनाथ जी की धूनी जल 
रही है जानकर राजा वहां गया। गोरखनाथ जी उस समय ध्यानमग्न थे, अ्रतः राजा एक पांव पर 
बहुत देर तक सेवा में खड़ा रहा | गोरखनाथ जी ने जब पलक खोली तो राजा को खड़ा देख, 
प्रसन्न होकर वरदान मांगने को कहा। राजा ने पुत्र की इच्छा प्रगट की। नाथ जी ने 
उसकी पूर्ति के लिये गुलाब की छड़ी देते हुए, अपने निकटवर्ती बाग के एक आम को उस 
छुडी के द्वारा तोड़कर रानी को खिला देने से इच्छा पूर्ण होने को कहा । तदनुसार करने पर 

१--गुजरए्त के संस्करण में रिसाछू को साकिवाहन का ही पुत्र छिखा है, वह ठीक 
प्रतीत होता है। भरीपुर के हथान पर स्पाऊकोट समझना चाहिए । 


५२ जैन पर्द 


राजा के पुत्र हुआ ओर गोरखनाथ जी की दी हुई रसाल की स्प्रति में उसका नाम 'रसालू! वो 
परिसालू? रखा गया। ज्योतिषी ने कुमार के क्रर नक्षत्र मैं जन्म होने के कारण माता-पिता को 
४२ वर्ष तक उसका मुँह नहीं देखने का निर्देश किया। ११ वर्ष तक कुमार को महलो में गुप्त 
रखा गया। इस समय कुमार का सम्बन्ध करने के लिये ( उज्जैन के ) राजाभोज की कन्या का 
नारियल श्राया । कुमार का खज्ज के साथ विवाह कर सामलदे को ससुराल में लाया गया ओर 
थोड़े दिन बाद वह पीहर चली गई । फिर धारा के कछुवाहा राजा भान की बेटी का भी नारियल 
आया और उसके साथ भी उसी प्रकार विवाह हुआ । कुंवर अपने को गुप्त रखने का कारण 
खबास से जानकर बाहर आया और पुरोहित को धमकाते हुए उसके मस्तक पर सोने की गुर्ज 
दे मारी। यह जानकर उसका पिता राजा नाराज हुआ ओर कुँवर को देश निकाला दे 
दिया । कुमार घोड़े सवार हों चलते चलते पर्वत पर अग्नि जलती देख गोरखनाथ जी के 
पास पहुँचा और सम॒द्र पार राजाजीत की लड़की से विवाह करने की इच्छा प्रगट करते हुए 
नाथजी का आशीर्वाद प्राप्त किया। नाथजी ने उसे चमत्कारिक चौपड़ के पारस दिए, जिन्हें 
लेकर वह राजाजीत के नगर पहुँचा" । वह राज खेला में अनेक व्यक्तियों को जीतकर उनका 
मस्तक छेदन कर लेता था। रिसालू ने गोरखनाथ जी के दिए हुए, पासों के प्रभाव से खेल मेँ 
विजय कर दाव में उसके माथे को जीत लिया । पर उस राजा की रानी ने राजा को बचाने 
के लिये अपनी कन्या से विवाह करने का राजा रिसालू से अनुरोध किया । रिंसादू ने उसकी 
बड़ी कन्या से विवाह न कर छ महीने की छोटी कन्या से विवाह कर उसे अपने साथ ले लिया । 
उसको दूध पिलाने के लिये एक रोमड़िया हरिनी भी साथ मैं ले ली ओर वन से हरिन 
एक सुआ ओर मैन को भी । चलते-चलते वह द्वारिका* नगरी पहुंचा, जो एक राक्षस 
के उपद्रव के कारण सनी पड़ी थी। रिसालू ने किसी तरद राक्षस को मार डाला ओर वहीं 
महल में रइने लगा। इधर छ मात की आयुवाली पत्नी पशुओं के साथ खेलती खेलती 
वयश्क हो गई। एक दिन हरिन चरने के लिये ( रजपूत वणजारे ) हठमल की बाड़ी में चला 
गया | बागवान से हरिन के द्वारा फलफूलों का विनाश ज्ञात कर हठमल ने उसका 
पीछा किया ओर रिसालू के महल तक आ पहुँचा । महल में फूलमती ब्रेढठी थी 
उससे उसने पीने के लिये पानी मांगने के मिस से प्रम की याचना की। 
परस्पर में प्रेम संत्रंध स्थापित हो गया और वह उसके साथ भोगविलास करके 
वापिस लोटा । इसी समय शिकार से रिसालू आ गया ओर सूए के द्वारा उसे यह इत्तान्त ज्ञात 
हुआ । लक्षण और परीक्षा से निएंय कर उसन हठमल का पीछा किया ओर उसे मार गिराया । 
उसके कलेजे के मांस का साग बनाने को फूलमती को दिया ओर जब वह उसे खाने लगी तो 
उसे रिसालू ने हठमल की स्ट्रृत दिलाई। इससे वह बड़ी दुखित हुई और रिसालू उ8 

१०--गुजरात के संस्करण में वेराट का राजा छिसा है । 
२--गुजरात के संस्करण में “सींघडी” स्थान का नाम दिया है। 
२०---गुजरात के संस्करण में खोरठ का नवछखा झ्ास में इठी सेकाने का इल्केस है। 





भरा वदनीकेका० मम ० न ु&४ " 


शजा रिसालू की बात के शभस्थानी संस्करण ५३ 


छोड़कर चला गया । बारह वर्षतक जिसे उसने पाला पोसा उसके द्वारा विश्वासघात किए जाने से 
रिसालू को बड़ा खेद हुआ। चलते हुए रास्ते में उसे एक योगी मिला, जिसकी करतूत उसने 
छिपकर देखी । योगी ने अपनी जाँब में से एक योगिनी निकाली ओर उसके साथ में खा-पीकर 
वह सो गया। उसके नींद आने पर योगिनी ने अपनी जाँघ में से एक युवा योगी को निकाला 
ओर उससे विलास करती हुई जब योगी के जागने का समय आया तो उसे पुनः जंघ में छिपा 
लिया । योगी ने जगकर पुनः योगिनी को भी श्रपनी जाँघ में छिपा लिया। इस करतूत से 
ख्रियों के सतीत्व के सम्बन्ध में अविश्वासी होकर रिसालू ने योगी को भोजन का निमन्त्रण दिया 
ओर वहाँ उसके लिये तीन थाल अधिक परोसे गए । योगी के इसका कारण पूछुने पर 
रिसालू ने अनुरोध करके उससे योगिनी निकलवाई ओर उसी प्रकार हठ करके योगिनो के 
के द्वारा युवा योगी को जॉघ से निकलवाया। अ्रब योगिनी के लिये दोनों योगी लड़ने लगे। 
तब रिसालू ने योगिनी से यह पूछुकर कि उसे इनमें से विशेष प्रिय कोन है, युवक के साथ उसे 
कर दिया और बड़े योगी को फूलमती दे दी। पर फूलमती का मन हठमल से ही लगा हुआा 
था, इसलिए योगी से काष्ठट मंगवाकर हठमल के शव के साथ मैं वह सती हो गयी । 


रिसालू ने श्रव अपनी दूसरी पत्नी की परीक्षा का विचार कर राजा मान के यहाँ पहुँचा 
ओर अपनी पत्नी को सुनार के साथ में सम्बन्धित देखकर उसे सुनार को सोंप दी। फिर वह 
राजा भोज की कन्या अपनों प्रथम पछ्ो सापलादे के परीक्षार्थ पहुँचा | सापलादे अपने 
सतीत्व की परीक्षा में खरी निकली। अ्रतः उसे स्वीकार कर रिसाल अपने नगर मैं पहुँचा । 
( रिसालू का पिता उसके विरह के कारण अन्धा हो गया था । अतः पुत्र के आने पर उसे बड़ा 
हष॑ हुआ । ) यथसमय रिसाल्‌ के पुत्र हुआ जिसका नाम रतनसिंह रखा गया। 

रिसाल के पुत्र “पूण भक्क” के होने की बात पंजाब में प्रसिद्ध है । पर उसकी कथा पंजाबी 
रूपान्तर से कितनी साम्य ओर वेषम्य है, यह स्वृतन्त्र लेख का विषय है। अतः यहाँ उसका 
निरद श मात्र करते हुए इस लेख को यहीं समाप्त करता हूँ । 


गढवाली लोकगीत 
ललिताप्रसाद नैथानी 


प्रत्येक समृद्ध साहित्य में लोकगीतों का विशेष स्थान ओर आदर होना स्वाभाविक है | 
क्योंकि श्रथम साहित्य की उपज और फिर उसका विकास लोकगीतों से ही हुआ है। यह दूसरी 
बात है कि फिर वह धोरे-घीरे अपनी प्रगति के साथ सुस सक्ृत विस्तृत स्वरूप धारण कर भोेप- 
डियों को, जहाँ उसका जन्म हुआ है, छोड़ महलों की ओर बढ़ चला । फलस्वरूप आज का 
साहित्य दो भागों मैं विभाजित हो गया हैः--( १ ) वह साहित्य जो नागरिक लोगों के प्रोत्साहन 
से महलों, शहरों और कथित सभ्य समाज में पनपता है, ओर ( २ ) वह साहित्य जो आज की 
जगमगाती दुनिया से दूर म्रेपड़ियों, नदी, नालों, पहाड़ों श्रोर जंगलों मैं उत्पन्न होकर वहीं 
अपना स्थान सुरक्षित रख पाने में अपना सोभाग्य समझता है। लोकगीत दूशसे श्रेणी में है । 

गढ़वाली लोकगीतों के मुख्य काव गढ़वाल के रहनेवाले बादी- हुड़कनदास श्रोर मिरासी 
हैं। इनमें 'बादी' ही गढ़वाल के आदि ओर प्रमुख कवि हैं, जो परम्परा से अपनो वाणी द्वारा 
गढ़वाल के डॉडा-कॉठाओं में बसनेवाले तब ओर अब के भी मनुष्यों को प्रफुल्लित करते रहते 
हैं । इन बादियों की एक विशेष जाति है, जिसका एकमात्र उद्यम गीतों की रचना ओर फिर 
उनको पहाड़ी जनता तक पहुँचाना है। ये गीतों के स्वयिता ही नहीं बल्कि गायक भी हैं। ये 
बादी समय-समय पर ओर विशेष कर चेत्र में अपने परिवार को साथ लेकर गांवों में जानजाकर 
अपने गीतो को सुनाते हैं | सचमुच बादी पहाड़े। में एक प्रकार के लोकगीतों के सच्चे मिशनरी 
हैं। इन बादियों के प्रचार का भी अपना निराला ढंग है। बादी स्वय॑ टोलक बजाता है और 
उनके साथवाली बादियाँ नाचती ओर गाती हैं। हाँ, ताल और खबर में बादी भी मदद देता 
रहता है । इस प्रकार हम देखते हैं कि गढ़वाल के लोकगीतों में कवि की कविता नतंक का 
उ॒त्य ओर गायक के गाने का सुन्दर सामंजस्य पाया जाता है । 

गढ़वाली लोकगीतों के रचयिता मिरासी दूसरी श्रेणी में आते हैं, लेकिन इनको विशेष 
महत्व नहीं दिया जाता । इन लोगों का विशेष प्रभाव इसलिये भी नहीं होता कि ये देश के 
सम्पर्क में आ जाने से लोकगीतों को भूलते जा रहे हैं ओर अपनी कला को गज़ल कौरह तक 
ही सीमित करते जा रहे हैं। इन लोगों का रहन-सहन भी सरल है जिसका प्रभाव इनकी कला 
पर पड़ना स्वाभाविक है। 

गढ़वाल में दासों का एक प्रमुख समुदाय है। इस समुदाय के लोग अ्रक्‍्सर शादियों 
में ठोल और दमामा बजाया करते हैं। यह एक विशेषता है कि हिन्दुओं के पुराने बाजे ठोल 
आर दमामा अन्न केवल कुमाऊँ में पाए, जाते हैं। इन दासों की भी पुरोहितों की तरह अपनी 
व्त्ति ओर उनके यजमान होते हैं। पर ये कहते अ्रपने को दास हैं। ब्याह-शादियों में होली- 
दिवाली ओर विशेष खेल-तमाशों के वक्‍त गढ़वाल मैं पांडव दृत्य का प्रदर्शन अक्सर होता है। 


गढ्वाक्ली लोकगीत _ ४५ 


इन पांडव रुत्यों मैं उपरोक्त दास पवाड़े, ढोल ओर दमामा के साथ गाया करते हैं। ये पवाड़े 
स्वदेश-प्रेम और वीर-गाथाओं से भरे रहते हैं । क्‍ 

हुड़क्या लोगों का.भी गढ़वाली गीतों के ऊपर विशेष श्रधिकार है। ये लोग श्रपनी 
डुड़की ( एक प्रकार की छोटी ठोलक ) की ताल में गाया करते हैं, ओर इसलिये ये हुड़क्या 
कहलाते हैं। पवाड़ों के ये भी विशेष प्रचारक होते हैं। इस प्रकार हम देखते हैं कि गढवाली 
लोकगीतों का अपना समृद्ध भंडार है, जो समय के हथौड़ों को सह कर आज भी अ्रपने को 
जीवित और सुरक्षित रख पाया है। हाँ, भविष्य अ्रवश्य संदिग्ध जान पड़ता है। कारण इनकी 
ओर अ्रवद्देलना है। मैंने गढ़वाली लोकगीतों को इस प्रकार विभाजित किया है। 


१ मॉगल 
मांगल गीतों में गढ़वाली संस्कृति का पूर्ण परिचय मिलता है। मांगल “मंगल?” शब्द 
का सूचक है। मांगल गीत विवाह, चूड़ा-कर्म ओर जन्म दिनों पर श्रायः स्त्रियों द्वारा गाए जाते 
हैं। विवाह के अवसर पर जब बारात लड़की के पिता के यहाँ पहुँचती है और धूलि अर्क समाप्त 
हो जाने पर कन्यादान का लग्न आता है, तो गाँव की स्त्रियां तथा कुमारियां कन्या के पिता 
से घृंघट में लिपटी दुलहिन की ओर से शर्थना करती हैं; 
दे देवा बाबा जी! कन्या को दान । 
दानूं मां को दान दो लो कन्या को दान | 
हीरादान, मोतीदान सब कोई देला। 
तुम देल्या बाबा जी, कन्या को दान | 
जिमिदान, भूमिदान, सब कोई देला। 
को भागी देलो, कन्या को दान । 
अर्थात्‌ दे पिता जी ! कन्या का दान दीजिए। दानों में सबसे उत्तम दान कन्यादान 


है, हौरा और मोतियों का दान तो सब कोई देते हैं, किन्तु आप कन्या का दान दीजिए, खुबर्ण 
दान और भूदान सब करते हैं, किन्ठ॒ कौन बड़भागी होगा जो कन्यादान देगा । 

क्‍ हिन्दू समाज में जीवन के शुभ अवसरों पर जैसे ब्याह-शादियों में मधुर ओर शिष्ट 
गालियों का देना शुभ माना जाता है ओर यह एक रिवाज सा बन गया है। यहाँ तक कि कविश्रेष्ठ 
तुलसीदास भी राम-सीता की शादी के अ्रवसर पर गालियों की मीठी-मीठी कड़ी लगाने का लोभ 
संवरण न कर सके। यह प्रथा गढ़वाली समाज में भी है। शादी के अवसरों पर खाते 
समय मांगल गानेवाली, म्दुल, कोकिल कंठ ख्वरों से मंगल गालियाँ देकर श्रम्रृत वर्षों किया 
करती हैं:-- क्‍ 
पूरी देंदा पोणो फंडी ल्हांद दीठ। 
न इमना नी जाणी, रूढ़िया को जायो। 


१६ जनपद 


मिठे देन्द पौणो, मिठाई ल्हाद दीठ। 
हमना नी जाणो, हलवाई को जायो। 
अथोत---हे पावनों ! हमें मालूम नहीं था कि तुम सड़िया के पुत्र हो, नहीं तो पूरियां 
देने के लिये हम कडी ( टोकरी ) ठुमसे मेंगाते। हे पावनों। हमें मालम नहीं था कि तुम 
हलवाइयों के पुत्र हो, नहीं तो मिठाई तु मसे मँगाते ओर देते । 
गढ़वाल मैं सबसे द्वृदयविदारक गीत बारात की विदाई के वक्त गाए जाते हैं। ये गीत 
साहित्य की एक विशेष निधि हैं। इन गीतों को सुनकर सचमुच महर्षि कण्व के वे वाक्य याद 
आ जाते हैं जो उन्होंने शकुन्तला विछोह के वक्‍त मलिनी के तट पर कहे थे। बारात विदा होने 
के वक्‍त मंगल्यारिया एक करुणाजनक॑ गीत गाती हैं:--- 


कालाडाडा बीच बाबा जी ! कालीच कुण्ड़ी 
बाबा जी! एकुली में लगदी च डर। 
एकुली एकुली में कनु फेफी जोलो ९ 
आगे दिउलों बेठी ल्‍वी सकिल जनीन | 
पाछ दिउलों बेटी त्वी हस्ती व घोड़ा; 
त्वी दगड़ी नाला लाडी तेरा दीदा भुला । 
त्वी में मेरी घिया में एकुली नी भेजू॥ 


अर्थात्‌--हे पिता जी, जहाँ में जा रही हू वह स्थान पहाड़ के पीछे है, जो काले बादलों 
से दका है। मुझे डर लगता है वहाँ में अकेली श्रकेली कैसे जाऊँगी ? तब्च इस प्रश्न पर 
पिता कहते हैं--हे बेटी आगे-आगे तेरे समस्त जनीत ( जनता ) रहेगी, पीछे मैं तेरे घोड़ा 
औ्रोर हाथी दूंगा | हे लाड़ली ! तेरे साथ तैरे भाई रहेंगे, तुझे में श्रकेले नहीं भेज गा?” 


पवाड़ा राष्ट्रीय गीत ) 


पंवाड़ों को यदि गढ़वाल के अतीत इतिहास की एक रूपरेखा मानी जाय, तो श्रनुचित 
नहीं। पंवाड़ों के श्रन्तगत अक्सर हमेँ गढ़वाली वीरों की वीर गाथाएं, उनके जीवन की 
भांकियाँ और सामयिक घटनाओं का वर्णन मिलता है। :पंवाड़े यहीं तक सीमित नहीं, उनमें 
खदेश प्रेम भी भरा पढ़ा है। इन पंवाड़ों में वीर रस की प्रधानता रहती है। वीर योद्धा 
स्वदेश की रवतन्त्रता की रक्षा के लिये रणत्षेत्र की ओर जा रहे हैं। यह पंवाढ़ा शायद १७ 
वीं शताब्दी का है। इस पंवाड़े में गढ़वाल के सभी प्रभावशाली व्यक्कियों, श्थानों ओर देव 
ताओ को रण में जाने के लिये भोत्साहित किया गया है, इसमें गढ़वाल के कंकड़ों, किसानों 
डाड़ों, खेतों, राजा, सिफाई अ्रथात्‌ सभी जड़ और चेतन प्राणियों को जागृत संदेश सुनाया 
गया है। 


गढ़वाकी कोकगोत डे 


विजि जान थाजि हे भूमि को भूम्पाल । 
देश को सयाणों । 
99. 99 9... १ बोलादो यदरी । 
88. 95 82... 99 चंफ्‌ू की हुड़की | 
सदास को ढोल | 
95 )) | ७ शसुरा बाजा। 
» »2 » » गढ़ का सपूतो। 
अथांतू--हे देश-नरेश, राष्ट्रपति, श्री बद्रीनाथ जी चंफू की हुड़की, सैंदास को 
ढोल, रणुस्थली के बाजों ओर गढ़वाल के सपूर्तों उठो और कर्तव्य पथ पर श्रग्रसर होने 
की तैयारी करो । एक रणगीत सुनिए-- 
तोंकी रघुबंशी घोड़ी छूटीना मरदों। 
तौना गंगाजली धागों धरियाज्ञा मरदो। 
तौना बख्तरी जामा पेरपाला मरदो। 
तो कू क्षत्री-हुंकार चढ़ीगे मरदो। 
तोना खूनी का घट रिगैना मरदो। 
गीत का श्रथ्थ स्पष्ट है। 
थड़या-गीत 
साहित्यिक दृष्टि से थड़बा-गीतों का गढ़वाली लोकगीतों में प्रथम स्थान हैं। इन गीतों 
में एक विशेष बात यह है कि इनमें शब्दों तथा भावों की कोमलता के साथ साथ साहित्य 
मैं जो सुन्दर और कल्याणमय होना चाहिए वह भी है। वसन्‍्त ऋतु में स्त्रियों की गोलियाँ 
रात में खुले मैदान व आगनों में इनको गाया करती हैं। थड़था-गीतों की अपनी खास 
मौसम वसन्त है, जब प्रकृति अपनी जवानी का परिचय देकर सब को उन्मत्त बनाती है। शायद 
इन्हीं उन्मत्त भावों से प्रेरित होकर पड़या-गीतों का जन्म हुआ है। माँ की लाडली पुत्री माणी 
मर गई है। शव सामने है। पर माँ को विश्वास नहीं होता कि उसकी लाड़ली उण्याला माणी 
सचमुच मर गई है । वह उसको उठने के लिये कहती हैः-- 
मेरी उन्‍्याला माणी व्वै ! विजी जादी। 
त्वी कंकी उद व्वे! बिजी जादी। 
सिखाणी फो घाम पेद्धाणी नीमिगे। 
साथ की पंदेरी पाणी लेकी ऐने। 
लोगू की वेडुली व्वै! मेतुड़ा आली। 
रोई रोई रौलो, कसी के देखुलो ! 


पूद है 


लमइड़ी मुखड़ी ततेरी-नाकुड़ी | 
कुबवरी आंखुड़ी कुमाली सी ड्राण। 
»”... मेरी बेटी लाड़ली! क्या हे होलो तुई ? 
क्‍ ठवे विजी जादी | 
अर्थात्‌--हे उन्‍्याल माणी तू जाग जा। तुझे किसका डर है, जाग जा तकिया की 
तरफ की धूप अब पावों की तरफ़ चली गई है, श्रथात्‌ धूप पू७ से पश्चिम चली गई है। 
तैरी साथ की पनिहारिनी ओर घसियारिन घर आ गई है। अ्रन्य लोगों की लड़कियाँ मैके 
आएँगी और में रो-रोकर दिन कार्टूगी। में कैसे देख पांऊँगी तेरे लम्बे चेहरे और सीधी 
नाक, कुखुर करती आँखें ओर कुमाली ( एक गानेवाली काली मुधुमक्खी जैसी मक्खी ) 
जैसी हे लाडली तुझे क्या हुआ होगा ! 
ऋतु वर्शन ओर भावुकता से भरा यह “बेटी जाग जा? गीत बहुत ही करुणाजनक 
है । यह एक हिन्दू नवविवाहिता का द्वृदय-विदारक चीत्कार है | अपने माता-पिता, बन्धु-बांधवों 
से दूर नव विवाहिता एक अपरिचित परिवार ( ससुराल ) मैं मां के वियोग के गीत गाकर 
अपने आपको भूलना चाहती है। 
फूली गना वंणु बीच ग्वीराल-बुंराश | 
भापन्याली डाल्यूं मांज घुधती घुराली ? 
गेरी गेरी गदन्यू मा मेल्वाड़ी वांसली, 
ऊँची ऊंची डांल्यूं मांज कफूं: वीसी जान्दा। 
जाफी वोरे होली फनू मंतूड़ा बुलाली। 
जाका भार होला देला अंगड़ी-टालखी । 
मेरी बोई होन्दी मीत मंतृड़ा बुलांदी। 
श्रथात्‌ू--बनों के बीच मैं ग्वीराल और बुरांद फूल गए हैं ओर पत्तों से लदे हुए 
पेड़ों में घुघती ( एक तरह का पहाड़ी फाक्ता ) गाएगी। गहरे गहरे गधेरों में मेल्वाड़ी 
(एक गाने वाली पक्षी) बोलेगी ओर ऊँचे ऊँचे पेड़ों में कफ (गानेवाली चिड़िया, यह अंग्रेजी 
कफू की तरह ही होती है ) गाएगी । इस सुन्दर ऋतु में जिनकी माँ जिंदा होगी, वह अपनी 
लड़कियों को मैके बुलाएँगी; जिनके भाई होंगे वे अंगिया ओर धोतो दे गे । हे ईश्वर मेरी 
माँ होती तो वह भी मुझे मैके बुलाती ! 


खुद-गीत ( स्मृति ) 


खुद शब्द गढ़वाली भाषा में स्मृति और विरह की भावना का सूचक है । इसका 
पयोयवाची शब्द हिन्दी ब अंग्रेजी में कोई नहीं । खुद शब्द का ठीक-ठीक मतलब उस भावना 


गढ़बाक्की कोकगीत ५६ 


को व्यक्त करता है, जो एक नवविवाहिता लड़की अ्रपने सुसराल में अपने मैके की यादगारी 
के प्रति महसूस करती है; या विदेश में पड़ा व्यक्ति अपनी जन्मभूमि, परिवार और विशेष- 
कर अपनी प्रेयत्ती की स्मृति में उसके प्रति अव्यक्त मूक भाषा में भीतर ही भीतर महसूस 
करता है। गढ़वाल पहाड़ी इलाका है। जत्र कोई लड़की शादी होने के पश्चात्‌ अपने 
सुसराल जाती है, तो उसका मेैका पहाड़ों के पीछे अ्रदद्श्य हो जाता है और तब वह 'खुद' 
महसूस करती है। श्रतः इन भावनाओं के पीछे गढ़वाली लोकगीतों मैं खुद-गीतों का प्रचुर 
मात्रा में प्रचार होना स्वाभाविक है। गढ़वाल में जो गीत सबसे अधिक प्रचलित हैं 
वह 'सदेई? है। सदेई वेसे तो एक बहुत लम्बा गीत है, जो एक प्रकार का खण्ड काव्य-सा 
बन गया है, उदाहरणाथ नीचे कुछ पंक्कियाँ दे दी जाती हैं । 
एक सुकुमारी अपने मैके की याद में व्याकुल हैं। अपने ससुराल से मंके की याद 
का ऊँचे ऊँचे पहाड़ ओर घने घने ऊंचे चीड़ के पेड़ों से कहती हैः--- 
है ऊँची डांडियों, नीसी होवा, 
घणी कुलाहे, छांटी होवा। 
मे कू लगीछ खुद मतुड़ा की, 
देश बाबा जी को देखणा देवा॥ 
अथात्‌ू-हे ! ऊँची ऊँची पहाड़ियों, तुम कुक जाओ, घनी घनी कुलाइयों ( चोड़ 
के पेड़ में ) तुम छुंट जाओ। मुझे अपने मैके की खुद लगी है, अपने पिताजी के देश को 
देखने दो । 
एक दुलहिन ससुराल जा रही है ओर सिसक सिसक कर रो रही है। एक व्यक्ति 
पूछता हैः... है 
कुल--स्यूंसाट बीच, घुघती सी रूँदी, 
ठयोली ममत्याली, के दूधा बेक ? 
हरयाली नौली कंकी ? पराणि-सी खूँदी, 
कनू भरनी गल, डिबली भरी आंसू की | 
कनूं कुतमुती कुभेड़ी, विनादी सी गारी। 
पेट खुदाली भेंट दी, जिकुड़ी-जिकुड़ी मूल्य की । 
अध्थात्‌--चीड़ के पेड़ों की सनसनाहट के बीच तू हे ममतावाली नव विवाहिता ! 
क्यों खुघती ( पहाड़ की फाकता ) की तरह रो रही है १ तू किसकी सुकुमारी है, जो रो रोकर 
प्राय खोना चाहती है! बेचारी कैसा गला भर रही है ओर उसकी श्राँखों की पुतलियां 
आंसुओं से कैसी भरी हैं ! तेरा रोना सावन की बदली ओर आंखों के अन्दर की कंकड़ की 
तरह दुःखदाई है। बेचारी खुदाली ( खुद में वि्साजत ) अपनी छोटी बहिनों को द्वृदय लगा 
कर भेंगती ओर रवाना होती है । 


ईै ० जनपद 


एक प्रेमी परदेश मैं हैं उसकी प्र यसी चांदू गढ़वाल में है। सावन का महीना है। वंहई 
अपनी चांदू और गढ़वाल के विरह मैं गाता हैः-- 
चांदू! त्वैतें मी कल नी पंदू? 
घुमड़ी घुमड़ी ऐगे कुसेड़ी 
बूदा ये वबरसाणा लागी 
गड़गड़ बदली बोलणा बैठी 
जिकुड़ी जगी गे आगी। 
बदली ए वरसाणा लागी। 
चांदू तरी वा खुद चा लगीं। 
डाडी व कांडी ढकी सी गेंना 
छनन्‍्यूं. मां भिजी गे वाह्दी 
भोली भाली या कवरिया गोड़ी 
जाइोेनी लेंदी उसासी । 
अधथात-- चांदू। में तुभसे क्‍यों नहीं मिल पाता ! बादल घुमड़ धुमड़ कर बू दे बर- 
साने लगे हैं। बादलों की गरज सुनकर हृदय में आग सी लग रही है। बादलों के बरसते वक्त हे 
चांदू मुझे तेरी खुद लग रही है । हे चांदू ! तुम्हारी कांठी बादलों से ढक गई होगी । गोशाला 
मैं छोटी बछिया भींग गई होगी। मेरी भोली-भाली कबरी गाय जाड़े से सिसक रही होगी । 
देव गीत 
गढ़वाल पहाड़ी प्रदेश है जहां परम्परा से देवी-देवताओं का निवास स्थान माना जाता 
है। अतः यहाँ देव-गीतों का होना भी खाभाविक है। देव गीतों में यहाँ पांडव-गीत बद्री केदार 
गीत, ज्वाल्पादेवी के गीत, नरसिंह के गीत तथा अन्य देवी देवताओं के गीत गाए जाते हैं! पूजा 
अनुष्ठान के वक्त भी इन गीतों को गाया जाता है। अ्रछुत जातियों में भूतों की पूजा अक्सर 
होती है। इन भूतों की जब पूजा होती है तो रखवाली की जाती है श्रोर रखवाली भी एक 
प्रकार के गीत हैं । 
बारामारी 
बारामासी गीत ऋतुश्नों के अनुसार गाए. जाते हैं। सबसे अधिक रोचक बारामासी 
बसन्‍्त ओर शरद के होते हैं। बारामासी प्रकाशित भी हो चुके हैं । 
सामापिक 


यह्द सभी जानते हैं कि गढ़वालियों का खास पेशा फोजी नौकरी है । सिपाही जत्र दूर रण 
क्षेत्र में चले जाते हैं तो उस वक्‍त जिन गीतों की रचना होती है, वे भी कम महत्व के नहीं होते 
हैं। इनके अतिरिक्त ओर भी सामयिक गीतों का प्रचार गदवाल में है । 


हिन्दी साहित्य के इतिहास में लोक साहित्य की भूमिका 
नामवर सिंह 


“भारतीय द्वदय का सामान्य खरूप पहचानने के लिये पुराने परिचित ग्राम गीतों की 
ओर भी ध्यान देने की आवश्यकता है; केवल पंडितों द्वारा प्रवर्तित काव्य-परंपरा का अनुशीलन 
ही श्रलम्‌ नहीं है !?” इस बात का अनुभव आचार्य रामचन्द्र शुक्ल ने इतिहास” मैं स्वच्छुंदता 
वादी नवीन काव्य धारा पर विचार करते समय संभवतः सं० १६८६ वि० के आसपास ही 
किया । परंतु इस दृष्टि से हिंदी साहित्य के इतिहास का अध्ययन अ्रमी तक नहीं हो सका। ख्यं 
शुक्ल जी ने सूरदास के पदों ओर जायसी के पद्मावत के आख्यान का विश्लेषण करते समय 
सांकेतिक रूप से लोक-साहित्य के प्रभावों का उल्लेख किया है | सूरदास के पदों के विषय मैं 
वे लिखते हैं ““अ्रतः सूरसागर किसी चली आती हुई गीति-काव्य-परंपरा का--चाहे वह मौखिक 
ही रही हो--पूर्ण विकास सा प्रतीत होता है ।? इसी तरह जायसी के 'प्मावत'! पर उनका 
कहना है, “उत्तर भारत में विशेषतः अवध में, 'पत्मिनी रानी ओर हीरामन सूए' की कहानी 
अब तक प्रायः उसी रूप में कही जाती है जिस रूप मैं जायसी ने उसका वर्णन किया हैं |* * “इस 
सम्बन्ध में हमारा यही अनुमान है कि जायसी ने प्रचलित कहानी को ही लेकर, सूक्षम व्योरों की 
मनोहर कल्पना करके, उसे काव्य का सुंदर स्वरूप दिया है।” ये बिखर सूत्र उपयोगी हैं । 
परन्तु आवश्यकता है इस दृष्टि से संपूर्ण हिंदी-साहित्य के इतिहास की प्रवहमान धारा में पाए 
जानेवाले लोक-साहित्य के तत्वों को खोजने की | यह कार्य इतिहासकारों की श्रसावधानी, आलस्य 
या अशान के कारण ही नहीं रुका रहा, बल्कि लोक-साहित्य सम्बन्धी अध्ययन का (श्कोण ही 
कुछ ओर था। 

हमारे यहाँ लोककथाओं, लोकगीतों तथा लोकप्रथाओं का अध्ययन १६ वीं शती 
के उत्तरा्ध में संभवतश ईसाई मिशनरियों ने आरंभ किया। ये मिशनरी यूरोप के उन देशों से 
आए थे जहाँ श्रोद्योगिक उत्थान, मध्यवर्ग का उदय तथा राष्ट्रीय की जागर्ति बहुत पहले ही 
हो चुकी थी ओर इसलिए, उनके यहाँ लोक-साहित्य का अध्ययन बहुत पहले ही आरंभ हो चुका 
था। हमारे देश में धर्म प्रचार करते समय उन्होंने प्रायः श्रपना क्षेत्र पिछुड़ीं हुई अदिवासी जातियों 
के बीच बनाया। धर्म-प्रचार के लिये आवश्यक था कि उन जातियों की भाषा ओर संस्कृति 
से परिचय हो | इसलिए, उन्होंने उन जातियों की भाषा, साहित्य तथा प्रथाओ्ों का अध्ययन किया। 
उन जातियों से सजातीयता श्रथवा बन्धुत्व का मधुर सम्बन्ध न होने के कारण उस अध्ययन 
में भी वह तन्‍्मयता, भावुकता तथा सहृदयता न आ सकी | प्रायः सारी सामग्री तथ्यपरक रही । 
यों जंगलों और पहाड़ों में निवास करनेवाली जातियों का साहित्य कल्पना मात्र से ही मन में 
रोमानी भाव मरने के लिये काफी है। लेकिन ईसाई मिशनरियों की यह तथाकथित वेज्ञानिक 
सामग्री प्रायः जड़ 'म्यूज़ियम रुचि! की ही वस्तु रही ओर इसीलिए साहित्य के इतिहासकारों 

को प्रत्यक्ष प्रेरणा न दे सकी। उसके प्रेरणादायक न हो सकने का एक कारण यह भी है 
कि उसमें अधिकांश सामग्री हिंदी साहित्य के भोगोलिक क्षेत्र के बाहर की थी । 

लोक साहित्य के अध्ययन की ओर सहज भांव से खदेशी मध्यवर्ग राष्ट्रीय आन्दोलन 
आरंभ होने के बाद ही उन्मुख हुआ। इसका श्रेय गाँधी जी को है। पं० रामनरेश त्रिपांठी 
को उसी लहर से प्रेरणा मिली ओर वे इस क्षेत्र के पहले नहीं तो प्रारंभ करनेवालों में एक 
तो हैं ही, जिन्होंने लोक साहित्य का संग्रह किसी डिग्री के लिये नहीं बल्कि रुचि ओर रसवश 
किया । उनके बाद इसी के पीछे पड़ जानेवाले देवेन्द्र सत्यार्थी का दृष्टिकोण बहुत कुछ रोमां- 
टिक ही रहा । इसीलिए इन अध्येताओं का ध्यान प्रायः लोकगीतों तक ही सीमित रहा । 
यह अध्ययन भी इतिहास लेखन के कार्य में विशेष उपयोगी न हो सकता था। अ्रवश्य ही 
इससे काव्य-रचना में बहुत सहायता मिल सकती थी जैसा कि त्रिपाठी जी ने करके दिखा 
भी दिया । 


शुक्ल जी का इतिहास ऐसे ही युग में लिखा गया | इसीलिए उनकी दृष्टि अ्रपने युग 
के स्वच्छुंदतावादी काव्य तथा लोक साहित्य के सम्बन्धों पर तो गईं लेकिन श्रतीत की कांब्य- 
परंपरा में लोक साहित्य के समुचित योग की ओर न गई। भाषा के विकास में लोक-योग 
की श्रोर तो उनका ध्यान गया क्योंकि प्राकृत-श्रपश्रंश आदि की सामग्री प्राप्त होते ही यूरो- 
पीय विद्वानों ने १६ वीं सदी के उत्तराद्ध में ही इस तथ्य की ओर ध्यान दिया था, लेकिन 
साहित्य के इतिहास में यह सहयोग अनदेखा रहा। साहित्य के क्षेत्र में शुक्ल की का ध्यान 
अतीत की अपेक्षा वतंमान ओर भविष्य की गतिविधि का ही विधान करता दिखा, “जब- 
जब शिष्टों का काव्य परिइतों द्वारा बंधकर निश्चेष्ट ओर संकुचित होगा तब-तब उसे सजीव 
ओर चेतन-प्रसार देश की सामान्य जनता के बीच स्वच्छुंद बहती हुई प्राकृतिक मावधारा 
से जीवन-तत््व ग्रहण करने से ही श्रात्त होगा।? इतना ही नहीं, उनकी सूर्म-दृष्टि ने इस 
विषय मैं आगे बढ़कर 'उस स्वाभाविक भावधारा के दलाव की नाना अन्तभू मियो की परखकर 
शिष्ट काव्य के स्वरूप का पुनार्विधान करने! की दिशा बताई--ऐसा पुनर्विधान जो 'सामंजस्य 
के रूप में हो, अंध प्रतिक्रिया के रूप में नहीं |” 


लोक साहित्य के अध्ययन का अगला चरण वह श्राता है जब राष्ट्रीय आन्दोलन में 
लोकशक्षियां आगे बढ़कर भाग लेती हैं श्रोर 'जनता? संपूर्ण राजनीतिक तथा सांस्कृतिक 
अआंदोलनों का केन्द हो जाती हैं, खतंत्रता का स्वरूप अ्रधिक स्पष्ट होता है; लोकतंत्र की 
मान्यता भ्रघिक विस्तृत होती है। यह परिवर्तन लगभग इस शंती के चौथे दशक से दिखाई 
पड़ता है। इस भूमिका मैं लोक-साहित्य हमारी रोमानी भावना का उत्ते जक और उत्ले रक 
मात्र नहीं रहता, बल्कि वह युगनिमांता प्रतीत होता है, क्योंकि स्वयं लोक शक्तियां भी इतिहास- 
विधायक के रूप में प्रकट होती हैं। उस समय महापंडित राहुल सांकृत्यायन, डा» बांसुदेव 
शरण शअ्रग्नवाल, पं० बनास्सीदास चतुर्वेदी आदि की जनपदीय योजना तथा अ्रखिल भारतीय 
प्रगतिशील लेखक संघ के जनपदीय कार्यक्रम का आरंभ इसी चेतना की सूचना देता है। 
इसी काल भें विश्वविद्यालयों ने इस विषय के नित्रंधों के लिये स्वीकृति और सम्मान दिया | 


हिन्दी साहित्य के इतिहास में छोरूसाहित्य की भूमिका ६३ 


इस भूमिका मैं साहित्य के इतिहासकारों का ध्यान आकृष्ट होना स्वाभाविक है। परल्तु 
ध्यान आाकृष्ट होना ही काफी नहीं है। उसके लिये यथोचित सामग्री तथा वेज्ञानिक ऐतिहासिक 
दृष्टि भी आवश्यक है। जहाँ तक सामग्री का संबंध है, वह बहुत कम है। राजस्थान के विद्वानों 
ने इस दिशा में श्रवश्य कुछ काम किया है। परंठु जब तक अलग अलग सभी जनपदों की 
लोककथाओं श्रोर गीतों का संग्रह नहीं हो जाता तब तक न तो उस सामग्री का तुलनात्मक 
श्रध्ययन ही हो सकता है श्रोर न उसके कालांतरजन्य स्तरों का विष्लेपण ही | पर्याप्त सामग्री 
के अभाव मैं सामान्य नियम चालू करना खतरे से खाली नहीं है । 

सामग्री संग्रह के साथ-साथ उस ऐतिहासिक पद्धति का भी अभ्यास होना आवश्यक है 
जिससे प्राप्त सामग्री का उपयोग किया जा सके । इस विषय में अ्रन्य देशों में होनेवाले कार्यों 
तथा अनुभवों से लाभ उठाना स्वाभाविक है। इस पद्धति के स्पष्टीकरण से सामग्री-संग्रह में भी 
सहायता मिल सकती है। श्रस्तु । 

सबसे पहली बात जो ध्यान देने योग्य है वह यह कि लोक-साहित्य तथा शिष्ट-साहित्य 
का सम्बन्ध लोक ओर शिष्ट मानव समूहों के सम्बन्ध पर निर्भर है; ओर चूंकि ये सामाजिक 
सम्बन्ध क्रमशः बदलते रहे हैं इसलिए, लोक-साहित्य ओर शिष्ट-साहित्य के सम्बन्ध भी तदनुरूप 
परिवर्तित होते रहे हैं इसीसे यह सिद्धान्त उत्पन्न होता है कि शिष्ट-साहित्य की तरह लोक- 
साहित्य भी क्रमशः बदलता रहा है। लोक-साहित्य कोई स्थित वस्तु नहीं है। यह इसलिए कहना 
पड़ता है कि श्रनेक विद्वान्‌ बिना काल-मेद के लोकसाहित्य का संग्रह ओर उपयोग करते हैं । 

इस ऐतिहासिक विकास-क्रम की बात ध्यान में न रखने के कारण प्रायः 'लोक-साहित्य! 
को “आदिम-साहित्य” ओर “जन-साहित्य' कें साथ घपला कर दिया जाता है । 

आदिम साहित्य” सामान्य जन के उस युग का साहित्य है जब मानव-समाज का संघटन 
खत्यंत धनिष्ठ ओर उच्चकोटि की पारस्परिक सहकारिता पर आधारित था, नगर और गाँव का 
विभाजन था; समाज शिष्ट ओर सामान्य व्यक्कियों में विभाजित न था अथवा था भी तो वह 
विभाजन बहुत मामूली तरह का था; रुचि-भेद इतने बड़े पेमाने पर न था। यद्यपि आधुनिक 
युग ने वर्तमान ्रादिवासी जातियों को कुछ कुछ प्रमावित कर दिया है फिर भी उनके साध्त्य 
से “अ्रादिम साहित्य! का अनुमान किया जा सकता है । परन्तु “लोक-साहित्य' इसके बादवाले 
उस युग का साहित्य है जिसमें शिष्ट श्रोर सामान्य का भेद स्पष्ट ओर क्रमशः स्पष्टतर होता गया | 
लोक-साहित्य' शब्द से द्दी उसके समानान्तर किसी 'शिष्ट साहित्य” के अ्रस्तित्व का आभास 
मिलता है। “लोक-साहित्य' आदिम साहित्य की अपेज्ञा अधिक विकसित समाज-व्यवस्था की 
उपज है। फिर भी 'लोक-साहित्य' ने 'आ्रादिम साहित्य' की विरासत सँभाली, जैसे--प्रतीकों, 
काव्य रूढियों, कथानक रूदियों, आदि के अतिरिक्त मुख्य विरासत है किंवदन्तियाँ गढना 
( मिथ-मेकिंग ) । 

इधर जब से “जन-साहित्य' शब्द का प्रचलन हुआ है, 'लोक-साहित्य' की सीमारेखा 
निर्धारित करने के लिये उसका भी ध्यान रखना आवश्यक हो उठा है। पार्थक्य की स्पष्ट रेखा 
खींचने की कठिनाई के बाबजूद इतना तो कहा ही जा सकता है कि “जनसाहित्य”ः श्ौद्योगिक 
क्रान्ति से उत्पन्न समाज व्यवस्था की भूमिका में प्रवेश करनेवाले सामान्य जन का साहित्य है | 


६४ जनपद 


इसलिए, जन-साहित्य लोक-साहित्य से इसी अर्थ मैं मिन्न है कि लोकसाहित्य जहाँ जनता के लिये 
जनता ही द्वारा रचित साहित्य है, वहाँ जन-साहित्य जनता के लिये व्यक्ति द्वारा रचित 
साहित्य है। 'लोक-साहित्य' जनता द्वारा रचित होता है इसका अ्र्थ यह नहीं कि सारा जग समुद्द 
एक साथ बैठकर एक एक शब्द ओर पंक्ति गढ़ता है। वस्तुतः लोकसाहित्य भी व्यक्तियों द्वारा 
ही रचा जाता है परन्तु वह रचयिता व्यक्ति अपने संपूर्ण श्रोता समाज का प्रतिनिधि मात्र होता 
है; यदि लोक-समाज भावराशि है तो रचयिता व्यक्ति अ्रभिव्यक्ति का माध्यम । प्रायः लोक 
गोतों की मंडली में देखा जाता है कि एक व्यक्ति वर उठाता है और शेष श्रोता समाज व्योढ़ा 
भरकर उसे सहारा देता चलता है। इस प्रकार श्रोता समूह अपनी सुगमता ओर रुचि के अनु- 
कूल व्यक्ति-रचित कहानियों ओर गोतें में यथावस्थान संशोधन भी करता चलता है। लोक 
कथाओं और गीतों में पाउ-मेद तथा उनके रचयिताओं के अज्ञात या अ्रनाम होने का यही 
रहस्य है। श्रस्तु, लोक-साहित्य में रचयिता व्यक्ति नन समूह का माध्यम मात्र है जब कि जन- 
साहित्य में रचयिता व्यक्ति का अपना वैशिष्य्य है. ऐसा इसलिए हुआ कि श्रोद्योगिक समाज 
में पहले की अपेक्षा व्यक्ति-स्वातंत््य अथवा व्यक्तिवाद श्रधिक आ गया है। “जन-साहित्य' का 
टाँचा भी लोक-पाहित्यं से मिन्न होता है; वह लोक साहित्य की तरह मौखिक नहीं होता ; 
बल्कि प्रेस द्वारा मुद्रित ओर प्रकाशित होता है। संक्षेप में, जन-पाहित्य' शिष्ट व्यक्ति द्वारा 
रचा हुआ वह साहित्य है जो सह संवेदन के फल स्वरूप सामान्य जन के लिये श्रमिव्यक्ल होता है। 

आदिम साहित्य ओर जन साहित्य से लोक साहित्य का अंतर स्पष्ट हो जाने के बाद लोक 
साहित्य की परिवर्तनशील गतिविधि को लेना चाहिए । 

प्रायः लोग लोक-साहित्य को आधुनिक युग से पूर्व तक की ही वस्तु समभते हैं ओर 
उनके संकलित गीतों का अधिकांश आधुनिक युग की उपज नहीं है, बल्कि वे मध्ययुग से ही 
परंपरया चले आ रहे हैं। इसमें कोई शक नहीं कि मशीन युग ने लोक साहित्य, विशेषतः 
लोकगीतों की रचना को गहरा धक्का पहुँचाया है। यह धक्का हमारे देश में अभी उतना 
नहीं महतूस होता जितना यूरोपीय देशों मैँ। शक्कि अजित करके फिर श्रम मैं तत्पर होने 
के लिये। चाहे वह चक्की का गोत हो, चाहे रोपनी का ; चाहे मछुए का गीत हो या गाड़ी- 
वान का--सबमें यह बात पाई जाती है। लेकिन बिजली से चलनेवाली आटे की चक्की ने 
पुरानी चक्की के गीतों की मावुकता समाप्त कर दी। इसी पकार जहाजरानी ओर रेल ने 
हमारे देश के मध्ययुगीन नोका-व्यापार को इतनी गहरी ठेस पहुँचाई कि अब नावों की लम्बी 
लम्बी यात्रा भो समात हो गई और उनके साथ उन यात्राओं की कहानियां ओर गीत भी 
चले गए | अ्रब तो 'ए शिए ट मैरिनर' जैसो शिष्ट साहित्य की रोमानी कहानियों में ही उनकी 
याद रद गई। इस तरह मध्ययुग की साज-सज्जा के साथ ही मध्ययुग के लोकगीतों के बीज 
भी धीरे धीरे छुत हो रहे हैं। पर पुरातन का ध्वंस जिस गति से हुआ, उसी गति से अधु- 
नातन का निर्माण नहीं हुआ । श्राधुनिक युग की मशीनों से हमारा. रागात्मक सम्बन्ध इतना 
गाढ़ा नहीं हो सका है कि वे लोकगीतों के प्रेरक बन सकें। बिजली की रोशनी फैल चली 
है, फिर भी मिट्टी का दिया ही हमारी कल्पनाओं ओर भावनाओ्रों का संबल है। संदेशवाहन 
के लिये डाकतार की नवीन व्यवस्था हो गई है फिर भी शुक-सारिका-हंस आदि पक्तियों का 


हिन्दी साहिष्य के इतिहास में छोकसाहित्य की भूमिका ह्पू 


द्वारा सन्देश भेजने की मोहक कल्पना आज भी मन को रोमांचित करती है। फिर भी इन 
मशीनों के प्रतिक्रिया खरूप अ्रनेक लोकगीत रे गए. हैं जिनमें कहीं रेल को सौत कहा गया 
है तो कहीं उसे वैरी । सम्भव है मशीनों के सम्पर्क मैं रहनेवाले श्रमजीवियों के लोकसाहित्य 
मैं मशीनों से प्रभावित उपमाओ झोर कल्पनाओं को स्थान मिले । आज भी ख्त्रियों के गीतों 
मैं प्राचीनता की छाप अधिक है। पुरुषों के गीत अ्रपेक्षाकृत अधिक सामयिक और अधुना- 
तन हैं । अपने युग की राजनीतिक और सामाजिक घटनाओं को प्रतिध्वनित करने में वर्तमान 
लोक-साहित्य शिष्टसाहित्य से किसी प्रकार कम नहीं है । 

लोक साहित्य के क्रमिक विकास की ओर ध्यान रखते हुए भी हमें यह न भूलना 
चाहिए, कि लोक-साहित्य शिष्ट-साहित्य की अपेक्षा बहुत ही परम्परा-विहित होता है । जिस 
प्रकार हमारे कृषि के साधनों ओर ग्राम-संघटन के आधारों में बहुत कम परिवर्तन हुआ है, 
उसी प्रकार हमारे लोक-साहित्य के ढाँचे मैं भी। 'सोने की थाली में जेबना परोसलिउँ” तथा 
“लॉग खिली खिली बिरवा लगवलिखँ” पंक्लियां प्रायः सभी भोजपुरी लोकगीतों में भोजन 
के प्रसंग मैं निरयवाद रूप से आती हैं। इसी रूदि-निवाह के कारण लोकप्रथाओं के अध्य- 
यन के लिये लोक-साहित्य सवोधिक उपयोगी समझा जाता है। 


लोक-साहित्य की इन विशेषताश्रों को ध्यान में रखकर ही शिष्ट-साहित्य से उसके 
सम्बन्धों पर विचार करना उचित होगा । 

साहित्य के इतिहास में दोनों का पारस्परिक सम्बन्ध स्थापित करते हुए, तीन बातों से 
सावधान रहना चाहिए | एक तो यह कि हर जगह में शिष्ट -साहित्य पर लोकसाहित्य का प्रत्यक्ष 
प्रभाव खोजना गलत होगा ; दूसरा यह कि शिष्ट साहित्य अपने समसामयिक लोकसाहित्य से 
ही प्रभाव ग्रहण नहीं करता बल्कि कभी-कमी वह लोक-साहित्य की अतीत सम्पदा का भी 
उपयोग करता है। ऐसे स्लो! पर समसामयिकता का मोह छोड़ना ही अधिक युक्किसंगत 
होगा । तोसरा यह कि साहित्य के इतिहास के निर्माण में लोकसाहित्य ही सब कुछ नहीं है 
बल्कि वह अनेक विधायक तत्वों में से एक है। इससे इतिहास की अनेक गुत्यियाँ सुलक 
सकती हैं ओर महान युगो की जीवनी शक्ति का पता चल सकता है। इतिहास के हासयुग 
और उत्थान युग के तुलनात्मक मूल्यांकन में भी लोक-साहित्य के न्यूनाधिक प्रभाव का विश्ले- 
पण उपादेय होता है; क्‍योंकि प्रायः उत्थान युग का साहित्य लोकसाहित्य के अधिक निकट 
पड़ता है। 

इस दृष्टि से हिंदी साहित्य के इतिहास का अध्ययन करने से पता चलता है कि आरं- 
भिक नाराशंसी वीरकाव्यों तथा श्रे मगीतो' पर राजस्थानी लोकवार्ताओं का गहरा ५भाव है | 
यद्यपि रासो काव्यों के कथानक पर प्रायः पूर्व परम्परागत संस्कृत, प्राकृत और अपश्र श युग 
की प्रसंग-रूदियों का निबोह है, फिर भी अनेक लोकप्रचलित किंवर्दन्तियाँ भी जुड़ गई हैं । 
पृथ्वीराज रासो मेँ होली ओर दीवाली सम्बन्धी ऐसी ही किंवदन्तियाँ दी गईं हैं जो पोराणिक 
परम्परा से भिन्न हैं । परंतु विरुद्‌ काव्यों से कहीं अधिक उस युग के प्रे मकाव्य लोकगीतो' से 
प्रभावित हैं--प्रभावित क्या, प्रायः लोकगीतों के ही संग्रह हैं । 'ढोला मारूरा दूहयः ऐसा ही 

लोक-काव्य है। ऐसा प्रतीत होता है कि ये काव्य मोखिक परम्परा से बहुत दिनो' तक सामान्य 
जन के बीच गाए जाते रहे हैं, फिर कुछ लोगों ने उन्हें कालान्तर में लिपिबद्ध कर दिया । 
अथवा किसी प्रतिभासंपन्न सुशिक्षित कवि ने उनको अपनाकर परिष्कृत रूप दिया। 'पालि! 
की थेरी गाथाओ के ललित गीत, प्राकृत की 'गाह्मसत्तसई”, अपभ्रश में मुंज के दोहे तथा 
'संनेस रास” आदि ऐसे ही काव्य हैं । 
आदि युग के इन मौखिक लोकगीतो' तथा प्रेमाख्यानों की प्रष्ठभूमि पर हिंदी का 
सन्त ओर मक्कि काथ्य उदय हुआ । कबीर ने अनेक लोकप्रचलित ऐहिक प्रे मगीतो को 
आध्यात्मिक छोंक देकर ज्यों का त्यों अपना लिया । कबीर के अनेक दोहे 'ठोला-मारू? काव्य 
में ज्यों के त्यो मिलते हैं । 
अंबर कुंजां कुरलियाँ गरजि भरे सब ताल। 
जिनपें गोबिंद बीछुटे तिनको कौण हवाल ॥ ( कबीर ) 
राति जु सारस कुरलिया गुजि रहे सब ताल। 
जिणकी जोड़ी बीछड़ी, तिशका कवण हवाल ॥ ( ढोला० ) 
यह तन जालों मसि करों, धूबोँ जाइ सरस्गि। 
मति वे राम दया करे, बरसि बुकाजे अग्गि॥ ( कबीर ) 
यहु तन जारी मसि करूँ, ध॑आ जाहि सरगिगि। 
मुझ प्रिय बदल होइ करि, बरसि बुकावइ अग्गि ॥ ( ढोला० ) 
श्रोर मुहावरो' तथा पदावली के ग्रहण का तो कहना ही कया? उनमें से कुछ तो ऐसी हैं 
जिनकी परम्परा बड़ी पुरानी प्रतीत होती है क्योंकि उसे कई कवियों ने दुहराया है। 
जैसे, दोला० काव्य मैं-- क्‍ 
जे दिन मारू विण गया, दई ण ग्यांन गिणंत, 
कहा गया है तो कबीर मैं--- 
जे दिन गये भगति बिन ते दिन सालें मोहिं | 
ओर तुलसीदास के रामचरित मानस मैं--- 
जिन दिन गए राम बिनु देखे। सो बिच जनि पारहिं लेखें ॥ 
इसी प्रकार धूरसागर के सम्यक्‌ विश्लेषण से भी अनेक महत्वपूर्ण लोकतत्तबों का पता 
चल सकता है। सूर के पदों में अ्रनेक प्रसंगगर्भी स्थल ऐसे हैं जो व्रज प्रदेश की लोकवार्ताश्रों 
की ओर संकेत करते हैं। कहावतों और मुहावरों का सहज प्रयोग देखकर साफ मालूम होता है 
कि सूरदास ने भाषा गढ़ने का प्रयत्न नहीं किया है. बल्कि ज्यों का त्यों लोक-प्रचलित टकसाली 


भाषा को उठाकर रख दिया है। बाल कृष्ण के प्रति कहे हुए नन्‍्द और यशोदा के बत्सल कक्य 
व्यवह्वर के श्रतिशय निकट हैं न कि गढ़े हुए । क्‍ 

कहा कथत मामी के आगे नानी नानन' 
धान को गाँव पयार तें जानो, ..' बहे जात मॉगत उतराई' 


धर ही के बाढ़े'', 'कत पट पर गोता मारत हो? आदि मुहावरे ठेठ बोल-चाल के हैं। थूर 
के केवल मुहावरों का अध्ययन ही लोकवातों के अनेक तत्वों को प्रकाश में लाने के लिये 
काफी है, फिर स्वर, लय आदि का अध्ययन तो बारीक बातें हैं । 


इसी तरह जायसी ओर तुलसी का काव्य अवध खण्ड की लोकवार्ताओं को सूक्म दंग 
से प्रतिध्चनित करता है। तुलसीदास ने लोकवार्ता के तत्वों को कुछ सुसंस्कृत ओर परिष्कृत कर 
दिया है किन्तु जायसी में वे बातें उसी कच्चे रूप में मिलती हैं। जायसी ने लोकप्रचलित कथा 
हो नहीं ली है बल्कि उनका बारहमासा भी लोकगीतों की मौखिक परंपरा से जुड़ा हुआ है । 
राजरानी नागमती सामान्य कृषक गणहिणी की भाँति वन-चन रोती फिरती है श्रोर उसके विलाप के 
समय सामान्य जनों के श्रतिनिधि कवि जायसी भूल जाते हैं कि वह रानी है। वर्षा मैं अपने घर 
को छाने-छोपने की चिता जिस प्रकार कृपक वधू करती है उसी प्रकार रानी नागमती भी कहती 
है---भले ही वह कथन प्रतीकात्मक हो--- 

पुष्य नखत सिर ऊपर आवा। हो' बिनु नाह, मंदिर को छावा॥ 


'बारहमासा? की परंपरा मी हिंदी की अपनी है। संस्कृत अपश्रृंश आदि मैं पदऋत 
वर्णन की परंपरा थी, बारहमासा की नहीं । निश्चय ही इसका आधार लोक-प्रचलन रहा होगा । 
जायसी के बारहमास! के दोहे प्रायः खतंत्र से हैं ; संभव है कवि ने उन्हें लोकिक परंपरा से ज्यों 
का त्यों उठा लिया हो । 

नहिं पावस ओहि देसरा, नहिं देवंत वसंत। 

ना कोकिल न पपीहरा, जेहि सुनि आबे कंत ॥ 


जैसे दोहे का भाव इधर के एक लोकगीत में अब भी मिलता है। 


पूरे 'पद्मावत? में 'सुआ का इतना महत्त्व लोक-आख्यायिकाओं की याद दिलाता है 
संस्कृत काव्यों में शुक की अपेक्षा 'हंस' अधिक ग्राह्म रहा है। विपत्ति पड़ने पर गौरा पार्वती 
ओर महादेव जी का आना प्रायः लोक-क्थाओं में रूढ़ि बन गया है ओर उसे जायसी ने भी 
अपनाया है। ( दे० २२ वा अध्याय ) । पद्मिनी रानी, सिंहल द्वीप, जोगी प्रसंग मैं गोरखनाथ 
आदि कौ ओर संकेत आदि बातें लोकिक परंपरा की रूढ़ियां ही हैं। लोकिक परंपरा की दृष्टि 
से पद्मावत सर्वाधिक समृद्ध ग्रंथ है--कथानक, कहावत, मुहावरा, काव्योपमा, प्रसंग सृष्टि, रूप 
बर्णन आदि सभी दृष्टियाँ से वह सजीव कोश है। 

तुलसीदास ने शिष्टसाहित्य ओर सामान्य लोक दोनों ही साहित्यिक परंपराओं की गंगा 
जमुनी छुय निभाई; लोक-साहित्य का प्रभाव बहुत छुने हुए रूप मै उतरा है। फिर भी सोहर 
अ्रादि ग्रामीण छुंदों में रामचरित की व्यंजना करके उन्होंने अपने लोकानुराग का अच्छा 
परिचय दिया है | 

उस युग में श्रवध प्रान्त के ठेठ लोकगीतों को जिस कवि ने अ्रत्यन्त मार्मिकता के 
साथ अपनाया, वे थे (बरबे नायिका भेद! के रचयिता रहीम | यों तो तुलसीदास ने भी बरखे 
लिखा है लेकिन रहीम के बरवे में गंवई धरती की सहज गंध आ बसी है। मामूली स्थिति की 
दीन-हीन नारी का सुख-दुख उनके बरवे में मूर्तिमान हो उठा है-- 


ले क सुधर खुरपिया पिय के साथ | 
छुदबे एक छतरिया बरसत पाथ॥ 
टाट दूट घर टपकत, खटियौ दूट । 
पिय की बाँह सिरहनवाँ सुख के लूट ॥ 


यह नायिका भेद परवर्ती परिपाटी विहित साँचों से भिन्न है ओर उसमें भारतीय जीवन 
पूर्ण कटुता तथा माधुर्य के साथ उभर आया है। दरबार मैं ऊँचे पद पर रहते हुए भी 
रहीम ने सामान्य जनों की अनुभूतियों को वाणी दी, यह महत्वपूर्ण तथ्य है । 


शिष्टसाहित्य का लोक-साहित्य से यह सान्निध्य पन्द्रहवीं सोलहवीं शतों के सांस्कृतिक 
पुनर्जागरण का परिणाम है जिसमें सारा भारतीय समाज नीचे से ऊपर तक एक नए दंग के 
रागात्मक सम्बन्ध और सहभाव का अनुभव करने लगा था। संत ओर भक्त कवि इस सौमनस्य 
के अमर गायक थे जाति-भेद और वर्ण-भेद की खाइयों को मानवता की सरस धारा से आप्ला- 
वित करते हुए इन लोकदर्शी कवियों ने साहित्य का वह आदश स्थापित किया जिसमें सामान्य 
जन का हृदय अपनी पूरी संवेदना के साथ शताब्दियों बाद पहली बार उजागर हुआ। इसी 
बहुजनस्पर्शा चेतना तथा सहानुभूति ने भक्कि काव्य को यह शक्ति दी जो थुग युग तक मानव- 
हृदय को रससिक्त कर सके तथा आपदाओं मैं भी निराश न हो। उस पराधीन दरबारी श्र 
हासशील युग मैं भी जो उच्चकोटि की काव्यरचना हुई उसका मुख्य कारण यही कि ऊपरी 
घरातल के कीच-काच के नोचे सामान्य जनसमूह की अजलल ओर व्यापक अनन्‍्तःसालिला 
मौन किन्तु शक्तिशाली रूप मेँ तटवर्ती भूमिभाग को प्रभावित कर रही थी। ह्ास युग में भी 
प्रत्येक महान काव्य की पीठिका मैं यही प्राणशमयी लोकधारा रही है ओर जिस युग में यह 
लोक धारा जिस हद तक जागरूक तथा गतिशील रही है, वह युग उतनी ही श्रेष्ठ क्ृतियों का 
जनक रहा है। 


सोलहवीं सदी के बाद लगभग दो टाई सो वर्षों का हिन्दी साहित्य इस लोकधारा से 
विच्छिन्न होकर ऊपरी धरातल के पंक मैं फंसा रहा । इसलिए वह काव्य प्रायः किताबी रहा । 
भाव श्रायः पुरानी रूढ़ियों पर इधर उधर पालिश लगाकर चमक पैदा करनेवाले रहे और 
भाषा की काट-छॉट भी बोलचाल से दूर केवल शिष्टों के मनोरंजन की वस्तु रह गई। 
बिहारी के दोहों को इस थुग का प्रतिनिधि काव्य मानकर सारी बातें स्पष्ट की जा सकती हैं। 
बिहारी के अनेक दोहे गाहा सत्तसई, आयो सप्तशती आदि पूर्ववर्ती संस्कृत मुक्ककों में जरा-जरा 
सा वैशिष्य्थ लाकर चमत्कृत करते दिखाई पड़ते हैं; परन्तु उनमें गाहा सत्तसई की वह ताज़गी 

और सादगी नहीं । ग्रामीणों के प्रति हेठी नज़र से देखनेवाले कवि से ऐसे काव्य के श्रतिरिक्क 
औ्रौर आशा ही क्या कौ जा सकती है! जो कवि यह लिखता हो कि-- 


सब हँसत करतार दे नागरता के नाव । 
गयौ गरव गुन फौ सरबु, गएँ गँवारें गाँव ॥ 
ओर जिस नागर कवि की सोन्दर्य दृष्टि भी इतनी उच्चवर्गीय हो कि ग्रामबंधू की 
खिल्ली उड़ाए-- 
नागरि, विविध विलास तजि, बसी गरवेलिन मांहि। 


मूढनि में गनबी कि तूँ, हूठथों दे इठलाहि॥ 

उससे यह उम्मीद करना बेकार है कि लोकसाहित्य से प्रे रणा ग्रहण करे | श्र सामान्य जन के 
लिये काव्यरचना करे। रीतियुगीन साहित्य की संकीणंता-निकृष्टता का यह रहस्य है । 

पश्चात्‌ १६ वीं सदी के सांस्कृतिक पुनजोंगरण के साथ देश में एक बार फिर समाज 
के विभिन्न स्तरों के श्रन्तर्वैयक्किक संब्रंधों में गर्मी आई। नई शिक्षा के साथ नया मध्यवर्ग 
पैदा हुआ जिसका एक पाँव ग्रामीण संस्कारों में थाओर दूसरा अपने से ऊँचे लोगो' में 
स्थान पाने को उन्मुख । भारतेन्दु का उदय इसी संधि व्रेला मैं हुआ जिनके साहित्य में सामान्य 
जन को भावप्रतिमा मलीमाति प्रकट हुई । धीरे धीरे ओद्योगिक विकास के कारण पूरा समाज 
नगरों ओर गाँवों में बट चला । एक और स्कूल, कालेज, कचहरी, दफ्तर श्रादि मै नोकरी 
पेशा लोगो का समुदाय और दूसरी ओर गाँवों का जातियों, वर्णोवाला किसान समुदाय । 
मध्य युगवाला वह घनिष्ठ संधंध टूट चला। भक्कि युग के समाज मैं जातिमेद, वर्णभेद के 
बावजूद पारस्परिक संबंध घना था। इस युग में जो आथ्िक जातिव्यवस्था बनी उसमें मालिक, 
नोकर,शहरी, गँवार की ऐसी भेद-भावना आ्राई जिसने जनसंपर्क मात्र के प्रति शणा जगा दी । 

इधर हमारी राष्ट्रीयाग ने ओर व्यापक क्षेत्र में प्रवेश किया है श्रोर उसमे समाज का 
स्वयं निचला स्तर ही उभर कर भाग लेने लगा है। इस उभरती हुईं सामाजिक चेतना के 
प्रति सहानुभूति रखनेवाले मध्यवर्गोय कवियों ने नए; टंग के साहिशय की रचना आरम्भ कर 
दी है। लेकिन ग्रामजीवन से ययेच्छु साइचर्य ओर सम्पर्क के अभाव मैं साहित्य के ये नए 
प्रयलल सजीव तथा मार्मिक नहीं हो पा रहे हैं। फिर भी इन प्रय॒त्नो में लोकसाहित्य से प्रे स्णा 
ग्रहण करने की ललक है, इसीलिए इनमें विकास के बीज भी हैं । 


संक्षेप में यही है हिन्दी साहित्य के इतिहास में लोकसाहित्य के योगदान की रूपरेखा | 


गाहा ओर पल्हाया 


वासुदेव शरण 

अल्होर' के लेखक श्री गणेशदत्त गोड़ ने कुरु जनपद में घृमकर लोकसाहित्य की सामग्री 
अपने एम० ए० निबन्ध के लिये इकट्ठी की थी। उन्होंने लगभग तीन सो मल्होरों का संग्रह 
किया । इस समय वे लंडन में कार्य कर रहे हैं ओर मेरे अनुरोध से अ्रपना लेख वहीं से भेजा है । 

कुरु जनपद का मल्होर गीत विशेष ध्यान देने योग्य है । लेखक ने इसके प्राचीन नाम 
गाहा” ओर पल्हाया' लिखे हैं जो उन्हें खोज में प्राप्त हुए। गाह्य प्राचीन गाथा का प्राकृत 
रूप है। गाथाओं का उपयोग प्रायः वैदिक छुन्दों से बाहर लोकगीतों के लिये किया जाता 
था। गाथान्गान करनेवाले गाथिन्‌ कहलाते थे ( न गाथा गाथिनं शास्ति बहु चेदपि गायति, 
सभापवे ३८१७ ) | शुनःशेप के आख्यान में सो गाथाश्रों से अधिक थीं ( परऋक्शतगार्थ 
शोनःशेपमाख्यानम्‌ ) | बोद जातक कहानियों में मी पद्मांश गाथा कहलाता है। समापर्व के 
हंसोपाख्यान के अन्त मैं गाथा दी हुई है ( गाथामप्यत्र गायन्ति ये पुराणविदों बने॥, 
३८॥ २६ ) | प्राचीन गाथाओ की ही कुछ परम्परा मल्होर की गाह्मश्रों में बच गई है। 

मल्होर का दूसरा नाम 'पल्हाया! भी लोक में मिला है। यह संस्कृत 'प्रवल्हिका' का. 
प्राकृत रूप है। श्रथर्ववेद के कुन्ताप सूक्त ( २०।१२७-१३६ ) खिल या परिशिष्ट कहे गए, हैं । 
निश्चय ही इनमें संहिताकार ने लोकसाहित्य का संकल्लन किया है। संग्रह करनेवाले वेदव्यास 
खय॑ं कुर जनपद के थे और वहां के लोक साहित्य से भली-भांति परिचित थे। जब वे ऋषि 
परिवारों में प्रणीत विशिष्ट साहित्य का संग्रह कर चुके तो उनका ध्यान लोक में फेले हुए 
गानों पर भी गया जान पड़ता है। वे ही 'कुन्ताप' यूक्क हैं। उदर के भीतर बीस छोटी ग्रंथियों 
की संज्ञा कुताप है। उसी की तरह छोटे फुटकर गीतों को जो लोक के उदर मैं भरे थे कुन्ताप 
कहा गया । ये गीत कई प्रकार के थे-ऐतश प्रलाप, प्रवल्हिका, आजिशासेन्या ( जिसका शब्दार्थ 
ही बुभौव्वल है), प्रतिराध, आहनस्या ( श्रश्लील गीत ) श्रादि हैं। प्रवल्हिका आदि 
गाथाओं के बोल प्रायः व्याख्या या उत्तर की अपेक्षा रखते हैं । द 

ऐतरेय ब्राह्मण में 'ऐतश मुनि का प्रलाप' प्रवल्हिका कहा गया है । “वल्हिकाओं द्वारा 
देवों ने असुर्रो को भूलभुलैया मैं डाल दिया ओर स्वयं आगे निकल गए ।' ऐतश प्रलाप 
के मंत्र (अथर्व २०११२६-१३२) भो ऐसे ह्वी ऊट्पटांग हैं । ऐतश पागलों की सी तरंग में कहे 
जाते हैं--'कौन गोरी का, कोन काली का, कौन लाल का दूध ( पी गया ) १ इससे पूछो, कहाँ 
पूछो, जो पक्का हो उससे पूछो ।” इस प्रकार के प्रलाप का गूढ़ अथ हुआ कि प्रकृति की 
शलोहित शुक्ल कृष्णा” गउएं सत्व रज तम का दूध दे रही हैं। जो सीभा हुआ्रा 
शानी हो, उससे इनका भेद जानो। मल्होरों को भी उनकी टेक में बावली कहा गया 
है। ऐतश प्रलाप का ठौक अ्रनुवाद बावली मल्होर है। कुछ प्रवल्हिकाओं की 
विशेषता उनकी ऊपर से दिखाई पड़नेवाली अश्लीलता थी। उन्हें आइनस्या कहा गया 
है। शात होता है कि इन्हीं जैसी परम्परा जोगीड़े,फगुए ्ौर कबीरों में चलो आई । अश्वमेघ के 

समय यंजमान-पलौ और अध्वयु का संवाद इसी शैली में है। कुछ मल्होरों पर भी 
इसका प्रभाव है । 


कुछ वैदिक मंत्र प्रश्नोत्तर के ढंग के मिलते हैं जिसमें सवाल--जवाब के लिये दो दलों 
का होना आवश्यक था--- 


'पेजी कौनसा वह बन था, ऐजी कोनसा वह पेड़ ? धरती ओर आकाश ऐजी, जिसमें 
से गठ छील दिए । सोचनेवालों, मन बूको भुवन थे किससे टिके हुए ये ।” 


किस्विद्दनं क उ स वृक्ष आस थतो द्यावापृथिवी निष्ठतत्तुः। 
मनीषिणो मनसा पृच्छ॒ते तद्दध्यतिष्ठद्‌ भुवनानि धारयन्‌॥ (ऋ० १०८१७). 


' मंगलाचरण की पहली मल्होर ह-- 


प्रइन--- 
ऐजी कोन जगत में एक दै? 
बीरा कौन जगत में दोय ९ 
कोन. जगत में जागता ? 
ऐजी कोई कौन रहा पड़ सोय ? 
उत्तर-- 


ऐजी राम जगत में एक है, 
बीरा चन्दा सूरज दोय। 
पाप जगत में जागता, 
हर  एजी कोई धरम रहा पड़ सोय ४ 
इस प्रश्नोत्तरौ के बोल तो प्राचीन वेदिक गाथाओं के समकक्ष हैं--- 
द कः स्विदेकाकी चरति क उ स्विज्जायते पुनः । 
फिर उसका उत्तर है-- 
सूर्य एकाकी चरति चन्द्रमा जायते पुनः । 
कौन जगत्‌ में जागता ? इसकी प्रतिध्वनि अथर्ववेद के 'कः सुमेदु जागति! वाक्य में. 
मिलती है। ऋग्वेद, श्रथववेद, ब्राह्मण ग्रन्थ, ओर महाभारत मैं ऐसी कितनी ही प्रश्नोत्तरी 
शैली की गाथाएं हैं। मल्होर की गाह्मएं उसी परम्परा की स्मारक हैं। एक एक मल्हार भावों 
का जडाऊ नंगीना है, उसमें रस-ग्रहगा का साज्षात्‌ प्रयलल लोक-मानस के द्वारा किया गया 
है। मल्होर॑ शब्द की व्युत्पत्ति मल्ह धातु से है जिसका अर्थ है लीला, विलास, आनन्द करना । 
रानी मंलनां नाम इसी से बनता है; मलहरानां भी इसी का रूप है। 
पुष्पदन्त कृत महापुराणः में मल्हण का अ्र्थ है 'मदयुक्त' ( २९६।४५॥४) | मल्ह+ पूर अथवा 
मल्हे +स्वर का रूप मल्होर बनेगा जिसका अर्थ होगा मद में भरा हुआ! या रंग मैं 


के. १तक 


(रे रा 


आकर कहा हुआ बोल” | ऐतश स॒ुनि अपनी बावली शैली? में जब कहने लगे--ऐजी, 
घोड़े सरपट दौड़े, उल्टे भागे, छानने वाले के आगे! [ एता अश्वाशश्राप्लवन्ते । प्रतीप॑ प्राति 
सुत्वनम ।। श्रथर्व २०११२६।१-२ |, तब उनके पुत्र ने सचमुच समभा कि बप्पा पगला गए. 
हैं श्रौर हाथ से उनका मुह बंद कर दिया। ऐतश ने कहा-बच्चा, न रोकते तो तुम्हारी आयु 
हजार वर्ष की कर देता, क्योंकि 'अ्रग्नि की आ्रायु? का पता मुझे दी है।? 

बाबली मल्होर और ऐतप प्रलाप की साहित्यिक पृष्ठभूमि एक ही थी। ओर भी कई 
प्रमाण इन दोनों के पारस्परिक सम्बन्ध की ओर संकेत करते हैं। ऐतरेय ब्राह्षण ( ६३३ ) 
मैं ऐतश प्रलाप के उच्चारण के लिये कहा गया है कि एक एक चरण या पाद का उच्चारण 
स्वतन्त्र रूप से अलग-ग्रलग करना चाहिए। मल्होरों का भी एक-एक चरण ख्तनत्र है। 
यजुर्वेंद ( २३॥४५-६२ ) में प्र्नोत्त की शैली से कुछ प्राचीन वैदिक प्रश्नोत्तरों का 
संग्रह है | उन्हें प्राचीन मल्होर ही कहा जा सकता है। रे मेरी बाबली मल्होर” इसमें जो " रे! 
पद है, वह भी इनमें से कुछ वेदिक मन्त्रों में मिलता है। 'ए? 'जी? और “रे! से मिलते हुए 
“(? ई' अरे? ओर 'अ्ररे? ये तीनों सम्बुद्धि वाचक अ्रव्यय पाए जाते हैं| श्रध्वर्यु पूछता है-- 


ऐँ रे कौन पीली है ? ऐं रे कोन गहरी पीली है 
ऐंँ कौन फुदकता हुआ चलता हे ? ऐ कौन रास्ते पर लद्रिया चलता है ? 

#ऐसश मास बस्‍्तुतः 'एता अधवा' इस बावकी बक के आदशक्षरों से ही थमा किया 
गया है। इस प्रकाप का गृढ़ अथ बह है-हरित्रयों के घोड़े सरपट दौड़ रहे हैं, केकिन उठी 
ओर दौद़ते है'। सोम छाननेबाऊ। आत्मा तो भीतर है, पर ये घोड़े ढथर न जाकर बाहर 
की ओर भाग रहे हैं | ऐतशप्रकाप और प्रदल्हिका अन्‍्ह्रों में भौरों के भी इसी प्रकार भीतरी 
बाहरी दो-दो अर्थ हैं। इमारी समझ में यही रेकी बाद में सनन्‍्प्या भाषा के रूप में बिक 
सित हुईं । धम्मपद्‌ के कई पदों में इसका प्रमाण मिछता है। "मां-बाप को मारकर, दो 
राजाओों को मारकर, भौकर- चाकरों को मारकर, सब राष्ट्र को मारकर थॉसवन पाप से छूटता 
है ( २१।६ )। दथोग पये में पुक अगह कहा है--.'एक घर, डसके नौ हार, तीन खस्से, 
पाँच चौकीदार; घर का माकिक घर में बेटा; जो बूपे सो बद़का कवि! ( डओम १३।८१ )। 
'कूबद्बाका बैक, टांय टांय करनेबाला सुम्भा, मौलमजेवाका स्थग, दुखनी आंख, मद 
सुआनेवाका कश्पदुक्ष, मटकता मोर, सतानेबारा धोर मैरव, झुंह का कबहू-- 
ये जाट जिसे बींच देते हैं, वह ८ हो जाता है, था बौरा जाता है था बेहोश हो आता है 
( दययोग, ४९१६-४० ) | यहां काम, क्रोध, कोम, मोह, भद्‌, मान, मध्थर ओर अईं- 
कार-हूब जादों की ओर इच्चारा है। रच्छकडिक में इस प्रकार की संध्या महत्ता का ढदा- 
हरण है-- जिसने पांच पंच आरे, सखी मारी, गांव को बचाया, पर देजरे अंडाक को 
सार ढाका, वही स्वमे) जायगा' अंक ८, बकोक २ )। इस प्रकार के ऊद़पटॉम बोक को 
पृप्ककटिक में ही आगे चककर 'शर्माक्षर! कह! गया है। बात यह कहनी है--संच्र इम्दिकों, 
लविज्ा और जहंरार को मारकर करीर को जिसने बल! किया, यही स्वर में जगह पाथुमा। 


जला 


गा जीर फलहांया छह 


रे बकरी पीली ह। सेही गहरी पीक्षौ हे? 
खरहा फुदकता और सोम लददरिया जाता हें। 

अश्वमेघ कर्म काण्ड के अन्तर्गत 'कः स्विदेकाकी चरति” (यजुर्वेद २६,४५) इत्यादि 
१८ मन्त्रों को ब्र्चोद्य कह्दा गया है। वस्तुतः ब्रह्म शब्द यहाँ यक्ष का वाचक है| अथबवेंद 
(१०।२।२८-२१) के मन्‍्त्रों में स्पष्ट रूप से अपराजिता पुरी में रहनेवाले ब्रक् नामक यंक्ष का 
उल्लेख है। भ्पराजिता पुरी को ही शान्तिपव॑ (मोक्ष धर्म, १७१५२) में अ्रवध्य ब्रह्मपुर कहा गया 
है, जिसमें राजा ( अर्थात्‌ यक्त ) सुख से रहता है। केनोपनिषद्‌ के अनुसार ब्रह्म यक्ष रूप 
मैं प्रकट हुआ । इन प्रमाणों के आधार पर वेदिक ब्रक्मोद्य के लिये हौ लोक में 'यक्प्रश्न' यह 
शब्द प्रचलित था । बस्तुतः यक्षपूज्ञा का आवश्यक अंग प्रश्नोत्तर या 'बूमना” है। यक्ष अशनों 
का सबसे अ्रच्छा साहित्यिक उदाहरण महाभारत के वनपर्व में यक्ष युधिष्टिर संवाद (अ० २६७) 
है, जिसमें १८ श्लोकों में प्रश्न ओर श्८ में ही उनके उत्तर हैं। प्रायः प्रत्येक श्लोक में 
मल्होर की तरह ही ४ प्रश्न हैं | स्वयं महाभारतकार ने इस अंश को प्रश्न-ब्याफरण € प्रश्नान्‌ 
पूच्छुतो व्याकरोषि, २६७११ ) कहा है। प्रश्नों की बुभ्रेश्रल का यक्ों से पनिष्ट सम्बन्ध 
था। आज भी लोक में यक्त या ब्रह्म किसी के सिर आने पर प्रश्न पूछने की प्रथा है । महा- 
भारत के यह यक्ष प्रश्नोत्ती ओर यजुर्वेद के ब्रह्मोद्य दोनों एक ही ल्बेकसाहित्य के अंग्र थे 
जहाँ से संहिताकार ओर महामारतकार ने उनका संग्रह किया । इसका सबसे पुष्ट प्रमाण यह 
है कि यजुबेंद के प्रश्न और उत्तर के दो मन्त्र ( २६-४५ और २३॥१०,४६ ) ज्यों के त्यों 
महामारत के यह प्रश्नों में हैं । उदाहरण के लिये-- 

कौन अफेला घूमता है? फौन पुनः पुनः जन्म लेता ह ! 

जाड़े-पाले फा इलाज क्या है ? अरे बताओ भारी यैला कोन सा है ! 

सूर्य अकेला घूमता हे, चन्द्रमा पुनः पुनः जन्म लेता हैं। 

अग्नि जाड़ेगपाले का इलाज हे, अरे सुनो भूमि बड़ा येला हू । 


अपवा 

प्रशभ--कौन भूमि से भारी है ! कौन आकाश से ऊँचा हू? 

कौन ब्मु से शीघ्रतर है ? कौन मनुष्यों से बली हू ! 
उत्त--माता भमि से भारी है, पिता आकाश से ऊँचा ह। 

मन वायु से शीघ्रतर है, चिन्ता मनुष्य से बली हू, 
प्रशन--ब्ह्मणों में देवपषन क्या है ? इनमे' भल्लेमानुसों की बात कोन है ( 

इनमें मनुष्यपना क्या है ? इनमें कोन सी बात पाजीपन की ह ९ 
उत्तर--स्वोध्याय इनका देवपना है, तप करते हैं 

यही भल्ते आदमियों की बात हूं। 
१७० 


जी . बनपदे 


मर/जाते हैं, यही इनेका मलुष्यपत है, .. 
जब मगढड़ने लगते हैं, यही पॉंजीपन हू। 
इस प्रकार के प्रश्न ओर उनके उत्तर कुछ तो लोक के साधारण धरातल पर हैं, कुछ 
कुतृहल से मरे हुए. वाक॒चातुरी के उदाहरण हैं, और कुछ में थोड़ा ऊंचे उठकर वैदिक 
परिमाषाएँ भी ले ली गई हैं। जैसे -- 
सूर्य जैसा चमकीला तेज क्या है ? समुद्र जेसा सरोवर कोन सा ह ? 
पृथ्व). से विस्तृत. क्‍या है ? किसकी नाप नहीं हैं! 
उत्तर--ब्रह्म सूर्य जैसी ज्योति हं, आकाश समुद्र सा सरोवर ह। 
द इन्द्र पृथ्वी से बड़ा हैं, गाय की नाप नहीं ह। 
प्रशन--बताओ पृथ्वी का अन्त कहाँ हू ? बताओ संसार का मध्य विन्दु कहा है ९ 
बताओ वृषाअश्व का रेत क्या है ? कताओ वाणी का सर्वोच्च स्थान क्‍या है ९ 
उत्तर--यही बेदी धरती का अन्त है | यह यज्ञ भुवन का मध्य बिन्दु हें। ह 
सोम वृषा अश्व का रेत हैं। ब्रह्म वाणी का सर्वोद्च स्थान .ह। 
.. - एक मन्त्र में स्पष्ट कहा गया है कि इस प्रकार के कुछ प्रश्न भुलाबे में डालने के लिये 
भी पूछे जाते थे । जैसे -- 
प्रभन--घुरुष कहां कहा प्रविष्ट हुआ है, ! 
कौन कोन पुरुष में प्रविष्ट हुए हू ९ 
ए जी ब्रद्यन यह पहेली बूमता हूँ, उत्तर क्यों नहीं देते ९ 
उत्तर-पाँच के अन्तर में पुरुष प्रविष्ट हुआ हे $ 
वे पुरुष में अर्पित हैं, यह मेरा उत्तर हे । 
सममभ रख कि तू होशियारी मे मुकंसे बढ़कर नहीं । 
बनपर्व के यक्प्रथ्नों के श्रन्त में फलश्रुति दी हुई है (२६८।२७-२८) जो इस बात का 
निश्चित संकेत है कि यह प्रकरण महाभारत का मौलिक अंग न था, करी से जोड़ा गया । जिस खतोत 
से लिया गया, वह लोक-साहित्य ही हो सकता है। ऐसा जान पड़ता है कि बाबली मल्होरों 
की शैली में कुरुजनपद के ऐतशप्रलाप, प्रवल्हिका आजिज्ञासेन्या, प्रश्नोत्तर आदि शैली 


के लोकसाहित्य की परम्परा छिंपी है। उसके परिज्ञान के लिये मल्होरों का अधिक से अधिक 
संग्रह होनां चाहिए | 


मल्होर--( कुरुप्रदेश का एक गीत ) 


कुरु-प्रदेश लोक-साहित्य का अनंत भण्डार है। कुरु-प्रदेश के आमी्णों का जीवन 
ही संगीतमय कहां जाय तो श्रत्युक्ति न होगी क्योंकि वहाँ लोक-कवियों .की कमी नहीं तथा 
जीवन के प्रत्येक चषेत्र मैं लोकगीतों का खर गूजता है। इस प्रदेश की उपजाऊ घरती सोना 
डगलती है। धरती के बेटे श्रौर बेटियाँ समी उसकी सेवा मैं लगे रहते हैं । सारा लोकजौवन 
निरन्तर श्रमयश् की एक यशशाला है। जहाँ हमें हल जोततै हुए. हाली, पानी लगाते हुए. 
पनमेला, पारछे में चससा खींचते हुए पारडी, खेत नलाते हुए, नलेया, कोल्हू पर काम करते 
'हुए. जोटिया", मूठिया , भोका* तथा गुड़ोया*, ईख छीलते हुए, छोला, खेत काटते हुए. 
लांवा, परोहे डालते हुए बोकिया तथा होर चराते हुए. पाली दिखाई देते हैं, वहाँ खेतों को 
भोजन ले जाती हुईं, जंगल ( खेत ) से न्यार* लाती हुई, सिला बीनती हुई, कपास चुनती 
हुई, घाम की पौध लगाती हुई तथा पानी खींचती और ले जाती हुई ग्रामीण नारियाँ श्रम- 
रत दिखाई देती हैं। चारों ओर एएक समा बँघा रहता है। ऐसे वातावरण मैं श्रम-गीतों का 
जन्म होना स्वाभाविक है। क्योंकि जब हाथ, पैर, मन और द्वृदय एक गर्ति मेँ होते हैं तो 
'डस लय॒से संगीत का जन्म होता है। फिर वही संगीत अपनी लय, तथा माधुरी से कार्य 
की गति -में तीवता लाता है। श्रमोत्पन्न थकावट धीरे-धीरे इस संगीत के प्रभाव से विलीन 
हो जाती है और कार्य करनेवालों में ताज़गी का संचार होता है। दूसरे इन श्रमगीतों से 
हृदय की श्राकांचषाएं, वेदनाएँ तथा प्रसन्‍नता बाहर निकल आती हैं। इससे एक उल्लास 
उत्पन्न हो उठता है । | जप 

कुछ प्रदेश के श्रमगीतों का वर्गोकेरण इस प्रकार किया जा सकता हैः- 
.. (आओ) पुरुष वर्ग के गीत... क्‍ 

(१) 'मल्होरः या 'पलहायें --(-कोल्हू के गीत ) 


(२) बाढ़े'...... ( चस्ता खींचने के गीत 
, (३)रते . .. - ( हालियों के गीत ) 


का (४) मोले की बम « .. ' ( तीर्थयात्रा. के गीत ) 


कं ___ .....०----००००नुर>क+०>«>«म ००४ क मनन कनननन न पक नमक यरानककाक 
उन, कननन--+-+-अण-मकाना नेता“ 2 “कितना 33-34 #लाणका 7४7 नल श 
ह०-क+म+नोननपनान-व-क ५ रु 

२. मूदिया--जो कोल्‍्कू में गदन्न कगाता है । 
३ झोका--जो भ्टी में शोक डाऊता है। 
४, स्मार-चारा। ...... / ' का 


७६ अनपद 


(५) पालियों के गीत । 
(६) घोषियों के गीत | 
(७) सडक कूटने यथा एक साथ बड़ा बोभप उठाने के गीत । 
(८) विविध ।.. 
(आ) खत्री वर्ग के गीत - 
(१) दोलां--( बोक ले जाते तथा कहीं जाते उ्मय गाने के गीत ) 
(२) चक्‍की पीसने के गीत 
(३) पानी भरने या पनघट के गीत 
(४) तीथयात्रा के गीत 
(५) धान रोपने के गीत 
(६) विविध 
उपरोक्त वर्गीकरण के श्रतिरिक्त बहुत से गीत ऐसे हैं जो कोई मी काये करते समय 
मांप, जा सकते हैं । कुरु प्रदेश का किसान बॉगरू के प्रसिद्ध शोककवियों ( ल्खमी, दीपचन्द, 
मांगेरम आदि ) की रागनियाँ गुनगुनाते हुए काम में लग जाता है। इन सगनियों में एक 
विशेष प्रकार की मस्ती है जो हृदय को गरुदगुदाती है । इन श्रमगीतों का परिचय किसी दूसरे 
स्थान पर दिया जायगा । प्रस्तुत लेख 'मल्दोरः का परिचय देने का प्रयत्न है । 
पल्होर! या 'पल्शाया! नामक भ्रमगीत सभी लोक-गीतों का सरदार समभा जाता 
है । इसे कोल्हू पर काम करते समय गाते हैं । कुरु प्रदेश में इंख की उपज बहुतायत से होती 
है। किसान बेलों के द्वारा खींचे जानेवाले कोल्टू से गन्ना पेर कर उसके रस से गुड़, शक्कर 
तथा राब बनाते हैं । कार्तिक के मद्दोने से ही गाँव से कुछ दूर क्रोपढ़ियों की एक नई दुनिया 
बस जाती है। वहाँ सहकारिता के आधार पर कोल्टू गाढ़ा जाता है। सभी बारी बारो से अपनी 
ईंख पेलते हैं। वैलों की जोट भी इस क्रम से बदली जाती हैं । कोल्हू की इन नई बरितियों 
का वातावरण अ्रपूर्व होता है। कोका, मूठिया, गुड़ेया आदि की नियुक्ति मी अ्रदला-बदली 
के आधार पर की जाती है। तथा वहीं उनके आवास का प्रबन्ध होता है। दिन में यह बस्ती 
प्रायः घूनी पड़ी रहती है, सभी इंख छीलने छोल में चले नाते हैं। दोषइर के बाद गन्नों 
कौ गद्ियोँ आनी आरम्भ हो जाती हैं। भ्तेका अपना टिंका', बेड ओर कतेरनी सेंभा- 
लता है ओर फिर भ्प्रेक के लिये निकल जाता है। जोटों का क्रम जारी होता है । दस 
ग्यारह बने तक तो अन्य आमीण भी इस नई बस्ती का आनन्द लूटते तथा धूँषद़ा पर तापते 
रहते हैं। आअमीण राजनीति पर चर्चा चलती है। पर आधी यात के आस-पास ठो केवल 
कोलटू के कामकाजी ही रह जाते हैं । ठंडी रात, सोती हुई प्रकृति का नौरव कातावरख, गुड़ 
की कड़ाही से उठती हुई सीधी भाप, ऐसे मधुर वातावरण में “मल्होर' का जन्‍म होता है । 


(१) शिका>>प॑चामदा, सोई इकट्टा करने का कक़ड़ी का बना बन्‍्ल | 
(२) बेस--काली बॉयने की रस्सी--पातीन्मम्ने की सूसी पत्ती ओ कहते हैं । 
(३) कशोरमी--पेकला जिससे रास गिकाडी जाती है | 


मख्होर ७७ 


जोटिया, या मूठिया मैं से कोई 'मल्होरः गाना प्रारम्भ करता है। उसका स्वर छिड़ते ही आस- 
पास की अन्य ऐसी ही बस्तियों मैं से इसकी प्रतिक्रिया होती है । बारी-बारी से गान के स्वर 
उठते हैं तथा परस्पर टोलियाँ में प्रश्नोत्तर होते रहते हैं । इन प्रश्नोत्तरों की कड़ी प्रातःकाल 
तक लगी रहती है । 

यह गीत बड़ा प्राचीन बताया जाता है। पहले इसे कुछ भागों में 'गाहा भी कहा 
जाता था, क्योंकि इस गीत के माध्यम से छोटे-छोटे कथानक गाए जाते थे। इस प्रदेश के 
ग्रामीणों का सामाजिक-दर्शन, उनके »ंगारिक भाव तथा जीवन के प्रति दृष्टिकोण हमें मल्होरों 
में विभिन्न रूपों में प्राप्त होते हैं। इन मल्होरों में अभिव्यक्त भावधारा का सूद्रम अध्ययन करने 
से पता लगता है कि कबीर की साखी, बिहारी के »ंगारिक दोहे, हाल की सप्तशती की गाथा, तथा 
तुलसी, बन्द एवं रहीम के दोहों से इनका घनिष्ठ संबंध है । बहुत प्राचोन होने के कारण यह 
श्रमगीत समय के अनुसार चलता रहा । यह सम्भव है कि कबीर ओर तुलसी जैसे लोक-नायकों 
ने इसकी लोकप्रियता का अनुभव किया हो। »गारिक मल्होरों ओर बिहारी के दोहों 
मैं कहीं-कहीं काफ़ी समानता मिलती है। तथा कब्नीर की साखियों ओर वेराग्यपूर्ण मल्होरों मैं 
बड़ी घनिष्ठता का अनुभव होता है। दोनों के भाव एक से प्रतीत होते हैं । 


संत्तेप में मल्होर की निम्नलिखित विशेषपताएँ हैं:--- 
( १ )-प्रत्येक मल्होर दोहे जैसे छुन्द में होती है। पर उसमें स्तर के उतार चढ़ाव 
के कारण मात्राएँ घट बढ़ जाती हैं । 
( २ )--अधिकांश मल्होरें जोड़े में होती हैं। प्रश्नोत्तर का क्रम लम्बा भी हो सकता 
है विशेषकर उस स्थिति मैं जहाँ कोई लघु कथा कही जा रही हो । 
(३ )--प्रत्येक मल्होर के पीछे एक टेक का होना आवश्यक है। यह टेक 'रे मेरी 
बाबली मल्होर” होती है। सहारनपुर के कुछ आमों मैं 'रे मेरा घोलिया रे? भी होती है। 
(४ )-- मल्होरों में विभिन्न भावों का समावेश होता है । वे किसी भी भाव की अ्रभि- 
व्यक्ति कर सकती हैं | पर &ंगारिक ओर वेराग्यपूर्ण मल्होरों की प्रचुरता है । 
पल्हाये! मारनेवाला व्यक्ति पहले 'पल्हाए! (मल्होर) में अपने ग्रामदेवता (भुमिया) 
की स्तुति करता है। यह सबसे पहली मल्होर इस प्रकार है;-- 
धन खेड़े, धन भूमियाँ रे, 
( कोई ) धन्‍न बसावण हार । 
धन खेड़े के चौधरो रो, 
तेरा खेड़ा बसे गुलजार रे । 
रे मेरी बाबली मल्होर ॥५॥ 
ग्राम, ग्रामदेबता, गाव का बसानेवाला, गाँव का चौधरी--इन चारों को प्रणाम करके 
तथा स्तुति के पश्चात्‌ वह यही कामना करता है कि ग्रामीणों का जीवन सुख और आनन्द से 


छ्षर जनपद 


पूर्ण हो। इसी प्रकार का मंगलाचरण होली के गीतों में मिलता है। जलती हुईं होली के 
चारों ओर परिक्रमा लगाते समय गाया जानेवाला गीत भी इसी प्रकार का होता है। 
इस मंगलाचरण के पश्चात्‌ एक जोड़ा कहा जाता है यह प्रश्नोत्तर के रूप मैं है-- 
ऐजो कौन जगत मे एक ह, 
बीरा कौन जगत में दोय | 

कौन जगत में जागता, 
ऐजी कोई कौन रद्या पड़ सोय । रे मेरी बाबली मल्होर ॥२॥ 
दूसरे कोल्हू से उतर आता हैः-- 
ऐजी राम जगत मे एक हे, 
बीरा चन्दा सूरज दोय। 
पाप जगत #+ जागता, 
ऐज्ञी कोई धरम रघह्या पड़ सोय . रे मेरी बावली मल्होर ॥३॥ 
इस मल्होर में ग्रामोण दशन का कुछु परिचय मिलता है। किसान यह भी श्रनु भव 
करता है कि आज कितनी विषमता है कि चारों ओर अ्नाचार ओर शोषण छाया हुआ है। 
किसी गहरी नींद में सत्व गुण सो रहा है जिसके कारण सत्यता, ईमानदारी आदि महान गुण 
लुप्त होते जा रहे हैं। उत्पीड़न, शोषण, अत्याचार की लम्बी कहानी को वह पाप के नाम से 
अभिह्िित करता है। मितभाषी किसान अपने विचार छोटे-छोटे सूत्रों में रखता है जिसमें उसकी 
अनुभूति सिमट कर छिपी रहती है। चन्दा, सूरज ओर राम को ही वह नित्य मानता है। लोक- 
जीवन मैं शान्त रूप से बहती हुई अध्यात्म ओर धर्म की यह प्रच्छुन्न धारा ही उसके सामाजिक 


श्रादशों को जन्म देती है। 
मल्होरों का प्रमुख विषय » गार है पर वैराग्य तथा नेतिक एवं सामाजिक आदशं प्रकट 


करनेवाली मल्होरों की संख्या भी कम नहीं है। »&गार की अभिव्यक्षि प्रायः लघ॒कथाश्रों 
मैं हुई है। इन लघु कथाओं के मार्मिक स्थलों की ही मल्होर होती हैं, शेष कथा तो प्रायः सभी 
ग्रामीण जानते हैं। पहिले हम दाशंनिक पक्ष के मल्होरों की चचा करेंगे जो कि कबीर की 
साखियों का स्मरण दिलाती हैं। ऐसी मल्होरों में संसार की घटनाओं को देखकर मनुष्य श्रपने 
जीवन ओर उसके पार की बातें सोचता दिखाया गया है यही बात बढ़े सुन्दर टँग से इस मल्होर 
मैं व्यक्त की गई हैः-- 

कित बोए कित ऊबजेरे 

बीरा कहाँ लडाये लाड़ । 

ऐजी कुदरत का ब्योरा नहीं 


कोई कहां खिंडादे' हाड़। रे मेरी बावली मल्होर ॥४॥ 
१ लिढादे--बलेस्दे--.. खिडाना-बखेरना ]..... 


मदहोर ७६ 


'कहाँ गर्भ में आए, कहाँ जन्मे, कहाँ लालन-पालन हुआ, कहाँ बड़े हुए ओर कहाँ इस 
शरीर की हृड्डियों भगवान्‌ बलेरेगा, कोन जाने । इस परिवर्तनशील संसार में, जिसके विषय में 
हमें श्ञत नहीं, आना जाना लगा रहता है। जाते समय हृदय मैं उस पत्ते जैसी भावना उत्पन्न 
होती है जो अ्रपने पेड़ से टू८ गया है। वायु उसे किस अज्ञात स्थान में लेकर डालेगी वह 
नहीं जानता, उसके हृदय में मोह है, दुख हैः-- 

... पत्ता दूख्या डालते रे, 

बीरा कोई ले गई पवन उड़ाय । 
ऐजी अब के बिछड़े कद मिलें, 
कहीं दूर पड़ेंगे जाय | रे मेरी बाबली मल्होर ॥५॥ 

उसी पीपल के पेड़ पर लगी पीपली, पत्ते के मोह पर उसे समभाती है क्योंकि वह 
जानती है कि इस बिछुड़न पर दुख कैसा ! यह क्रम तो बरात्रर चलता रहता है फिर पोड़ा कैसी ! 
पीपली का उत्तर देखिए--- 

पीले मुंह की पीपली रे, 
बीरा कर रहे हँस हंस ज्वाब । 
हम आए तम चल पड़े, | 
एऐजी हाँ अपनी अपनी बार । रे मेरी बाबर्ली मल्होर ॥६॥ 
पीपली के उत्तर ओर कच्ीर की इस साखी में कितना साम्य है --- 
» माली आवत देखकर, कलियन करी पुकार । 
फूले फूले चुन लिए, कलह हमारी बार। 
जिस प्रकार कत्रीर कामिनो को साधन में बाधक समभते थे ओर उसे 'नागन ते नारी 
बुरी? कहते थे उसी प्रकार की भावना इस मल्होर में मिलती है, देखिए -- 
ऊदनूं चर लिए मोमड़ रे, 
बीरा कोई भसू नें चर लिए दाब | 
गोरी नें चर लिए गाबरू, 
ऐजी कोई जिनकी टेढ़ी पाग। रे मेरी बावली मल्होर ॥७॥ 

(जिस प्रकार ऊँटे ने म्रोकड़, (एक पौधों) श्रोर मैंसों ने दाब (जंगल) चर लिए उसी 
बकार कड़े बड़े बलशाली तथा वीर युवक 'गोरी” के कारण मिट गए ।? यहाँ टेढ़ी पाग उन 
धभाबरू? युक्‍कों की वीरता, शक्ति तथा बल की परिचायक है। अ्रभिव्यक्कि में कितनी स्वामा- 
विकता, सत्यता ओर गहराई है। मोकड़, ओर दाव के चरने में ऊँट और भैंस को कठिनाई 
नहीं होती ओर न वह उनकी कोई परवाह ही करते हैं। यही बात योरी ओर. गाबरू के प्रसंग 
में कितनी सत्य उतरती है। 'गोरी” सम्बन्धी ऐसी अभ्रनेक मल्होरे प्रास होती हैं । 


८० जनपएत्‌ 


श्गार सम्बन्धी मल्होरों पर दृष्टिपात करने से एक ऐसी विशेषता उनमें मिलती है, 
जो हमें श्रन्यत्र नहीं मिलती | साहित्य में &ंगार की दो ही दशाएँ हैं---संयोग तथा वियोग । 
परन्तु मल्होरों में एक तीसरी दशा का चित्रण है, जिसे न संयोग ही कह सकते हैं ओर न 
वियोग ही । जो संयोग होते हुए भी वियोग से भ्रधिक तीक्ष्ण, कष्टदायक तथा वेदनापूर्ण है 
ओर यह तीसरी दशा है 'बाल-पति”वाली पत्नियों की, जो सुद्दागिनी ओर संयोगिनी होती हुई 
भी वियोगिनी ओर विरहिणी के समान हैं। ऐसी स्थिति इन पंक्कलियों से कितना साम्य 
रखती है।--- ह 
कभी न हँस के कुच गहे, कभी न रिस के केस | 
ऐसे हो बालम घर रहे, ऐसे ही रहे विदेस।॥ 
पहिले हम श्ंगार के इसी पक्ष को लेंगे। फिर संयोग तथा वियोग सम्बन्धी मल्होरों पर 
विचार करेंगे । 
कुरु प्रदेश मैं प्रायः बाल विवाह की प्रथा है। गूजर, चोहान तथा दलित जातियों में 
बहुत सी युवती पत्नियों के पति बालक होते हैं! ऐसी स्लरियों को जीवन भर रोना रहता है । 
उनका यौवन, सौन्दर्य एवं शंगार व्यर्थ ही मुरका जाता है। किसी सुन्दरी को अनमनी देखकर 


किसी के हृदय मैं यही प्रश्न उठते हैं:-- 
केसे धन ठाढ़ी अनमनी रे 
और केसे मलौ मेस। 


कू तेरी सासू करकसा 
ऐजी के बाले भरतार। रे मेरी बाबली मल्होर ॥८॥ 
के. सुन्दरी कैसे अनमनी हो ओर केसे मैला वेष है ! ( मालूम होता है ) या तो तेरी 
सास कर्कंशा है या तेरा पति बालक है ।? 
एक मल्होर देखिए, जिसमें ऐसी दुखिया को दशा का चित्र बड़े मामिक शब्दों में 
किया गया हैः-- 
रतन कटोरी ' घी जले रे 
बीरा कोई चूल्दे जले रे कसार* 
घृघट में गोरी जले 
जाके यान्‍ने' हों भरतार। रे मेरी बाबली मल्होर ॥६॥ 


१--रतनकटोरी--एक छोटी खो पीतक की कटोरो होती हे जिसमें देवताओं को 
धूप देने के किये थी में रई की बसो सड़ी करके अछाई जाती है । 

२--कसार- गेहूँ के जाटे को भून कर बनाया गया पदाथे जो प्रायः गुँद्षियों में 
भरा जाता है। | ह 

३--यान्ने---बाफ़क [ सं« अशाम--अभनगान--मयाना।-- भागा संपादक ] 


मह्होर ८१ 


(जिस प्रकार रतन कोरी में घी धीरे धीरे जलता है, ओर जिस प्रकार कसार चूल्हदे 
पर धीरे घीरे भुनती रहती है, उसी प्रकार वह सुन्दरी अपने घृघरठ के अन्दर ही जलती रहती 
है; जिसका पति बालक होता है ।! कटोरी के घी का जलना जैसे हम देख नहीं पाते ओर जैमे 
कसार के जलने का अनुभव एक साथ नहीं होता वह धीरे धीरे लाली धारण करती जाग्ा 
करती है वेसे ही वह गोरी भी अन्दर ही अन्दर क्रुरमती रहती है। समाज उसके जलने व 
भुरमने का प्रत्यज्ञ अनुभव नहीं कर पाता। उसकी उमंगें ओर योवन की तरंगें समाज की 
बलि-बेदी पर उसी प्रकार जल कर भस्म हो जाती हैं. जिस प्रकार रतन कणोरी का घी देवत्त की 
पूजा में धीरे धीरे जल जाता है । 

ऐसी सुन्दरी के लिये तो जीवन के सब सुख--घर, द्वार आदि सभी बुरे लगते है । 
उसके लिये तो घर, द्वार, सारा संसार ही जलता हुआ प्रतीत होता है। आगे की मन्होर 
मैं देखिए:--- 

महल जले मांढी जले 

बीरा बिच विच जले दलान 

घृघट में गोरी जले 

जिसके कनन्‍्त नदान । रे मेरी बाबली मल्होर ॥१०. 

ऐसी मानसिक व्यथा का भार ढोते हुए भी वह मोन रहती है। वह इस सब पबैदना को 
हृदय मैं छिपाए जीती है, काम करती है, हँसती है। पर उसका यन्त्रवत्‌-जीवन जो एक दैनिक 
क्रम की भांति चलता रहता है, किसी बढ़े श्रभाव के कारण नीरस बना रहता है | कभी अवकाश 
ओर एकान्त के क्षणों मैं उसकी पीड़ा उसके हृदय से बाहर निकल पड़ती है ओर उसके जीवन 
को भक़भरेर देतो है। ऐसे ही एकांत के क्षणों में एक पनिह्दारी कुएँ पर खड़ी है, अकेली, 
अपनी वेदना ओर पीड़ा के कारण खोई सी। आगे की मल्होर में उसकी विचित्र अवस्था 
देखिए, | कुएं में डोल फॉँस रक्खा है, न उसे डुबातो ही है न खींचती ही है; उदास, मौन, जड़ 
व विस्मृत सी खड़ी है। एक पथिक उस कुएँ को सम्बोधित करके पूछता है।-- 


ऐरे कुएँ तेरी मेंड प॑ रे 
खर्ड। पंणहार 
के तो इसकी नेज्ज्‌* ओच्छी।* 
के कुएं + गार ” । रे मेरी बाबलो मल्होर ॥११॥ 
उसके इस प्रश्न का उत्तर उसके मुँह से श्रनायास ही निकल पड़ता है :--- 
ना नेज्जू ओच्छी मेरी रे 


३ 


कोई ना कूएँ में गार । 








हिककलकक>»--के>कनन पक 


१--रस्खी २--छोटो ३--कीचद 
११ 


ष्प्र अतनपद्‌ 


ऐजी मेरा यान्ना बालमा .. 
में जीऊ फिसके धार। रे मेरी बाबलोी मल्होर '।१२॥ 


कहने से दुख हल्का हो जाता है, श्राह निकलने से क्षरि[क शान्ति मिल जाती है । वह 

अनुभव करती है कि उसका जीना निरर्थक है, वह किसके लिये जीए,, किसके लिये हँसे । यहाँ 
यह कहना श्रप्रासंगिक न होगा कि कुरु प्रदेश के सत्री-समाज के गीतों में वह बेदना विभिन्न 
प्रकार से व्यक्त हुई है। लेखक ने सहारनपुर जिले मैं दलित वर्ग की ख्रियों को धान रोपते समय 
इसी विषय के गीत गाते सना था। उनके गान में करुणा थी, वेदना थी श्रोर गानेवालियों की 
श्रार्खे सनल थीं। एक गीत की पहली पंक्ति देखिए--- 

जिद मेंने जन्म दिया री मेरी माय 

छोटे बालम करमाँं मं लिखे री मेरी माय । 


इस प्रकार की शिकायत भ्ुँकलाहट में निकल ही पड़ती है। मल्होरों की एक लम्ी 

लड़ी मैं एक प्रसंग इसी प्रकार का आता है। बाल-पतिवाली पत्नी को उसकी सास और नन्‍्द 
समभाती हैं कि वह श्रपने बाल-पति के युवक होने की प्रतीक्षा करे, दुखी होने की क्या आव:- 
इयकता है। इसपर उसकी भावनाएं फूट पड़ती हैं, वह थैर्य केसे धारण करे । यौवन तो श्रस्थायी 
है, मुरका जानेवाला है, इस मल्होर मैं उसका उत्तर देखिए--- 

धीर बान्धूँ ? चीर पाह् 

मेरा कालेजा कुम्दलाय 

सावन के सी लोरियाँ न 

मेरा जोब्बन उमड़ा जाय । रे मेरी बाबली मल्होर ॥१३॥ 


जिस प्रकार सावन में वों के कारण जल में हिलोरें उठती हैं उसी प्रकार योवन उमड़ा 
जा रहा है और उसके उमड़ने से उसकी कंचुकी फटी जा रही है। पर बाल पति को देखकर 
उसका कलेजा कुम्दला जाता है। वह धीरज कैसे धारण करे ? ओर प्रतीज्ञा करने की उससें 
शक्कि कहाँ ! 

इस प्रकार की मल्होरों का भंडार साया कुरु प्रदेश है, विशेषकर गुजरौट या गूजरों का 
प्रदेश । दृदय की श्राहों ओर अ्रसुओं की लड़ियों से लदी इन मल्होरों को सुनकर भ्रोता की 
श्रांखें गीली हो जाती हैं श्रोर द्ृदय करुणा से मर उठता है। स्थानाभाव के कारण उन सभी 
महदोरों का यहाँ उल्लेख करना सम्भव नहीं । यह तो अकेला ही एक ऐसा प्रसंग है जिस पर 
बहुत कुछ लिखा जा सकता है। 

योवन सम्बन्धी भी बहुत सी मल्होरे हैं, जिनमें शंगार के विभिक्न रूप प्राप्त होते हैं। 
वयश्सन्धि सम्बन्धी एक मम्होर देखिए जिसमें विद्यापति की नायिका कौ भांति ही वह अपने 
शरीर के विभिन्न अंगों के विकास को आश्चर्य की दृष्टि से देखती हैः--- ््ि 


मढ्होर द्प्रै 


आँगी प॑ के काँकड़े रे 

तेंने लाडूँ तोड़ मरोड़। 

पोस्त बरगी" डोॉंडिया 

मेरी लिकड़ी' छाती फोड़। रे मेरी बाबलो मल्होर ॥१४॥ 
इस मन्होर की भांति अन्य वयःसन्धि सम्बन्धी श्रभिव्यक्ति विभिन्न मल्हारों मैं प्राप्त होती है । 
योवन आया, अपने साथ नई उमंगें व इच्छाएँ लेकर । पर वह सब कुछ तो जीवन में आने- 
वाले किसी की धरोहर है, जिसको भारतीय बाला उसके लिये यत्न से सेजोकर रखती है और 
उसके आते ही उसके सामने अपना जीवन, योवन सब कुछ समर्पित कर देती है। आगे की 
मल्होर में एंक नव-विवाहिता की योवन सम्बन्धी उक्ति सुनिए:-- 

जोब्बण तेरे लड्डू करूँ रे 

कोई रस की राधूं खीर। 

ऐजी न्‍योत जिमाऊ बालमा 

मेरी सगी नणद का बीर। रे मेरी बाबली मल्होर ॥१५॥ 
लडडु, और रस की खीर ग्रामीण स्त्री के लिये सर्वश्रेष्ठ खाद्य पदार्थ हैं और योवन के प्रतीक 
भी हैं। इस उक्कि में आत्मसमर्पण, उत्कट प्रेम, पातिब्रत धर्म फूट रहा है । कितने भोले ढंग से 
इतनी बड़ी बात कह दी गई, यही मल्होरों की विशेषता है। 

पर योवन तो स्थायी नहीं रहता । उसके जाने पर जीवन सूना हो जाता है। इस 

प्रकार के भावों को प्रकट करने वाली ञआ्राठ म-होरों का एक गुच्छा सारे कुरुप्रदेश में प्रच- 
लित है उसमें की दो मब्होरें देखिए | योवन के चले जाने पर रूप ओर मान दोनों ही चले 
जाते हैं। इस योवन रत्न को खोकर बाला 'निमाणी” हो जाती है-- 

जोब्बशु था जिब रूप था रे 

कोई गाहक था सब कोय 

बालला रतण गमाय के 

एंजी कोई रही निमाणी होय । रे मेरी बाबली मल्होर |॥१६॥ 

पर योवन को रोक लेना भी क्‍या कोई बस की बात थी ) ऊपर की उक्त का उत्तर 

3 जोब्बण चाल्ला रूस क, रे 


कफोरे पड़ गया लम्बे राह | 
कससे पकड़य भाग के रे 
मेरे गोह्यों में दस नाह । रे मेरी बाबलो मल्होर ॥१७॥ 

१००“शुबथ, समान । २-- छिकड़ी-निककी । 


दर जेगपदे 


यौवन रूँठकर तैज चल दिया और उसे भाग कर पकड़ने का प्रय्ष किया तो यगो 
ने जवाब दे दिया। योवन अपने साथ शक्कि भी ले जाता है। इस मल्होर का साहित्यिक 
सोन्दर्य अनुपम है । 
वियोग »! गार की मन्‍्होरें बड़ी तीक्ष्ण हैं, उनमें वेदना ओर पीड़ा साकार हो उठी है। 
वियोग »%गार सम्बन्धी मत्होरें वास्तव में हमारे हृदय के मर्मस्थल को छू लेती हैं। इनमें 
व्यक्त भावों पर लोक जीवन व परिस्थितियों की छाप है। उन्हें सुनकर या पढ़कर हमारा उन 
परिस्थितियों से भी साक्षात्कार हो जाता है जिनमें इन मल्होरों का जन्म हुआ । वियोग <ंगार 
की बहुत सी मल्होरों का विषय ठोला ओर मारू का वियोग है। विरह सम्बन्धी एक मल्होर 
देखिए जिसमें मरमन की दशा का मार्मिक चित्रण थोड़े से शब्दों मैं ही कर दिया गया है-- 
कल्लड़ सुक्खी कॉगनी रे, 
कोई डहरों सुक्खे धान । 
मरसन सुक्खी बाप के, 
ऐजी कोई केला गोभ समान । र मेरी बाबली मल्होर ॥१८॥ 


'जिस प्रकार जलहीन कल्लड़ (ऊसर) में कॉगनी सूखे जाती है ओर सूखे डहर (तालाबों) 
में धान सूख जाते है इसी प्रकार केले की गोम ( अंकुर ) के समान कोमलांगी मरमन श्रपने 
पीहर में सूख रही है क्योंकि वह भी पतिप्रेम रूपी जल से वंचित है। कंगनी और धान के 
पोधे बढ़े कोमल होते हैं; जल के थोड़े अ्रभाव से ही वे सूख जाते हैं। इनकी तुलना मरमन के 
साथ करके लोककवि ने इस मब्होर में अति सुन्दर चित्र उपस्थित किया है। 
किसी बाल पत्नी का पति सेना मैं है। वर्षों के लम्बे वियोग को सहने मैं तब तक उसे 

कोई कठिनाई नहीं हुई जब तक कि वह पूर्ण योवन में नहीं आई थी । पूर्ण योवना होते ही उसे 
यह भयंकर वियोग-पीड़ा पहुँचने लगा । योवन के आगमन से उसके शरीर में विशेष आभा 
आ गई है, रसभरी उमंगों से हृदय भर गया है। शरीर मैं योवन का निवास उसी प्रकार है जैसे 
किसी कोठी में कसूम भरी हो, पर उस कोठी पर ढक्‍कन लगा है, सामाजिक प्रतिबन्ध, पति 
की अनुपस्थिति का । उसकी आह भरी यह उक्कि देखिए, ;-+- 

कोठी भरी क्सूम की रे 

कोई करे लगे पिहान | 

खोलन वाला है नहीं 

कोई देवरिया नादान। रे मेरी बाबली मल्होर ॥१६॥ 
शोवनरूपी लाल कसूम शरीर की कोठी में भरा है। कोठी का खोलनेवाला दूर है। 
और दूसरी आशा मी दुराशा है, क्योंकि देवर भी श्रमी बालक है ।” "देवरिया नादान” मैं से एक 
गहरा चीत्कार सा निकल रहा है। जब परदेशी पति नहीं आया तो धीरे धीरे योवन मुरभाने 
लगता है : जीवन वीणा के तार टूट जाते हैं उनमें से वह मस्ती भरा आनन्द और उमंग का खर 


मश्होर ८५ 


नहीं निकलता। वीणा क्‍या करें जब बजानेवाला ही नहीं आया। आगे की मल्होर 
में देखिए: -- 

टट फटगी बीनड़ी रे 

थीरा कोई टूट फूटगे तार 

बीन बिचारी के करे। 

जब गए बजावण हार । रे मेरी बाबली मल्होर ॥२०॥ 


इस मल्होर में निराशा ओर विवशता का करुणा चित्र है। जीवन साथी के बिना 
जीवन वीणा कैसे बजे ! 


श्रावण मास कुरु प्रदेश मैं पत्नियों के लिये आनन्द का मास होता है | वर्षों की फुहार, 
हरी-भरी प्रकृति देखकर योवन की उमंगें बाहर श्रा जाती हैं और सारे वर्षा भर पति की प्रतीक्षा 
करनेवाली पत्नी भी श्रावश में आशा से फूल उठती है। यह मिलन मास है। परदेश जाते 
समय पति अपनी पत्नियों से यही कहकर जाते हैं कि श्रावण में श्रवश्य लोट आएँगे | 
इसीलिए, विरहिणी भ्रा<ण की प्रतीक्षा बड़ी उत्सुकता से करती है। परन्तु यदि श्रावण में भी 
पति नहीं लौटता तो सारी आ्राशाएँ ओर अरमान मिट जाते हैं । किस बेचैनी, उत्सुकता और 
आशा से दिन गिने थे ? विरह की यह मल्होर देखिएः--- 
साम्मण आम्मण कह गया रे 
ऐजी कोई कर गया कौल अनेक 
गिनते गिनते .घस गई 
म्हारी ऑगलियाँ की रेख। रे भेरी बाबली मल्होर ॥२१॥ 
(दिन गिनते गिनते उंगलियों की रेखाएँ भी घिस गई; पर फिर भी वह न आया |” ठीक यही 
भाव हेमचन्द्र की एक अ्रपश्रंंश कविता में मिलता हैः - 


जे महु दिण्णा दिअहड़ा दइएँ पवसंतेण । 
ताण गणंतिए अंगुलिउ जज्जरियाउ नहेण ॥ 
अपभ्र श के कवि जनकवि थे । उन्होंने जन-साधारण की भावनाओं की अ्रभिव्यक्ति 
. अ्रपने काव्य मैं की । उनका लोकगीतों से प्रभावित होना स्वाभाविक ही था | 
सावन सम्बन्धी एक ओर मब्होर देखिएः--- 
साम्मण आम्मण कह गया रे 
कोई बित्त बारह मास 
छपर पुराने पढ़ गए जी 
कोई चटकन श्ाग्गे बांस ' रे मेरी बाबली मल्होर ॥२२॥ 


द्य्दै जर्नपद 


'ुरने छुप्पर, चटकते हुए. पुराने बांसों को देखकर विरहणी की वेदना ओर गहरी हो. जाती है 
और प्रियतम का अभाव ओर अधिक खटकता है। यह मल्होर जायसी के विरह वर्णन का 
स्मरण कराती हे | ' ह 
इसी प्रकार प्रियतम के लगाए हुए पेड़ों को देखकर अधिक दुखो होना तथा उसके 
बैलों और गायों के रम्माने में उनका भी दुख देखना आदि भावों की व्यंजना मल्होरों मैं बहुत 
हुई है। अन्त में शंगार सम्बन्धी एक मल्होर लिख यह प्रसंग समाप्त करेंगे । 
विरहिणी को अ्रनायास सूचना मिलती है कि उसका प्रियतम मार्ग में झा रहा है। वह 
उत्सुकता और आनन्द से फूल उठती है। जहाँ वह बारह मास प्रतीज्ञा कर सकी थी वहाँ कुछ 
क्षण ठहरना भी उसे बड़ा कठिन प्रतीत होता है। वह चाहती है कि तुरन्त अपने पति को 
देखे । पर देखे कैसे, वह तो दूर है । मन मसोस कर रह जाती है ओर कहती हैः-- 
जो में ऐसा जानती रे 
आंगन बोती खजूर 
वाप्पे चढ़के देखती ' 
मेरा साज्जण कितनी दूर। रे मेरी बाबली मल्होर ।:२३॥ 
उसकी यह कन्पना कितनी मधुर, मोली तथा स्वामाविक है । 
संयोग-वियोग शुंगार के अतिरिक्त सौन्दर्य वर्णन की महोरों में भी अभिव्यक्ति की 
कुशलता, चित्रात्मकता, भाव को गहरा अनानेवाले अलंकार तथा भावों की निरछल ओर 
स्वाभाविक व्यंजना मिलती है। कथात्मक म*होरों के सम्बन्ध मैं मी ख्थानाभाव के कारण यहाँ 
अधिक लिखना सम्भव नहीं है। उनके विपय मैं केवल यही कहा जा सकता है कि कुरू प्रदेश 
के लोक-जीवन में व्यात्त हीरा-राँफका, बींभा-सोरठ, ढोला-मारू, पूरनमल, रूप-बसन्त” आदि 
कथाएँ इनका आधार हैं । 

द भ्रन्य लघु कथाएँ दैनिक जीवन की छोटी छोटी घटनाएँ हैं, जिनके मामिक स्थलों की 
मल्होरे बन जाती हैं| प्रस्तुत लेख में ऐसी लघुकथात्मक मल्होरों की लड़ियों में से भी कुछ 
मनहोरे छांट ली गई हैं। मल्होरों में व्यक्त सामान्य उक्तियों का भी मण्डार मिलता है । विभिन्न 
प्रकार की उक्तियाँ प्राप्त होती हैं। इनके विषय में तो एक अलग ग्रंथ की रचना हो सकती है । 
बानगी के लिये दो मन्होरे' देखिए--- 

देवों में देव्वी बड़ी रे, 
कोई धन में धोली गाय । 
ल्त्ताान में फमली बड़ी 
ये धोबी फै ना जाय । रे मेरी बाबली मल्होर ॥२४॥ 


साम्मण प्यारी तथा भेंस रे 
कोई रण प्यारी तलवार । - 


म्होर ८७ 


भाई प्यार जिय लगे; 
कोई दुस्मन आ जाय बार। रे मेरी बाबली मल्होर ॥२५॥ 
धीरे धीरे मशीन ग्रामीण जीवन की ओर बढ़ती जा रही है। आमीण उद्योग-घन्धों 

रहन-सहन तथा जीवन में धोरे धीरे परिवर्तन आता जा रहा है। नगर संस्कृति के आक्रमण से 
जहाँ लोक-संस्कृृति के पैर उखड़ने प्रारम्म हो गए हैं वहाँ चीनी की मिलों के कारण मल्होर का 
स्वर॒मी फीका पड़ता जा रहा है। कुरु प्रदेश मैं मिलों के ज्षेत्रों के गांवों में कोल्हुओं 
की वे बस्तियाँ उजड़ रही हैं, जहाँ मल्होरों का स्वर गू जा करता था, जहाँ आ्राग के चारों ओर 
बैठकर आमीण श्रपनी राजनीति पर बहस करते थे | श्रतः कोन्हुओं की बस्ती उजड़ने से जहाँ 
सुनहली, मादक संध्याओं के धूंघड़े के चारों ओर की संगतें उजड़ गई, वहां गरीब मजदूरों 
का शीतकाल का श्राथिक व शारीरिक सहारा--गुड़, गन्ना, रस, खोई भी उठ गया जो उन्हें 
कोल्हू से मिल जाता था। ऐसे गांवों मैं मन्होरे' केवल बुड्ढों को ही याद रही हैं। युवक तो अ्रत्र 
कांटे पर जाकर लाउड स्पीकर से प्रसारित फिल्‍मी गीत सुनते हैं ओर उन गानों को गुनगुंनाते 
हैं। मल्होरें' विस्मत होती जा रही हैं। समय रहते इस अनमोल निधि की रक्षा कर लेना 


ग्रावश्यक है । 


भीलों का एक लोकगीत 


ब्रद्मदत्त दीक्षित 


भारतीय पिछड़ी जातियों मैं भील जाति विशेष प्रसिद्ध है। इसकी संख्या २० श्रौर 
२५ लाख के बीच में है श्लोर यह मेवाड़, ग्वालियर, प्रतापगढ़, भाबुआ, बांसवाड़ा, इन्दौर, 
गुजरात तथा मध्यमारत में विशेष रूप से बसी हुई है 

इनकी बोली भीलोड़ी बोली के नाम से प्रसिद्ध है जिसमें मेवाड़ी श्रोर गुजराती का 
मिश्रण विशेष रूप से देखा जा सकता है। इनके उच्चारण भी कुछ भिन्न प्रकार के हैं: “ज* 
ज्', सको ह, चको श ओ च के बीच का उच्चारण, ण॒ का बहुल प्रयोग, तथा सुन्दर प्राकृत 
के शुद्ध रूप इनकी बोली मेँ विशेष रूप से व्यवह्ृत हैं। स््री-पुर॒ुष सभी मिलकर जब होड़ में 
गीत गानें लगते हैं, तो एक विशेष ओर चित्ताकर्षक समाँ बँध जाता है ओर इनके अद््ुत 
काव्य का सक्रिय रूप दीख पढ़ता है। निम्नांकित गीत का क्षेत्र विशेष रूप से इन्दौर, बांसवाड़ा, 
प्रतापगढ़, झावुआ, सेलाना आदि रियासतों का क्षेत्र है । 

प्रस्तुत गीत का विषय हैः--एक भील बच्ची का विवाह छोटी अवस्था में ही हो गया 

है। ससुराल में एक बार उसे अपने पीहर की याद झा जाती है। येह समय बरसात का है। 
पने हूँगर ( जहाँ पर भीलों की छोटी छोटी मॉपड़ियाँ होती हैं ) से बह एक पथिक को आता 


ष्प्ट जन पद 


हुआ देखती है। वह कल्पना करने लगती है कि उसके पास कोई आनेवाला नहीं जिसका वह 
कारण भो बताती है तथा अपने रोने की अवस्था को व्यक्त करके कितना स्वाभाविक वातावरण 
उपस्थित कर देती है। गीत मैं समय और अ्रवस्था का पूर्ण चित्रण है। वह-तो बहू है ओर 
उसका घर भी है । झट सास आ उपस्थित होती है | सास का चरित्र जो साधारणतः प्रसिद्ध है, 
ज्यों का त्यों व्यक्त हो रहा है | वह बहू से काम कराती है और उसकी झाशा को इतना लम्बा 
बनाती है, जिसमें उस ( सास ) का कार्य पूरा हो जाबे । अपने मां-बाप के घर की. याद में बहू 
सोत्साह हो कया नहीं करती ! सास भी उससे यही कहकर सार कार्य करा लेती है कि वह बहू 
का उन आगन्तुकों से परिचय करा देगी । बार-बार के आ्राश्वासन से बहू का संदेह बढ़ता जाता है, 
किन्तु वह कार्यरत रहती है। श्रन्त में सब कुछ होने पर भी परम्परागत संस्कार का परिचय 
मिलता है --सास-कुछ नहीं बताती--किन्तु फिर भी उसे बहू से प्यार है। बहू के पुनः निवे- 
दन करने पर सास उन आगमन्तुकों का परिचय देती है। परिचय पाकर बहू के द्वदय में जो प्यार 
की बहिया उमड़ती है--वही गीत का चरम उत्कर्ष है। 


भीलोड़ी बोली हिन्दी 
पनज़ारा रे बनज़ारा द 
इ नदिएं पूरे जाहे, (वर्षा ऋतु आ गई है) ये नदियों 
म्हार आरणू ले कुने आबे । भरपूर होकर चल पढ़ी हैं। मुझे लेने को कौन 
आधवेगा ! 
म्हार पीयर घणा दूरे॥ मेरा पीहर तो यहाँ से बहुत दूर है। ओ 
बनज़ारा रे बनज़ारा ।१॥ पथिक ! ओ बनज़ारे ! 
गहारो बीरो नानावाले", मेरे भाई सभी छोटी श्रवस्था के हैं । मेरा 
...्हारो बापो डायापण में । पिता बहुत बृद्ध है। क्‍ 
हूँ श्चड़ी डूंगर रोड- ऐ पथिक ! मैं इस पर्वतीय ऊँचे टीले 
बनजारा रे बनजारा॥२॥ पर चढ़ी हुई रो रही हूँ । ह 
यो धोली ने घोड़ीयां वालो, देखूँ तो--ये सफेद घोड़ीवाला कौन आरा 
यो कुण आबीरियो | रहा है ! क्‍ 
बाठेनो बटारो, ये किसी पथ का पथिक शात हो रा है। 
यो बनजारा रे बनजारा ॥३॥ क्‍ 
हाहुड़ी * आंगणे आवी, तब तक सास आंगन में आकर बैठ गई 

बैठी गया वायदा होरी '. और बहू से कह्दा कि तूँ मेरे वादे पूरा करती. 


१०-होडी अवस्था का बच्चा, २- सास | 


मीकों का एक कोकगीत ष्प्ह 


काड़े तो बवड़* तने ओलसखाई दूँ: 
बनजारा रे बनजारा ॥४॥ 


रोटी करी काडे तो ओलखाई दूँ, 
रोटी ले खबाडी दे तो ओलखाई दूँ । 
बनजारा रे बनजारा ॥५॥ 
खाई हाई ने चाल्या, 
ओलखावबो ने हाहु जी । 
कुण जाई रिया-- 
बनजारा रे बनजारा ॥६९॥ 


घोली ने घोरड|वाला--थारा बापा । 
पगे चाले थारो काको-- 
बनजारा रे बनजारा ॥३॥ 
ऊयो* रे रे बापा-- 
हूँ बदेया दईने मललू । 
मन नाना ही परणाई-- 
बनजारा रे बनजारा ॥५/ 
ऊबो रू बेटी-- 
तेँ आगणे होरं। फर्री । 
ते बोली नी कांई मलूँ-- 
बनजारा रे बनजारा ॥६॥ 


९ 


क्‌ट्ट 

३--बाद, ४--खड़े हो, दहरो |. 
१२ 


चल, तो बाद मैं मैं त॒के पहिचनवा दूँगी 
कि ये बनज्ञारा या पथिक कोन है | 

रोटी कर-बाद मैं पहिचानवाऊँनी, 

रोटी लेकर खिला दे तन्न उस पथिक को 
पहिचनवा दूंगी। 

जब वे लोग खा पीकर चल दिए 
ओर सास ने न पहिचनवाया तो बहू 
बोली:--ऐ सास जी ! खा पीकर ये लोग 
तो चल दिए | पहिचनवाइए ये कोन जा 
रहे हैं ? तब सास बोली -- 

ये सफेद घोड़ीवाला तेरा बाप है ! 

जो पैदल चल रहा- है वह तेरा काका है । 
इस पर बह पुकार उठी:--- 
ठहरो ! खड़े रहो ! श्रो कप !! में बाहें डाल- 
कर मिल लूं--ठुमने तो मुझे बचपन में ही 
ब्याह दिया था | 


बाप बोला--ऐ, बेटी ! में क्यों खड़ा होऊँ--- 
तू! तो अभी आंगन में इधर उचर डोलती 
फिरी ओर बोली भी नहदीं--फिर में केसे 
मिलूं ! द 


विराट की कल्पना 
( एक निमाड़ी लोकगीत ) 


“शुक्र को तारो रे इश्वर ऊंगी रहयो। 
तेकी मख टीकी घड़ाव ॥ १॥ 
ध्रव॒ की बादलई रे इेश्वर तुली रही। | 
ते को मख तहबोल रंगाव ॥ २॥ 
सरग की बिजलदे रे इश्वर कड़की रही | 
तेकी मख मगजी लगाव ॥ ३॥ 
नव लखं तारा रे देश्वर चमकी रहया | 
तेकी मख अंगिया सिलाव ॥ ४॥ 
चांद सूरज रे ईश्वर ऊंगी रहया। 
तेकी मख टीकी लगाव॥ ५॥ 
बासुकी नाग रे ईश्वर देखइ रहयो। 
तेकी मख वेणी गुथाड़ ॥ ६॥ 
बड़ी हठ वालइ रे गोरल गोरड़ी॥” 
अर्थ;--एक दिन रनु अपने पति से हठ पकड़ लेती है ओर कहती है कि हे पतिदेव, वह 
जो आकाश में तेजस्वी “शुक्र का तारा? चमक रहा है, उसकी मुझे “बिंदी” गढ़वा दो || १ ॥ 
ओर वह जो ध्रुव की ओर ( उत्तर में ) बरसने योग्य “बदली” छाई हुईं है उसकी 
चूनर रंगवा दो ।। २॥। 
आर सुनो, स्वर्ग में कड़कनेवाली “बिजली” की उसमें मगजी लगवा देना ॥ ३ ॥ 
साथ ही आकाश में चमकनेवाले लाखों “ताराओ” की मुझे “कंचुकी” सिलवा देना 
कि जिसके श्रग्रभाग में “चन्द्र ओर सूर्य”? जड़े हुए. हों || ४-५ ।। 
इस तरह बादल श्रोर बिजली से लगाकर ग्रह-नक्षत्र ओर चन्द्र-सूर्य से युक्त अपनी चूनर 
ओर कंचुकी बनवाने का आग्रह करने के पश्चात्‌ वह एक चीज की ओर मांग करती है। श्रोर 
वह है अपने केशों में गू थने के लिये चोटी का आग्रह । लम्बे, चिकने काले केश स्त्री के सौन्दर्य 
के साथ ही साथ सोभाग्य के सूचक होते हैं । 
इसलिए वह कह्दती है कि हे पति देव ! वह जो इठलाता और बलखाता हुआ स्याह 
वर्ण का बासुकी नाग दीख रहा है, उसकी मुझे “बेणी” गुयवा दो ।। ६ ॥ 
झोर इसपर पति कहते हैं कि “हे गौर वर्ण रनु तू बढ़ी हठवाली है।” 
द “-रामनारायण उपाध्याय 


जनपदीय साहित्य परिचय 
निमाड़ो लोकगीत # 


निमाड़ी भाषा के लगभग २५ गीतों का यह संग्रह है, जिसे श्री रामनारायण उपाध्याय 

ने प्रस्तुत किया है। एक गीत का बोल हैः-- 
म्हारो देश मालबो, मुलक निमाड़, गाँवड़ा को छे रहे बास । 

मानों इन शब्दों में लोकगीत स्वयं अपनी जन्म-भूमि का परिचय दे रहा है। विन्ध्याचल 
और सतपुड़ा के बीच के एक अंचल में, नर्मदा के उत्तर धार ओर दक्षिण बड़वानी को लेकर 
कुछ पूरब तक फेला हुआ प्रदेश निमाड़ है, जो मालवा का ही ठेठ भाग है। नर्मदा की रस- 
पूर्ण आत्मा इस प्रदेश के लोकगीतों में बसी है । इतने सरस ओर मावपूर्ण गीतों की जन्मस्थली 
' होने के कारण सचमुच निमाड़ की भूमि लोकसाहित्य की सोभाग्यशीला धात्री कही जा सकती 
है। लेखक ने लिखा है कि निमाड़ लोकसाहित्य में भील सरदार टांटिया, जिसने अंग्रेजों से 
लोहा लेते हुए अपने प्राण गँवाए ओर महान कवि सन्त सिंगा के कर्म ओर ज्ञान की साधना 
निमाड़ी वायुमएडल को सुरभित करती है। किन्तु इन दो विभूतियों से भी कहीं श्रधिक जीवन 
की अनन्त झमिट धारा निमाड़ी लोकगीतों में बही है। चेत्र बदी १० से चैत्र सुदी ३ तक के 
६ दिनों मैं गनगोर का उत्सव निमाड़ की विशेषता है । इस अवसर पर सारा प्रदेश गीतमय हो 
उठता है ओर शिव-पाबती, ब्रह्मा-सावित्री, विष्णु-लक्ष्मो ओर चन्द्रमा-रोहिणी की बन्दना के 
गीत गाए जाते हैं। इनमें सत्रसे अधिक गीत रनुदेवी ओर उसके पति (घरणियेर) सूर्य के संवाद 
रूप में कहे गए हैं । रनुवाई ही निमाड़ी लोकगीतों की अधिष्टाश्री देवी है। 

थारो काइ काइ रूप बखाण रनुबाइ 
सोरठ देस सो आइ ओ॥ १॥ 

सोराष्ट्र देश से आने का यह संकेत रनुदेवी की पहचान के लिये महत्वपूर्ण है। एक 
गीत में रनु को रानी कहा गया है ( ४० ३८ )। अन्यत्र रनुबाई के मन्दिर का वर्णान है, जिसमें 
आसन पर रनुबाई विराजती है ओर अपने भक्कों के लिये मन्दिर का द्वार खोल देती है 
( ४० ४२-४३ )। एक दूसरे गीत मैं कह गया है कि रनुबाई बांक स्त्री की कोख बहोर कर एक 
पुत्र देती है। हमारी सम्मति में यह रनुदेवी सूर्य की पत्नी राज्ञी का ही अपश्रश भाषा और 
लोक-भाषा मैं घिसा हुआ रूप है--जैसे यज्ञ से जरण--जन्न--जान ओर उससे जन बनता है, 
जैसा कि यशोपवीत शब्द से निकले हुए, जनेऊ शब्द मैं पाया जाता है; उसी प्रकार रएणी - रानी 
झोर अन्त में रनु रूप बना। वस्तुतः राज्ञी देवी की पूजा गुजरात सोराष्ट्र में प्रचलित थी। 


नकल जननी 2िनिन कमा» नक>++ “कक णफण बच 7 केक ९०० बक, 











# केखशक भरी रासनारायण उपाध्याय; प्रकाशक --मध्यप्राम्त चिदर्भ हिन्दी साहित्म 
सम्मेकष, जबकपुर । पृष्ठ सं० ७२, मूंढ्य २ ) 


है रे जनपद 


उसकी १४ वीं शती तक की मूर्तियाँ पाई गई हैं ।१ एक मूर्ति के लेख में उसे श्री साम्बादित्य की 
देवी श्री रनादेवी कहा गया है। सोराष्ट्र में पोरबन्दर के समीप बगवादर ओर किन्दरखेड़ा में 
रत्नादेवी या रांदल देवी के मन्दिर हैं। मत्स्यपुराण, स्कन्दपुराण, विष्णुधर्मोत्तर पुराण आदि 
के अनुसार राशी श्रोर निक्तु भा सूर्य की र्तरियाँ थीं। वस्तुतः यह राशी देवी गुप्तकाल से पहले 
ईरानी शर्कों के साथ गुजरात सोराष्ट्र में लाई गई | पहलवी भाषा में इसका नाम झन था जो 
मिश्र या मिहिर की सहयोगिनी थी। जैसे यश्ञ ओर जशन वैसे ही राज्ञ या रन एक दूसरे से 
सम्बन्धित रूप हैं । जैता कि निमाड़ी लोक गीत में कहा गया है गुजरात सोराष्ट्र में भी राण दे 
या रांदल मां की पूजा सन्तान प्रातति के लिये की जाती है। अरवाचीन गुजराती साहित्य में भी 
रणा दे के भजन पाए, जाते हैं । क्‍ 

रनुबाई के नाम की निरुक्षि ओर उसका प्राचीन रूप तो प्रासंगिक बात है। देवी का 
नाम कुछ भी हो, गीतों का माधुय तो उनके सरस भावों में है ! अबोलों संशक एक गीत में जब्र 
जब सावन मास आने पर पत्नी पीहर जाना चाहती है ओर पति उससे रूठकर अनबोला साथ 
लेता है, तो वह कहती हैः-- 


चावरी का फेरा फिरी, बंधाणी थार पदर। 
अलबैलाजी तुन नहीं रे जाणी म्हारी कदर ॥ 


“अग्नि को साक्षी करके लग्न के समय से में तुम्हारे साथ त्ंधी हू, लेकिन हे प्रियतम, 
श्राज तक तुमने मेरा मूल्य नहीं पहचाना ।” पत्नी के मुख से निकले इन हे में अकथनीय 
टीस है । रनुबाई के रूप मैं मानों निमाड़ की तरुणियाँ ही गीतों का विषय बनी हैं । पितृगह में 
कन्या के जीवन का चित्र खींचते समय कहा गया है--'सोने ओर रूपे का घड़ा गढ़वाया, रेशम 
की लम्बी डोरी से उसे बाधा ओर रनुबाई ने बालपन के अ्रपने खेल में गंगा में जाकर उसे भरा, 
- यमुना मैं भरा, ओ रे कावेरी में जाकर ककभोर कर इबाया ।--- 

सोन्ना रूपा का घड़ा घड़ीला, 
रेशम लम्बी डोर हो, भालरियो | 
रजुबाई गंगा भरिया, जमना भरिया, 


जाय कबेरी ककोल हो मालरियो। 


लोकगीतों की कन्या गंगा से कावेरी तक एक और अखशड है। शायंद ही किसी 
अन्य लोकगीत मैं गीतों को गानेवाली उत्तर से दक्षिण तक फेली भारतीय आ्रात्मा की 
एकता का इस प्रकार उल्लेख हुआ हो । इसी गीत में कन्या को बिदा कराने उसके ससुर, जेठ 
शोर देवर आते हैं ओर लोट जाते हैं । श्रन्त में स्वयं उसका पति आता है| पुत्री उसे भी वापिस 
भेजने को कहती है, जिससे वढ कुछ दिन और मायके में रह सके। किन्तु पिता कहते हैं कि 

१-- देखिए भी एस स्ी० डपाध्याय का छेख “'ोद॒हवीं तो की राशीदेवी की मूर्ति, 
जन गू० पी० हिस्मरिकक सोसाइटी (६४०, प्‌. २१३ “१७ 


न्‍अल-क+-नकठफीक०-कैक>--- 


अनपदीय साहित्य परिचय & ३ 


उसका पति हाड़ा वंश का कुंअर कन्हैया है, वह विदा कराए, बिना पीछे नहीं फिरेगा । एक 
ही गोत में मथुरा के कन्हैया. बूंदी के हाड़ा ओर कावेरी, गंगा, जमुना की जल धारा, ये 
भौगोलिक ओर ऐतिहासिक अ्रमिप्राय प्रेम पूर्वक एक साथ मिल बैठे हैं। 
विराट श्रृंगार शीर्षक लोकगीत (०११) सचमुच निमाड़ी लोकगीतों का राजा है। छः 
चोपाइयों के इस छोटे से लोकगीत में स्वर्ग से पाताल तक के उपकरणों को गूंथ कर विराट 
कल्पना की गई है। हठीली ओर वर्ण की गोरी पत्नी शुक्र नक्षत्र की बिन्दी, उत्तर दिशा की 
बदली की चूनरी जिसमें स्वर्ग में कड़कनेवाली बिजली की मगजी टंकी है, नो लखतारों से चमकती 
हुई अंगिया जिसमें सामने चन्द्र शेर सूर्य की टिकुली जड़ी है, पहनने की अमिलाषा करती है, 
ओर यही नहीं, वासुकि नाग से अपनी वेणी गूँ थना चाहती है। पर उत्तर में पति इतना ही 
कहता है 'हे गर्बली गोरी, तू तो बड़ी हठीली है !! संसार में किसी भी कवि के लिये इस प्रकार 
की उदात्त कल्नना गोखास्पद सममी जायगी | यह गीत इसी अंक में अ्रन्यत्र छुपा है । 
इस संग्रह का स्वप्न शी्क गीत प्रत्येक सह्ृदय पाठक को आनन्द विभोर किए बिना 
न रदेगा | इसकी जोड़ का लोकगीत भारतीय साहित्य में दुलंभ है। एक ज्री स्वप्न में १४ 
वस्तुएं देखती है-- 
है पतिदेव ( धरणियेर ), स्वप्न में मैंने मानसरोवर देखा, भरा पुरा भंडार देखा, बहती 
गंगा देखी, भरी पुरी बवड़ी देखी, सावन की हरियाली तीज देखी, कड़कतो हुई 'बजली देखी, 
गोकुल का कन्हेया देखा, तड़झड़ःता हुआ बिच्छू देखा, गुलाब का फूल देखा, मिलमिल करता 
हुआ दीपक देखा, केले का बृक्व देखा, आर बिना फल फूल वाल। बांक गन्ने का खेत देखा, 
पीलिया ( पियरी ) ओढ़े हुए त्री रखी, ओर उगता हुआ सूर्य देखा |# हे मेरे भोले पति 
स्वप्न का अ्र्थ बताओ ।? पति उत्तर देता है--- 
'मानसरोवर तुम्हारा पिता हंं , रनादेवी | 
भरा-पुरा भंडार तुम्हारा ससुर है , रनादेवी । 
बहती गंगा तुम्हारी मां है , रनादेवी। 
भरी-पुरी बावड़ी तुम्हारी सास है , रनादेवी 
सावन की तीज तुम्हारी बहन है , रनादेवी | 
कड़कती बिजली तुम्हारी ननद है , रनादेवी। 
गोकुल का कन्हैया तुम्हारा भाई है , रनादेखी | 
तलफता बिच्छू तुम्हारा देवर है , रनादेवी । 
गुलाबका पूल तुम्हारा सुकुमार पुत्र है, रनादेवी । 
चमकता दीपक तुम्हारा जमाई हे , रनादेवी। 

इनमें से कई अभिप्राय जैसे मान घरोबर, बाबड़ी, डगता हुआ सूर्य (श्री सूर्योदय 
पीकषिया भोढ़े हुए स्री (कक्ष्मो) तीथकरों की माताओं के १४ स्वष्लों में भी कहे गए हैं। 








॥ 
# मै 


कक 


है ४ अंगपंद 


आंगन का केला तुम्हारी कन्या है , रनादेवी | 
बाड़ की बांक रख तुम्हारी दासी है , रनादेवी । 
पीले बस्नों की श्री तुम्हारी सौत है , रना देवी । 
उगता हुआ सूय तुम्हारा पति है , रनादेवी | 
भारतीय सामाजिक जीवन के मन्थन से सगे सम्बिन्धियों के १४ रत्नों का जो स्वरूप 
दीर्घकालीन इतिहास के भीतर से निष्पन्न हुआ है, उसी का वर्णन गीत के १४ स्वप्नों में है। 
एक छोटे से बाल सुलभ सान्ध्यगीत मैं सम्मिलन के अभिप्रायों की कल्पना अश्रत्यन्त 
स्त्राभाविक ढंग से हुई है। उसके संक्षितत निखरे रूप को देख कर जापानी लोकगीतों का स्मरण 
हो आता है-- । 
“दिया बत्ती का हुआ रे मिलाप, 
--सुन्दर सन्ध्या की बेला है| 
गऊ बलछड़ों का हुआ रे मिलाप, 
“सुन्दर सन्ध्या की बेला हे । 
पंछी बच्चों का हुआ रे मिलाप, 
--सुन्दर सन्ध्या की बेला है | 
रात दिन का हुआ रे मिलाप, 
--सुन्दर सन्ध्या की बेला हे। 
राजा रानी का हुआ रे मिलाप, 
“सुन्दर सन्ध्या की बेला है । 
गीत की अन्तिम पंक्वि में सरल भावों की हिलोर उमड़ती हुई जान पड़ती है। संग्रह के 
श्रन्त में बेहूला गाय, उसके बच्चे ओर सिंह का वह प्रसिद्ध गीत है, जो न केवल निमाड़ी में 
बल्कि श्रवधी, भोजपुरी आदि अन्य लोकभाषाओं में भी पाया गया है। लीकगीतों में मनोभावों 
की उद्भधावना और उन्हें सरलता से कहने की पूर्ण सफलता देखो जाती है। एक जगह कहा है:- 
जमुना की शीतल छाया में बॉकी नदी बह रही है। उसका छोटा बच्चा वृत्तों की 
पत्तियां तोड़कर खेल रहा है। रनुबाई प्राकृतिक सोन्दर्य से विभोर होकर नदी में जलक्रीड़ा कर 
रही है। सखी पूछ उठतो है--यदि ऐसे में तुम्हाशा पति ञ्रा जाय, तो क्‍या करोगी ! वह 
उत्तर देती है--मैं हाथ जोड़ कर सिर क्रुका लूंगी ओर नेत्रों से उन्हें उत्तर दे लूंगी । 
प्रत्येक बोली के लोकगीतों के अध्ययन से अनेक शब्दों का परिशान और सांस्कृतिक 
जीवन का परिचय प्राप्त होता है। निमाड़ी गीतों में वस्त्रों का बन करते हुए--पोयचा, सेला, 
साड़ी, बागा, भागा, टोपी, पेला ( पीलिया, पियरी ) पदश्चा, काचुली, छुगड़ा श्रोर दक्खिनी 
सीर का उल्लेख आया है। पोयचा वही वल्र है, जिसे पोमचा भी कहा जाता था और जिसके 


अभपदीय साहित्य परिणय ९५ 


बीच में कमल का एक फुल्ला ( पद्म-पठम ) बना रहता था। राजस्थान में आज भी यह 
वस्त्र बाधनू की रंगाई से बनाया जाता है। “उत्तर का नीर और दक्खिन का चीरः यह लोक 

श्रुति ही है। महाभारत सभापरव्व में दक्खिन के बने हुए मणिण चीर का उल्लेख है, जिसे वहां के 
राजा महाराजा युधिष्ठिर के लिये मेंट लाए थे। एक दूसरे गीत मैं ५० हाथ को मोतियों से 
जड़ी साड़ी का उल्लेख है। वस्तुतः यह प्राचीन बहुमूल्य बस्चों को श्रनुश्रति लोकगीतों मैं रह गई 
है। गुप्तकाल में इस प्रकार के लम्बे वस्त्र बनते थे ओर देवताओं के लिये श्रर्पित किए जाते थे । 
उन्हें देवदृष्य कहते थे, जिनका मूल्य एक लाख रुपए. तक होता था। ऐसे वस्त्र बौदध- 
स्‍्वृूपों पर चढ़ाकर लपेटे जाते थे। सारनाथ के धमेख स्तूप के चारों ओर पत्थर के श्राच्छादन 
पर जो फूल पत्तियों की सजावट है, वह उसी प्रकार के बहूमूल्य देवदूष्य की अनुकृति है। ऐसे 
रेशमी वस्त्र बहुत ही भौने होते थे। गीत में मी उस बात को कहा गया है;--- 


“हड नापू' तो हाथ पचास, 
तोलु' तो तोला तीस जी। 
लखपति साड़ी लखसे रेशमी जी | 


एक स्थान पर चाबुक के लिये तजण शब्द का प्रयोग हुआ है, जो फारसी ताजियाना 
का रूप है। अन्यत्र कथील (रॉगा) ओर जुरंग (सोना) शब्द आए. हैं, जो संस्कृत कास्तीर ओर 
हिरण्य (पहलवी जरेन्य) के रूप हैं । क्‍ 
--वासुदेवशरण 





जनपदीय प्रगति 


! राजस्थानी लोकनृत्य, नाव्य तथा लोकगीतों के पुनरुत्थान, 
विकास वथा प्रचार का संक्षिप्त विवरण 


राजस्थान को अब तक अधिकांश भारतोय जनता केवल वीरों ओर सेठ-साहुकारों 
के प्रान्त के रूप में ही जानती है। इतिहासकारों ने भी अब तक उसे राजपूतों के वीर कृत्यों और 
राजा महाराजाओं के वेभव-विलास की कहानी के रूप मैं ही चित्रित किया है। उसकी लोक- 
संस्कृति की सुन्दर ओर मनोरम भांकी उनकी आंखों से ओमल ही रही। जिनकी भी इस ओर 
निगाह गई है, उन्होंने भी उसी साहित्य ओर उसी कला का लेखा जोखा रखा है, जो राजा 
महाराजाओं तथा धनिकों के प्रासादों की चहार दीवारी मैं फली-फूली ओर विकसित हुई है। 
उसके परिणाम स्वरूप आज हमें वीरगाथा ओर रीतिकाल के अनुपम साहित्य के दर्शन हुए हैं, 
कला के ज्षेत्र में मी जयपुर, उदयपुर, अलबर, करोली तथा अन्य राजदरबारों में त्रिकसित हुए 
ख्याल तथा श्रुपद संगीत की उत्कृष्ट परंपराएं और कथा नृत्य की अ्रद्वितीय शैलियां उपलब्ध 
हुईं हैं । उनसे राजस्थान के गोरव को अवश्य ही चार चांद लगे हैं, परन्तु इसके साथ यह भी 
मानना पड़ेगा कि राजस्थान की यह कलात्मक और साहित्यिक धरोहर जन सम्पर्क, जनरुचि श्रौर 
लोक-रंजन से काफी दूर रही है ओर अब तक इस ओर केवल एकांगी कार्य ही हुआ है। 
बहुत कम विद्वानों का ध्यान लोकसाहित्य ओर लोक-कलाओं की ओर गया है। राजस्थान 
की लोक कलाओं ओर लोकसाहित्य में, जो मोलिकता जो रंगीनी और जो मनोरमता है, वह 
भारतवर्ष की श्रन्य लोक संपदाओं में बहुत कम देखने में आती है| इसका मूल कारण राजखान 
का ही शासन सम्बन्धी राजनैतिक ओर सामाजिक प्रभावों से दूर रहना और अपनी प्राचीनता के 
प्रति उसको निष्ठा है। राजस्थान के एकीकरण तथा उसकी वर्तमान परिवर्तित परिस्थितियों के 
कारण उसके सांस्कृतिक जीवन पर काफी प्रभाव पड़ा है ओर आधुनिकता के बढ़ते हुए, प्रभाव के 
फलस्वरूप उसके लोक साहित्य और लोक-कलाओं को काफी क्षति पहुँची है | 

राजस्थांन की कई इकाइयों में लोकगीतों के संकलन, विश्लेषण तथा प्रकाशन का 
अच्छा काये हुआ है, परन्तु उसका रूप एकांगी ही रहा है। राजस्थान की लोक-कला और लोक- 
साहित्य को एक दूसरे से श्रलग करना दूध से पानी को श्रलग करने के समान है। दोनों की 
एक दृष्टे तथा एक सेट-अ्रप में देखने में ही उसकी सच्ची आत्मा के दर्शन हो सकते हैं ! 
राजस्थान के अनेक लोक-गीत लोक-दत्य और लोकना्यों के साथ सम्बद्ध हैं। 
ऐसे लोकतठ॒त्य और लोकनार्थों मैं राजस्थान की गोरी, घूमर, गनगोर; तुरा कलंगी 
के खेल, ख्याल, रासधारियां, गीदंड, कच्छी घोड़ी, गेर भूमर, होरी, नेजा, नोटंकी, 
कठपुतली, बनजारा, बालदिया, मियावंड आदि उल्लेखनीय है। ये रुत्यनाव्थ एक 


अनपदीय प्रगति गे 


साथ कई दिनों तक हजारों नर-नारियों का निःशुल्क मनोरंजन करते हैं| लोक नाप्यों और 
लोक-लत्यों में जो गीत प्रयुक्त होते हैं वे न केवल साहित्य के ही उत्कृष्ट नमूने हैं, बरन स्वरों की 
रचना तथा रागो की मधुरता की दृष्टि से मी बड़ी-बड़ी आधुनिक और शास्त्रीय रचनाओं को 
मात करते हैं। जिन्होंने राजस्थान के रसिए, उदयपुर की होरियां, भीलों के फग्रुण, बीकानेरी 
चुनरी के गीत, मेवाड़ी घूमर, जयपुरी लहरिये, मारवाड़ी मांडे, जैसलमेरी दारुडी तथा श्रनेक 
त्योहारों, जिवाहों और समारोहों के गीत सुने हैं, उन्हें ज्ञात होगा कि राजस्थानी रागों में कितना 
माघुय शोर कितनी मनमोहकता है । इन गीतों का यत्र-तत्र संकलन अवश्य हुआ है, परन्तु उनके 
स्व॒रो के संकलन का कहीं भी कोई कार्य नहीं हो रहा है। गीतों के प्रकाशन से साहित्यिक सौंदर्य की 
भांकी अवश्य मिल सकती है, परन्तु उन गीतों की आत्मा में जिन मधुर स्रों का समावेश है वे 
मूक ही रह जाते हैं, अतः इन स्वरों का शब्द-संकलन के साथ ही उचित नोटेशन प्रकाशित होना 
अत्यंत आवश्यक है। यह सत्र काये अ्रत्र तक पिछले ग्यारद्द वर्षों से विद्याभवन-कला-मंडल द्वारा 
अपने छोटे से क्षेत्र मैं होता रह है। विद्याभवन-कज्ञा-मंडल जयपुर की प्रसिद्ध विद्याभवन सोसायटी 
का एक विभाग मात्र था। उसका एक सांस्कृतिक दल प्रतिवर्भ राजस्थानी संस्कृति ओर लोक- 
कलाओं के प्रचाराथ भारतवषे के प्रमुख नगरों का दौरा करता रहा है। वह राजस्थानी 
लोक नृत्य, लोक नाथ्य तथा लोकगीतों का एक प्रतिनिधि कार्यक्रम जनता के समक्ष उपस्थित 
करता था। भारत की लगभग सभी प्रमुख पतन्र-पत्रिकाओं ने इस कला-मंडल के कार्य की भूरि 
भूरि प्रशंसा फी है । 


यह कला-मंडल मेरे निर्देशन में अ्त्रतक काम करता रहा। में विद्यामबन का ग्राजीवन 
सदस्य हैँ ओर इसके जन्म ओ्रोर विकास के साथ मेरा घनिष्ठ सम्बन्ध रहा है। विद्यामवन की 
बढ़ती हुई शैक्षणिक जिम्मेदारियों के कारण अत्र वह इस काय को आगे बढ़ाने में असमर्थ है, 
अतः मैंने विद्यामबन की समस्त शुम कामनाए और उसका सम्पूर्ण सहयोग प्राप्त करके हाल ही 
में “मारतीय लोक-कला-मंडल” नामक संस्था की स्थापना की है। इस संस्था के संस्थापक 
सदस्यों में देश के कई विद्वान, कलाकार तथा लोकसेवक हैं। इसके अध्यक्ष बिहार प्रदेश 
के माननीय राज्यपाल श्री आर० आर० दिवाकर तथा उपाध्यक्ष श्री बलवन्त सिंह मेहता हैँ । 
मैं इसका डाइरेक्टर हैँ । इसका कार्य केवल लोकदत्यों, लोकनाय्यों तथा लोकगीतों के खोज, 
संकलन तथां विकास का रहेगा ओ्ोर इसका कार्यक्षेत्र सवप्रथम राजस्थान तथा बाद में अखिल 
भारतवर्ष होगा। यह कार्य विद्या-भवन-कलामंडल ही का विकसित ओर विस्तृत रूप है और 
इसके कार्यकर्ता भी लगभग वे ही हैं । इस संक्षिप्त कार्य विबरण से आपको हमारे कार्य की एक 
तस्वीर मिल सकेगी । 


“--रेबीलाल सामर 

ह्द जनपद 
२, छत्तीसगढ़ी भाषा का साहित्य 


ब्रजभाषा, अ्रवधी, मैथिली आदि की भाँति छत्तीसगढ़ी? भी हिन्दी की एक प्रमुख 
डपभाषा है; परन्तु इसमें उनकी अपेक्षा प्रन्य रचना बहुत कम हुई है। प्रथम तो इस बोली 
फी रूपरेखा ही निश्चत नहीं थी; परन्तु लगभग पचास वर्ष हुए. श्री हीरालाल जी काव्यो- 
पाध्याय ने सर्वप्रथम इस बोली का एक व्याकरण लिखा, जिसका अनुवाद बाद मैं डाक्टर 
प्रियसन ने “ए ग्रामर श्रॉव दी छत्तीसगढ़ी डायलेक्ट आँव हिन्दी” के नाम से किया | सुप्र- 
सिद्ध साहित्यसेवी परिडत लोचन प्रसाद जी पाण्डेय द्वारा आवश्यक संशोधन एवं परि- 
वर्धन किए जाने के पाश्चात्‌ प्रान्तीय सरकार ने इस पुस्तक को प्रकाशित किया । इस प्रकार 
इस बोली की रूपरेखा स्थिर हुई । 
इस बोली में अन्थरचना एवं उनका प्रकाशन बहुत बाद मैं प्रारम्भ हुआ। जिन 
विद्वानों ने इस बोली में सर्वप्रथम सुन्दर रचनाएँ कीं, उनमें पश्डित लोचन प्रसाद जी पांडेय 
तथा परिडत सुन्दरलाल शर्मा का नाम विशेष रूप से उल्लेखनीय है । सुन्दरलाल जी की 
पुस्तक 'दानलीला? का सर्वत्र खासा स्वागत हुआ ओर वह अल्पकाल में दो अत्यन्त लोक- 
प्रिय हो गई | इस पुस्तक के प्रकाशन के पश्चात्‌ ही स्वतन्त्र रूप से छत्तीसगढ़ मैं ग्रन्थ- 
रचना हो सकने की संभावना हुई । कुछेक साहित्यिकों ने इस पुस्तक का स्वागत किया 
तथा अन्यों ने विरोध | मध्यप्रांत के ख्यातिप्राप्त साहित्यिक परिडत रघुबर प्रसाद जी दिवेदी 
ने तत्कालीन 'हितकारिणी” पत्रिका में उक्त पुस्तक की अत्यन्त कड्ु आलोचना कर उसके 
प्रकाशन को निन्द्र घोषित किया था । परन्तु, इसम॑ संदेह नहीं कि पुस्तक अत्यन्त जनप्रिय 
हुईं; क्योंकि उसके प्रकाशन के थोड़े ही समय पश्चात्‌ बाज़ार में लगभग आधे दर्जन विभिन्न 
लेखकों की लिखी हुई दानलीला?” की पुस्तकें बिकने लगीं, जो सुंदरलाल जी की दानलीला 
में ही यदा कदा परिवतन कर छुपव। ली गई थीं । 
दानलीला की सफलता से उत्साहित होकर अन्य व्यक्षियों न भी छत्तीसगढ़ी में कविता 
करना प्रारम्म किया। शीघ्र ही 'नागलीलाः ओर '“भृतलीला” नामक दो परस्तिकाएं और 
प्रकाशित हुईं जिनकी रचना पौराणिक कथानकों के आधार पर की गई थी। पुस्तके ज्यादा 
अच्छी न बन सकी, अ्रतएव उन्हें पूर्ण सफलता मी प्राप्त नहीं हुई । 
इधर कुछ प्रकाशकी का ध्यान 'ग्रामगीत? प्रकाशित करने की ओर गया, किन्तु उन्हें 
सुयोग्य हिंदी लेखकों का सहयोग प्राप्त न हो सका । 
स्वनामघन्य रायबहादुर श्री जगन्नाथ प्रसाद “भानु' जी ने "माता सेवा? के गीतों का 
एक संग्रह अकाशित किया। किंतु संग्रह के गीतों में छत्तीसगढ़ की आत्मा का अ्रभाव 
तथा भाषा संस्कृतमय होने के कारण इस संग्रह का साहित्यिक महत्त्व बहुत कम हो जाता है। 
अ्रन्य प्रकाशकों ने मोटर ड्राइवर्रे आदि से भद्दे गीतों का संग्रह करा उन्हें ट्रक्ट के रुप में 
प्रकाशित किया । इस प्रकार के जितने ट्रे कट हमारी नजरों से गुजरे हैं. प्रायः सबके सब हो 
अच्लीलता से भरे गीतों के थे। साहित्य की दृष्टि से उनका कोई मूल्य नहीं है । 
अन्य महत्वपूर्ण छत्तीसगढ़ी प्रकाशनों में श्री कपिलनाथ मिश्र की 'खुसराचिरई 

के विहाव” नामक पुस्तक अपना विशेष स्थान रखती है। हास्य रस प्रधान एवं अक्षर्तोध 
की पुस्तक होने के कारण यह पुस्तक भी लोकप्रिय हुई । 

अध्यापक श्री शुकलाल पाण्डेय की छत्तीसगढ़ी सेवाएं भी श्रपना निजी महत्त्व रखती 
हैं। उन्होंने दो महत्वपूर्ण पुस्तकों की रचना की है। प्रथम पुस्तक, शेक्सपियरक्ृत 'कमेंडी 
श्रॉफ एरस का सरस पद्मानुवाद है, एवं उनकी द्वितीय पृस्तक 'गीयाँः बालोपयोगिता एवं 
मनोरंजन की दृष्टि से पूर्णतः सफल हुई है। द 

कुछ समय से छत्तीसगढ़ी मैं राष्ट्रीय कविता भी होने लगी है। जिन कवियों ने इस 
दिशा मेँ विशेष सफलता प्रात्त की है, उनमैं भाई कुंजत्रिहारी चोचे ओर गिरवरदास वेष्णव 
मुख्य हैं। चोबे जी में एक सच्चे कवि की प्रतिभा थी । उनकी हिंदी कविताएं कभी 'सरस्वती' 
आधुरी' श्रादि में छुपी थीं । उन्होंने हिंदी मैं लिखा तो बहुत था; किन्तु उसे अपनी नोटबुक 
तक ही सीमित रखा। उनकी छत्तीसगढ़ी की मार्मिक रचनाओ्रों का एक सुंदर संग्रह उपलब्ध 
है। वेष्णाव जी की राजनैतिक कविताओं का भी एक संग्रह--'छुत्तीसगढ़ी सुराज' प्रकाशित 
हुआ है, जिसमें गरीबी की आह से संबंधित कविताएं, श्रत्यन्त मार्मिक हुई हैं । 

कुछ अन्य पुस्तके 'पाप का फल! 'ददरिया रामायण! 'ददरिया कृष्णायन! आदि अन्य 
पुस्तकों के आधार पर लिखकर प्रकाशित कराई गई हैं। कुछ बाजारू घासलेटी किस्से भी 
हिंदी तथा श्रन्य भाषाओं से अनूदित करा कर बाजारों में बेचे जा रहे हैं; परंत॒ साहित्य की दृष्टि 
मे उनका कोई विशेष महत्व नहों है । 

इतनी थोड़ी सी साहित्यिक संपत्ति रखनेवाली कोई भी साहित्यिक भाषा कभी महत्वपूर्ण 
होने का दावा नहीं कर सकती; परंतु फिर भी छुत्तोसगढ़ी का 'साहित्य अभी विकास के पथ पर है; 
श्रोर संभव है कि कोई महान्‌ कलाकार यहाँ अवतरित होकर अ्रमर साहित्य का सुजन कर जाय। 

फिर भी छत्तीसगढ़ी का साहित्यिक महत्व केवल प्रकाशित ग्रन्थों के अ्रभाव मैं ही 
कम नहीं हो जाता। उसके साहित्य का एक उज्वलतर एबं महत्त्वपू्णं भाग उसका ग्राम- 
साहित्य तो श्रभी अन्धकार में ही है। इसके “चदेनी' 'टठोलाः 'रसालू! आदि मार्मिक काव्य वो 
अभी जनता के सामने आ्राए ही नहीं हैं। हम विश्वास है कि साहित्य के इस महत्त्वपूर्ण अंग 
के प्रकाशन से इसका साहित्यिक मूल्य थोड़ा बहुत अवश्य बढ़ेगा । 

यह क्षोम का विषय है कि जिस छत्तीसगढ़ी ने हिंदी साहित्य को बड़ें-बड़े यशस्वी लेखक 
दिए, उसने एक भी ऐसा सेवक उत्पन्न न किया जो उसके अभाव की पूर्ति करता, उसके गीतों को 
एकत्रित करता । बाहरी साहित्यिकोी द्वार भी यह गरीब प्रदेश उपेक्षित रहा है। भला इसमें 
श्राकर्षण ही क्‍या है ! फाश्मीर असीम सौंन्दर्य युक्त है, पंजाब धन-ध्यान्य पूर्ण है, ब्रज-भूमि में 
स्वयं भगवान्‌ भी कृष्ण ने क्रीड़ा की है। ओर छत्तीसगढ़ में क्या है ! यहाँ हैं कृष शरीर-हड्डियों 
के पुतले गरीब किसान, जिनकी ओसत आमदनी डेढ़ पैसा प्रति दिन है । पर खोजनेवालों को 
उनके हृदय में भी रत मिल सकता था। किन्तु किसी ने शायद प्रयत्न ही नहीं किया । 

--५डॉ०) श्यामाचरन दुबे 

